



IN MEMORY  
OF  
MY BELOVED FATHER  
LATE  
Karlapalem Kamiah Pantulu.

క్రీ. శ్రీ. శేషు. దే. న. నా. ప్రి. య. జ. న. కు. డు

కర్లపాలెం కామయ్యమాత్యుని

జ్ఞాపకార్థము.



శా. శ్రీలక్ష్మీనతి పాంద్రభక్తిగరిమఁ ♦ సేవింపుచుండఁదగఁ  
నీశాభూసతులిద్దఱుఁ దనను బల్ ♦ నేస్తంబునఁ గొల్వఁగా  
హేలాదృష్టిపరంపరల్ మువరిపై ♦ వేకాశృతిఁ బర్వ వా  
శ్రీలానీళలభర్తమీకొనఁగుఁదండీ! శాశ్వతానందముఁ.

## క వి చీ వి త ము

ఈ కవి ఆరు వేలనియోగిబ్రాహ్మణుడు. హరిత సగోత్ర సంభవుడు. ఇంటి పేరు కర్లపాలెమునారు. తండ్రి కామయ్య, తల్లి నర్సమాంబ, భార్య రాజ్యలక్ష్మమ్మ. ఈ కవి హూణశకము 1884 సంవత్సరము జన్మించె. వీరన్నదమ్ములు నలువురు, సోదరీ లిరువురు. వీరి కాపురము గుంటూరుమండలమునందలి బాపట్లతాలూకాలోని కర్లపాలె మనుగ్రామము. వీరిది విద్యత్కవిసాంప్రదాయము. కృష్ణామండలమునందలి కయికలూరు తాలూకాలో చేరిన వడాలి గ్రామమునందు శ్రీ జగన్నాథస్వామివారి దేవాలయము ప్రతిష్ఠించి, నవాబు నిజాముద్దౌలాగారివలన ఆగ్రామ మాస్వామివారికి జాగీరు సంపాదించిన “కర్లపాలెము నారాయణసోమయాజి” అను శ్రీపరమహంసపరివ్రాజకాచార్యవర్య శ్రీపురుషోత్తమానందావధూత వీరివంశములోనివారే. ఈకవి ముత్తాతయగు నరసింగయ్య గారు మంచికవి. కొన్నిగ్రంథములు రచించెను. ఇప్పుడు తత్కృతయగు నరసింహశతక మొకటి కనుపించుచున్నది. తాతగారగు రామన్నగారు పండితుఁడును, వీరి పెదతండ్రి నరసింహముగారు కవియును, పండితుఁడును, వీరితండ్రి బుచ్చయ్యగారు కవియే. ఈ బుచ్చయ్యగారు వ్రాసిన సనత్కుమారము మొకపత్రికలో ప్రచురమైనది. ఇంతయేల! నీకవివంశజులందరు మొత్తముమీఁద జక్కనికవిత్వముఁ జెప్పటయందు సమర్థులు. ఇట్టి విద్యత్కవిసాంప్రదాయమునందు జనించిన వీరికిఁ గవిత్వశక్తిగలుగుట యబ్బురము కాదు. ఈకవి మొదట వ్రాసినది “కాంతి” యను చిన్నిపాత్రము. ఇందు స్త్రీలకు వలయు నీతులు, ధర్మములు చక్కనిశైలిని మధురముగా వ్రాయఁబడినవి. ఇది విద్యా శాఖవారిచే నంగీకరింపబడి, బాలికాపాఠశాలలయందు బరసగ్రంథమై యచిరకాలమున నాలుగుముద్రణములంది చాల వ్యాప్తియు, గౌరవము నందినది. పిమ్మట “భీరు పతిజ్ఞ”యను నీ నాటకము రచించెను. ఇందలి శైలి మిక్కిలి శుభ్రమధురము. పాకము బహిరంతస్సురద్రవమగు ద్రాక్షాపాకము. మిక్కిలి నిరుపమైన సరళప్రవాహముతో కవిత్వధోరణిగలది. పాత్రాచిత్వమును, రసప్రచారమును జక్కగఁ బోషింపఁ బడినవి. ప్రదర్శనానుకూలమగుచందమున మనోహరమగు శుభదృశ్యము గలిగియున్నది. సుదువబోవువారలకుఁ గూరలరుచి యెరింగించునట్లు ఇందలి గుణగుణవిమర్శన మతి ప్రసంగమగునని పాఠకులే ఇందలి మాధుర్యమును గ్రోలి యానందింపఁగలరని యింతటి కో విరిమించెదము.

అంగలూరు,  
15—4—1914. }

ఇట్లు,  
శివ వేంకటకవులు.

{ అడవి సాంబశివరావు.  
నందగిరి వేంకటప్పరావు. }

## విజ్ఞప్తి

అత్యుపాధా!

ఇదియే నా ప్రప్రథమోద్యమము గాన నిందు పెక్కుచోపము లుండక మానవు. కావున నిందుగల దొసగుల వ్రోచిపుచ్చి, సుగుణములు గలవేని వాని గ్రహించి నన్ను మన్నింప నుజనాశి కంజలించేయువాడ.

ఈనాటకమును క్రీ. శ. 1914 సం॥న సౌగంధికాపహరణ మను పేర దొలుత ప్రచురించితిని. దీని నిప్పుడు “భీమప్రతిజ్ఞ” యను పేరుతో కొంతమార్చి రెండవతూరి ప్రచురించుచున్నాడను.

మచ్చెయోభిలాషులగు చదువరు లిందలి లోపముల దయతో నాకుఁ బెలియ జూచినయెడల, వానిని వందనపూర్వకముగ నందికొని, క్రొత్తకూర్పునందు నవరించు కొనియెద.

బెజవాడ,  
10—8—1914. }

ఇట్లు నుజనవిధేయుఁడు,  
కర్లపాలెం కోదండరామయ్య,

గ్రంథకర్త.



శ్రీహయగ్రీవాక్ష నమః

# భీమప్రతిజ్ఞ

నాం ది

॥ శ్రీభూనీలలు చేరకొల్వఁగ ముని ♦ శ్రీణుల్ నుతింపన్ గృహ  
ద్రిభూతస్వశుభావలోకనరుచుల్ ♦ దీపింప వెన్నుండు మ  
త్తేభాహల్యవిభీషణదుగ్ధపదజా ♦ నేకుల్ సుఖంబంద నే  
యేభావంబులఁ బోచె; బోచు నటు మిమ్మిష్టార్థసంధాయయై॥

॥ కోరికమీఱఁగాఁ దనదుఃకోషలికిం బ్రియమున్ ఘటింపఁగాఁ  
గోరి సురాళితోడ నతిఘోరరణబాసరించి మించి, యం  
భోరుహనేత్రకున్ వనజముం గొని తెచ్చి యొసంగు సత్యభా  
మారముండు పోచు నసమానశుభాభ్యుదయాప్తి సభ్యులన్॥

(నాంద్యంతమునందు)

హత్రీ—సకలకలాపరిపూర్ణులగు సభాసదుల కానందం బేనాటకప్ర  
దర్శనంబునం గలుగఁగలను? (అలోచించి) ఏమీ, స్ఫురణకు రాకు  
న్నయదే! నాయద్ధాంగిని రావించియైన నాలోచించెదఁగాక!  
ప్రేయసీ! సత్వరముగ రమ్ము.

(తెరలో “వచ్చుచుంటి”నని ధ్వని వినఁబడును)

ఏమీ, వచ్చుచుంటిననిపల్కుచు నింకను రా నాలసించెనే! ఛీ! చే  
యఁబూనిన కార్యము నెఱవేరినఁగాని యాఁడువారు షటియొక  
కార్య మూహింపగుకదా!

చ॥ అవసరమెంతయోకలిగి • యాతురతన్ సతి! రమ్మటన్న, దా  
నవసర మించుకేని మనఃమందుఁ దలంపదు జ్ఞానశూన్యయై;  
యువిదలు మూఱతఱ్ఱ మదిని • యోజనచేయ రకార్యకార్యముల్  
భువిఁ దమపంతమే సఫలముం గనజూచెద రెట్టివేళలన్ ॥

నటి—(ప్రవేశించి) నాథా! నా యాలస్యంబునకు క్షమింప వేడెద.  
నన్నుఁ బిలిచినకారణం బెయ్యది?

సూత్ర—ప్రేయసీ! ఇప్పుడేదేని నవీనరూపకంబొందు ప్రదర్శించి, యీ  
సభాస్థారులమనంబులు రంజిల్లజేయ నెంచితి. కాని, యెద్దిప్రదర్శిం  
తునాయని యోజింపుచుంటి. కావున నీకుఁ దోచినచో నొకదాని  
నెఱింగింపఁగోరెద.

నటి—నాథా! నామది నొకకోర్కెగలిగె. దాని నెఱవేర్చుచుంటిరేని నీ  
సభ్యుల కామోదదాయకం బగునాటకం బొందు యోజించెద.

సూత్ర—సఖి! ము న్నమితబలోన్నతుండగు మరున్నందనుడంతటిమేటి  
ద్రావిడదీమనోభీష్టం బీడేర్ప నెంచి, కడు నిడుమలఁగుడిచియు, డ, నా  
యంతవాఁ డెట్టులఁ దీర్పగల్గు?ముం దెఱింగింతువేని యాలోచించెద.

నటి—నాథా! ద్రావిడదీమనోభీష్టం బీడేర్ప మరున్నందనుండు కడునిడు  
మలఁగుడిచెనా? ఆలేమ తానేమికోరె? భీముం డెట్టుల దానిదీర్చె?

సూత్ర—సఖి! అదియంతయు విపులంబుగఁ దెలుపుట కిదియాతరుణము?  
సదస్యు లిట్టి కాలయాపనమునకు సహింతురా? దాని నెఱుంగఁగో  
రుదేని భారతమునం జూడుము.

నటి—ఏమీ, భారతమున నేవర్వంబున?

సూత్ర—అరణ్యపర్వంబున.

నటి—ఓహూ, సాగంధికముం దెచ్చియిచ్చినకథయా?

సూత్ర—ఔను.

నటి—దీనికై యామహాభారతముం దిలకింపనేల? ఆకథ రూపకంబు  
గనే రచియింపఁబడియున్నది గదా! దాని మీరెఱుంగరా యేమి?

సూత్ర—ఆఁ నిజము. జ్ఞాపికినచ్చినది. “భీమప్రతిజ్ఞ” కాదా? దాని రచించిన ప్రాజ్ఞాని పేరు స్ఫురణకు రాకున్నయది. (అలోచించి) ఆఁ!

మ॥ సూరితాభిఖ్యమునీంద్రగోత్రజుఁడు, కా ♦ మామాత్యనర్పాంబికా వరపుత్రుండును, కర్లపాలెకులు, డా ♦ పస్తంబసూతుండు, సద్గురుపాదాబ్జమనోమిళిందుఁడగు నా ♦ కోదండరామార్యుఁ డో తరుణీ! దానిరచించి మించెఁ గవితా ♦ తత్వజ్ఞ తారా యనన్॥

నటీ—నాథా! ఈకవినిగూర్చి నేనిదివఱకే వినియుంటిఁగాని యితఁడు బాలుఁడే! బాలునికవిత్యము సభ్యులఁ దనియింపఁగలదా! వృథాశ్రమయగు నేమోయని సందియము.

సూత్ర—ప్రేయసీ, బాలుఁడనియా సందియము? ఏస్థలమున నేనిక్షేపమున్నదో యెవ్వఁడెఱుఁగు? “బాలాదపి సుభాషిత” మ్మనునట్టి బాలునికావ్యమును గుణగ్రహణపారీణులగు రసిక శ్రేష్ఠులు ప్రశంసించియే తీరుదురు. మఱియు వస్తుగుణవివేచనమునకుఁ బ్రాచీననూత్న భేదము లనవసరములు.

గీ॥ అనఘమతు లెందు గుణమున ♦ కభిలషింతు  
రంతియేకాక, ప్రాచీన ♦ మద్ది, నూత్న  
మిద్దియని యెంచఁబోవ, ర ♦ హీనమైన  
రత్నమును గావ్యమును నొక్క ♦ రాశియగుట॥

అందు నిది పంచమవేదమనంబగు భారతమునందలి సుప్రసిద్ధమగు కథ. సఖి, యింక వృథాకాలయాపనముచే సదస్యుల యాగ్రహమునకుఁ బాత్రులమగుదుము. కావున నేటి కీ బాలకవినాటకిము నే ప్రదర్శించి సభ్యులకు విందుఁగొల్పుదము. మనోహరమగు నొక్క ఋతువర్ణనము నేయుము.

నటీ—మంచిది.

చ॥ జలజములెల్ల భానుకర ♦ జాలములన్ వికసించె, దక్షిణా  
నిలప్రభుకంబు నీరజవ ♦ నీభవగంధములం బెఱుల్లి పాం

ధులకుఁ బ్రమోదమిచ్చె; శ్రమఁదూగిన పూరుషులున్ సతీమతె  
ల్లులు వనవాసమున్ సలుప ఁ లోలుపులైరి వసంత వేళల్॥


సూత్ర—నటీ! నీగానమా ధుర్యమునకును, వణానాచాతుర్యమునకును  
సంతసించితి. (తెరవంకఁ జెవియొగ్గి) ప్రేయసీ, అరణ్యవాసక్షేత్రము  
ను భరింపఁజాలక డస్సినమేనితో శ్రమాపనయనమునకై చింతిం  
చుచున్నట్లు సమీరకుమారుఁ డదే వచ్చుచున్నవాఁడు. ఇంక మన  
ము వెళ్ళుదము రమ్ము.

నటీ—సమీరకుమారుండన నేనొనర్చిన వసంతముతువణానమునందలి  
మలయసమీరకిశోరమా యేమి?

సూత్ర—కాదుకాదు. దుష్టమతియగు శకునిప్రేరణంబుచే నొనర్పంబ  
డిన మాయాద్యుతంబునఁ గలిగిన యవమానంబుచేఁ బంచపాండ  
వులు పదిరెండేడు అరణ్యవాసక్షేత్ర మనుభవింపవలసివచ్చె. సహజ  
సుకుమారులగు నాపాండునందనులందిష్ట డట్టియరణ్యవాసభరంబు  
నఁ దూగుటంజేసి తనపడు బన్నఁబులకుఁ జింతిల్లుచుఁ దచ్చమాప  
హరణానక్తుడై ధర్మరాజానుజండగు భీముం డదే చనుదెంచుచు  
న్నవాఁడు. కావునఁ బోదమురమ్ము.

(నిష్క్రమింతురు)

ఇది ప్రస్తావన.



శ్రీ

హయగ్రీవాయ నమః

# భీమ ప్రతిజ్ఞ

## ప్రథమాంకము

రంగము - బదరికావనము.

(ప్రవేశము భీముడు.)

భీము—

శ్లో॥ అన్నయః దమ్ములకొ సతియు ♦ నారడిఁజెంది వనంబునందు నా  
పన్నులయట్లు బన్నముల ♦ పాల్పడి రక్కట! భీమపార్థు లి  
ట్లున్నతి దక్క బేలలయి ♦ యుండిరిపో, గహనప్రవాస మి  
ట్లెన్నిదినంబులకొ సలుప ♦ నెంచెనొ హా! విధి, దుష్టబుద్ధియై॥

“మనోభూషా హర్ష” మృనునట్లు మనస్సునకు సంతోషముగదా  
భూషణము. కాని నాకీట్టి కష్టదినములలో సంతస మెట్లు కలు  
గును?—ఈ వసంతసమయమున వనవిహార మొకింత హృదయా  
హ్లాదము గలిగింపనోవు. కావున నన్నగారి సెలవుగైకొని యరిగె  
దఁగాక!

(నిష్క్రమించును.)



(ప్ర) వేశము:—ధర్మజభీమనకులసహదేవధౌమ్యచౌపదులు)

ధర్మ—తమ్ముడా! అటులనే చని సత్వరమున రమ్ము. అట జాగు నేయకుము.

భీము—చిత్తము. (గదయు నంబులపొదియు శంఖముఁ గొనిపోవు చుండ)

చౌప—(భీమునిఁ జేసన్ననిలిపి ధర్మజుఁగాంచి) మహాభాగా! నేడు తను యనుజునివెంటఁ జని వనవిహారణోత్సవమునఁ బాల్గొనఁ గోరెద. కావున నాముద్దును జెల్లింపఁ బ్రార్థించెద.

ధర్మ—కాంతాలలామ! అటులనే చనవచ్చునుకాని, యెంటిగ భీముం డేగుచుండె. అతనివెంట నీవునుజన, దైవప్రతికూలమున, నేదే నొక దుర్బుటకార్యము సంభవించిన మీరిరువురు నిక్కటులొంద వలసివచ్చునేమో యని సంశయమగుచున్నయది. అదికాక మీర లిద్వరుచన నొకింత కాలహారణంబును గానోపు. నిరతము మనల నిర్మూలింప దుర్యోజనలసేయు దుర్యోధనుం డేవన్నుగడఁ బన్ని మన పైఁ బడునోగదా! విడివడియున్న మన కేముష్వవచ్చునో! కావున మనము చీలియుండకుంట శ్రేయోదాయకము.

భీము—అగ్రీజా! ఏల మీరితైటంగున సంశయాస్పదులరై పల్కెదరు? ఈలేమ నా వెంటవచ్చినఁ గాపాడుకొని రాఁజాలనా?

మ॥ సరనాథాగ్రీణి! మీయనుజ్ఞయయినన్ ♦ నాకెద్ది దుస్సాధ్య మీ ధరణిన్ జన్నొక దుర్బలాత్మునిక్రియన్ ♦ దారెంచి దైన్యంబు నీ కరణిన్ బూనఁగనేల? యొక్కగుడి మ్రింగన్ ♦ గన్ శక్తుడై నట్టి యే నరుడైనన్ వెరవంద నేర్చునే తదం ♦ తల్లింగమున్ మ్రింగఁగన్॥

అదియునుంగాక,

మ॥ ఉన్నది తెల్పెదన్ విను మ ♦ హూజ్వలకీర్తివిశాల! నిన్ను నేఁ గన్న మదిన్ భయంపడుదుఁ ♦ గాని మౌక్కునిఁగాంచి భీతి నే

గన్నదిలేదు స్వప్నమును ♦ గాంచెడు పట్టున నైన; నిక్కువం  
బెన్నటికైన తాతీకిల ♦ నేర్పడునే గిలిగింత లెంతయున్॥

మఱియు,

చ॥ కుదురాజంగని మీరలెంతయు మదిన్ ♦ గొండంతగా నెంచి యా  
నరనాథాధమునౌప్యమునదలచి య ♦ న్నా! భీతిమై మీర లీ  
కరణిం బల్కుగనేల? యాతనికిఁగాఁ ♦ గన్ దోడు గంధర్వకి  
న్నరులేతేరిన నే నెఱుఁగొని రయా ♦ నం బర్వులెత్తింపనే!

కావున సందియంబుడిగి యీకుందరదనమనోభీష్టం బీడేర్పఁ  
బ్రార్థితులరు.

ధర్మ—భీమన్నా! నీ వంతటివాడవే యగుదువు కాని,

చ॥ అరయఁగ నొక్కసందియము ♦ నందెద నీహరిశాక్షి కోరికల్  
నెరప నశక్యమైనయవి ♦ నీమది నెంచినయట్ల కాదు; భీ  
కరతరయక్షరాక్షసని ♦ కాయములుండెడు నీవనంబునం  
దరుణినిఁగూడి యొంటిమెయిఁ ♦ దమ్ముడ! పోవుట కష్టసాధ్యమా॥

మఱియు మన యర్జునుండుకూడ మత్సాన్నిధ్యమున లేకుండు  
టయుఁ బొసంగె. కవలన్ననో బాలప్రాయము. ఇట్టియెడ నొంటిగ  
నాఁడుదానింగొని నీవు చనుటయు, మేమిట మిమ్ము వీడియుండు  
టయు సమంజసమా? దుర్యోధనునిదుస్తాంత్రంబులు నీవెఱుంగవా?  
కావున భీమసేనా! నీవిపు డొంటిగనేగుటయే లెస్స.

భీము—అన్నయ్యా! మీరిట్లెల సంకోచించెదరు? సుయోధనుఁడొకఁ  
డననేల? త్రిమూర్తు లొక్కమ్మడి నెదిరించినను మీకు లెక్కయా?  
అదిగాక,

చ॥ అమరపురంబునుండి మన ♦ యర్జునుఁ డిప్పుడె రాఁగలండు సూ;  
శమనకుమార! దుష్టగుణ ♦ శాలి సుయోధనుఁడిందు వచ్చుచో  
నమితబలాధ్యులైన కవ ♦ లాతని పీచమడంచలేరె? పా  
పము గనుగాదె వల్లభుఁడు ♦ పత్నియభీష్టము దీర్చుకుండినన్॥

## భీమప్రతిజ్ఞ

ఇవి తమకు సంవేద్యంబై! కావున,

గీ॥ కరుణతోడుత నీదంతి ♦ గమనకోర్కెఁ  
దీర్ప సెలవిండు ; వెరపేల ♦ భీవిశాల!  
కష్టములె వచ్చునేనియుఁ ♦ గడప మనకుఁ  
దోడునీడగఁ గృష్ణుండు ♦ లేడె యనఘ!

ఇపుడిట మీకుఁ దోడుగ.

చ॥ ఉరుతర బాహువిక్రము ఘ ♦ టోత్కచు నియ్యెడ నిల్పువాడ,  
మరకయె కొల్చునాతఁ డణుమాత్రము సంశయమందఁబోక, య  
సరసిజపత్రలోచనను ♦ జయ్యన నా వెనువెంటనంప నా  
దరమలరార వేడెద నె ♦ దక గరుణింపు కృపాపయోనిధీ॥  
(అని పాదముల వ్రాలును.)

నకు—(ధర్మజునుద్దేశించి) అన్నా! సుగుణసంపన్నా!

చ॥ ధరఁగలరా జసత్తములఁ ♦ దావకకీర్తి మహాప్రతాపముల్  
పరమసముజ్జ్వలంబులు, ప్రి ♦ భంజనపుత్రిని బాహువిక్రము  
స్ఫురణ దిగంతవిశ్రుతము ♦ పూజ్యుఁడు ఫల్గుమఁడెన్న నాజిహ్విఁ  
బురహదుగెల్చి పాశుపతమున్ ♦ గొనఁజాలిన శౌర్యశాలియశా॥

మఱియుఁ బరమమిత్రుండును బంధవుండును నగు వెన్నుండ  
మనపాలంగలుగ మనకేటివెఱపు? భవదాజ్ఞాబద్ధులె యొక్కెంఁ  
వెఱపుగలిగియుందురు గాని లేకున్న మీసోదరులెదుర్కొన నాస  
యోధుండననెంత? వాని సైన్యమననెంత? దేవగణంబులెల్ల  
నొక్కుమ్మడి యెత్తివచ్చినను నీయనుజులం దొక్కఁదొక్కఁడ వారిఁ  
బాగఁదోల సమర్థుండు. అట్టియెడ శక్తిసామర్థ్యంబులఁ దలంపక  
తొరిట్లు తలపోయనేల? కాదనక శ్రావదింగొనిచన సెల  
వొసంగుడు.

సహ—అన్నయ్యా!

గీ॥ వెఱపుమెయి మాతృగర్భంబు ♦ జొరఁబడినను  
దుదకు రాఁగలకష్టముల్ ♦ తొలఁగఁగలవె?

రామరాణ్యణి, యా నల ♦ రాజతొల్లి  
తలఁపలేరైరె? విధివ్రాలు ♦ దొలఁగనగునె?

ఇట్టి రహస్యంబులు తామెఱుంగనివికావు. రాజకార్యంబు  
లెందున్నను రాక తప్పవుకదా! అదియునుంగాక,

గీ॥ ఎప్పటికెయ్యది రాఁగల  
దప్పటికది రాకయున్నె? ♦ యనఘా! యెదియే  
ముప్పఘటిల్లిన నానిన్  
దప్పింపఁగలేదె మీఁద ♦ దైవంబెపుడున్॥

మన భీమన్నకూడ ద్రాపదొందోడ్కొని చన మీగులఁ గుతూహ  
లాయత్తచిత్తుండైయున్నటులఁ గన్పట్టెడిని. కావున వారిరువురిముద్దు  
నుజెల్లింపఁదగును. ముమ్మాటి కిదియే నావిన్నపము.

సర్మ—(సహదేవుని నక్కునఁజేర్చుకొని) అనుజా! పిన్నవాఁడవయ్య  
బుద్ధినిఁ బెద్దవాఁడవగుదువు. నీవాడినది బహుదూరము యోజింపఁ  
దగినది. కాని,

గీ॥ ఒంటరిగఁ గృష్ణ భీముని ♦ వెంట నెట్లు  
బంపనగు; బంపకుండినఁ ♦ బడఁతి కినియుఁ  
బంసఁగ నటనేమానొ చెప్పంగరాదు  
తలఁపఁ గీడెంచి మేలెంచ ♦ వలయుఁగాడె?

కాంతారమునందు వైషమ్యదోషమున నీలేమి యే యలమట  
బొందుగోకదా! దైవము పగవారియెడఁ గలండు. ఏమిసేయుదు!

కౌమ్య—పొందునందనా!

ఉ॥ ఇంతటి స్వల్పకార్యమున ♦ కీవిటు చర్చ నొనర్చెదే? యీ  
కాంతనుగూడి భీముఁడెదె ♦ కానకునేగి విహారసౌఖ్యముల్  
సంతసచుండఁగాంచి సుమ ♦ సంతతులన్ ఫలకందములముల్  
వింతగఁగూర్చి నీకడకు ♦ వేగమవచ్చెడుఁ గానఁ జూపుమా॥

ధర్మ—విప్ర! కలావతంసా! మీనుడువువడువు నె నడచుకొనుచున్నాఁడ  
(భీముంజూచి)

ఉ॥ తిమ్ముఁడ! భీమసేన! విను ♦ ద్రాపది నీవెనువెంటవచ్చు; నీ  
వెమ్మొయిఁజూచెదో; అబల; ♦ యేమరియుండెడు సుమ్ము; ఘోరః  
న్యమ్ములు గల్లునీవనము ♦ నందునఁ; గంటికితెప్పరీతి నీ  
కొమ్మునుగాచికొమ్ము మరి ♦ గొబ్బునరమ్మిటు మమ్ముఁజేరఁగన్॥

భీము—అన్నా! అటులనే నడచుకొనియెద.

ధర్మ—సత్వరమ మరలిరమ్ము.

భీము—చిత్తము.

ద్రాప—అనఘా! సెలవుఁగైకొనెద.

ధర్మ—మంచిది. భీమునితోడ నతిజాగ్రతగ నుండుము. జాగుసేయ  
కుఁడు.

భీము—(నకులునిఁ జేసన్నఁబిలిచి చెవిలో నేదియోచెప్పి చేతిలోఁ  
జేయివెచును.)

(భీమ ద్రాపదులు నిష్క్రమింతురు.)

ధౌమ్య—పాండవాగ్రణీ! నేనును బోయివచ్చెద.

ధర్మ—చిత్తము. (సమస్కరించును.)

ధౌమ్య—దీర్ఘాయుష్మాన్ భవ! (నిష్క్రమించుచు.)

ధర్మ—(స్వగతము)

ఉ॥ మానినిఁగూడి తాఁజనియె ♦ మారుతి ఘోరవనాంతదుర్గముల్  
గానఁగ; సందు యక్షసుర ♦ గారుడభేచరరాక్షసావళుల్  
మానకయుందు; కృష్ణ యన ♦ మానసురూప; మదిన్ దలంప నే  
మకానొకొ? విత్తమం దతివ ♦ లం దనురాగము మెం డెవారికిన్॥

యక్ష కిన్నర గంధర్వ భేచర నిశాకర బింబమృఖులనైన సరకు  
సేయని మహాపాండవ్యశాలి యీపాంచాలి!

సీ॥ చంద్ర విలాసంబు ♦ సరకు సేయక కేరు  
ముదిత లేనగవు నె ♦ మృద్దు మొగము  
కనకంబుఁ దరిఁజేరఁ ♦ గాసీదు సరియని  
నాతిమైకాంతియు ♦ నాసికంబు  
కువలయానందంబు ♦ గోట మీటఁగఁజాలు  
నెరజాణ పిరుదులు ♦ నేత్రముగము  
సారంగవిభవంబు ♦ సారహీనము జేయు  
చాన యానంబును ♦ వేణీభరము  
ఆవిలాసంబు గూపంబు ♦ నాచొకాట  
మూయొయారంబు, చెల్వం బ ♦ యారె చూడ  
మానివర్చుల కై నను ♦ మదిని వాంఛ  
కలుగునన నింక నితరుల ♦ గాథలేల?

భీమసేనుం డామోహనాంగితోడ నిటవచ్చునందాక ననుమాన  
మగుచున్నయది. ఏది తెరవు? (ప్రకాశముగ) నకులా! భీమ  
చౌపదు లొంటరిగఁ జననేడియో యనుమానమగుచున్నయది.  
వారికి సాయముగ నీవు జన మేలయ్యెడినని తోచెడిని.

నకు—అన్నా! భవదాజ్ఞానునారముగ వారిం గలయఁబోగలను; కాని  
తమ యనుజ్ఞవడసి చనుచున్నతటి భీమన్న కనుసన్నల నన్నుంజేరఁ  
జీరి హస్తంబుబట్టి,

గీ॥ నకుల! జాగ్రత అన్నయు ♦ న్నాడు సుమ్ము!  
అన్నయున్నాడు జాగ్రత ♦ యన్నయనుచుఁ  
బ్రేమమెయిఁ జేతఁ జేయిడి ♦ వెడలెఁగాన  
దాని నిప్పుడు మదిలోన ♦ దలఁచుచుంటి॥

మఱియు,

గీ॥ కువలయాధీశ! మనమీదఁ ♦ గ్రోధవహ్ని  
బూనె రారాజు; ప్రజ్వలిం ♦ పుదురుద్దానిఁ

గృహః ఖని దుశ్శాసనుల్ ♦ కరము మచ్చ  
రమ్ము లనునట్టి సమిధలః ♦ గుమ్మరించి.

అట్లగుట, కన్నుగల్గి మెలంగక మోసపోయి యావలఁ జింతించిన ప్రయోజనములేదు. అనిలనఁదనుం డజేయుండని తామెఱుంగనిదికాదు. వారిరాకకై మీరంతగ విచారింపఁ బనిలేదు. సత్వరమరాగలరు. కాక, యేదేనొక జెట్టిదంపు కార్యమయ్యే నేని యప్పుడ వారికై చననగుఁగాని యిప్పుడెంతమాత్రము చనట యుచితమని తలంప.

ధర్మ—సోదరా! నీవాడినదియు నాలోచనీయంబు. అట్టులనే కానిమ్ము చూతము. అన్నిటికిని దైవంబు కలఁడు.

(నిష్క్రమింతురు.)

ఇది ప్రథమాంకము



శ్రీ

హయగ్రీవాయ నమః

# భీమ ప్రతిజ్ఞ

ద్వితీయాంకము

రంగము—వనవిహారము

(ప్రవేశము—భీముడు, చాపది)

భీము—(పైనిఁ జేయివైచి చాపదితో నటునిటు దిగుచును) ద్రిపద  
రాజనందనీ!

సీ॥ కమనీయకమలినీ ♦ కల్లోలవీధుల

నడయాడు హంసల ♦ నడబెడంగు

బహువిధసుమపల్ల ♦ వప్రకరంబుల

విలసిల్లు తరులతా ♦ వితతిసాంపు

మకరందరసమాని ♦ మత్తిలి విహరించు

నళికులంబుల రవం ♦ బుల చెలువము

పరిపక్వమాధుర్య ♦ ఫలరసంబుల గోళు

రాచిల్కగముల పెన్ ♦ రవళిసాబగు

గీ॥ పూరిగరచుచునుండ నా ♦ మోల గాలి

వలనఁ జలియించు పండుటా ♦ కులకు బెదరి



కదుపులైచను మృగశాబ ♦ కములమురవు  
కనులపండువు సేయఁగాఁ ♦ గాంచు మబల॥

కాంతా! ఇంతవర కీ వనరామణీయకముం జూచుచువచ్చితిని  
మఱియు ననేక చిత్రవస్తువులఁ గాంచితిమి. కావున,

ఉ॥ అన్నులమిన్న! అన్న వల ♦ దన్నను మానక, నన్న శౌర్యసం  
పన్నునిఁగూడి యీవనికి ♦ వచ్చితి వీవు విహారవాంఛమై  
సన్నుతి సేయఁగాఁదగిన ♦ చాయలఁజూచితి, వింక నీయెడన్  
గ్రన్ననఁ గోరుమీ మనము ♦ రంజిలఁజేసెడి వస్తువెద్దియే॥

నావంటి ధీరునివెంట వచ్చి, వచ్చిన ట్లింటికి నూటకపోవు టుచిత  
ముకాదు. కావున నీయభీప్సితము వేగ వెలిబుచ్చుము. నీవు కోరిన  
దెంతకష్టసాధ్యమైనను దప్పక నెరవేర్చువాఁడ.

ద్రావిడ—ప్రాణేశ్వరా! నాకోర్కెల సఫలముసేయ మీరకాక మరె  
వ్వరుగలరు? కాని,

చ॥ అవనిపతీంద్ర! కోరుమని ♦ యంట కడున్ సులభంబు, దానిఁ దీ  
ర్పవలసి వచ్చినంత నది ♦ పాయని సంకటమై యెసంగెడిన్  
యువతుల కోర్కెలన్ దనుప ♦ నోపునె బ్రహ్మకునైనఁగాని, యో  
పవనతనూజ! యట్టియెడఁ ♦ బల్కఁగనేల మనుష్యమాత్మలన్॥

మఱియు,

గీ॥ భీరువైనను నగసమ ♦ ధీరుడైన  
సారనాథుల చెంగట ♦ బీరములను  
దలచుఁ బల్కును తన్నుఁదా ♦ నెఱుఁగకుండఁ  
గదిసిరా మీదఁ జెందును ♦ గళవళంబు॥

భీము—(కోపముతో) ఏమి! అట్టులనా!

ద్రావిడ—నాథా! అనివార్యశౌర్యధుర్యులరగు మిమ్మునుటకాదు. పుడ

అయ్యో! సామాన్యపురుషుల నడవడిఁ దెల్పితిని. కావున మీరు వేటుగఁదలంపక నన్ను విడిచివలయు.

భీము—ఆహా! పాంచాలీ! ఏమంటి వేమంటివి? అట్టులైన నాప్రతిని వినుము.

చ॥ వనజభవుండు తా నెదిరి ♦ వచ్చునుగాక, పురాంతకుండు పో  
రొనరుపనిల్చుఁగాక, వన ♦ జోదరుఁడెచ్చుగ నిచ్చుమచ్చరం  
బున ననిసేయుఁగాక కడు ♦ ముచ్చట నీదగుకోర్కె దీర్పకుం  
డిన, శమనాత్మజానుజుడ ♦ నే, పవమానసుతుండనొదునే?

కావున నింక నైన నీసందిరకుంబుడిగి యుండుము.

ద్రాప—(విన్నంబోవుచు) కట్టా! జీవితేశ్వరా! చంద్రవంశాబ్ధిచంద్రా!  
రణరంగభీము! మతిలేక నేననిన మాటకై యిట్టి బెట్టిదంపు ప్రతినఁ  
బూనుట న్యాయమా?

చ॥ అనిలతనూజ! యీ వనవి ♦ హారము చాలును; కోర్కెఁదీర్పుఁడి  
యని మిము వేడికొంట మొద ♦ లంట నె చాలును; దానిఁదీర్పఁగాఁ  
జనుటయుఁ జాలు; నింకనిట ♦ జాలును నిల్వఁగ; వచ్చినట్టి తో  
వను గనఁ జాలు; జాలునిక ♦ వందలు వేలును దెచ్చియిచ్చుటల్॥

భీము—(చిఱునగవుతో) పాంచాలరాజనందనీ! యేల నీవిట్లు కలవర  
పడియెదు?

గీ॥ నాదు తెగువయు ధైర్యము ♦ నాదుశౌర్య  
మీ వెఱింగియు నిట్టుల ♦ నెంచనగునె?  
కోరు మెయ్యెడియేని నీ ♦ కోర్కెదీర్తు  
నిల నసాధ్యఁబుగలదె నా ♦ కెదియైన॥

మఱియు,

క॥ ఇచ్చెదనని యాయనిచో  
హెచ్చగుపాతకము, పుడమి ♦ నెగ్గుగు; శూరుల్  
చొచ్చెడు తోవయుఁగాదది  
చెచ్చెర నీయిచ్చుఁ దెలియఁ ♦ జెప్పుమి చుబలా!

ఆనంతయు సంతయింపక తక్షణమడుగుము.

ద్రౌపద—నాథా! నాకోర్కెలున్న మీరకాక మరెవ్వరుగలరు? మొట్టమొదట నను మీ వెంట నచ్చుటయే నాకు సకలసౌభాగ్యంబులబ్ధినట్లయ్యె. మరియు మీరిప్పుడు కోరుమనిన వలదనుట సిరిరా మోకా లడ్డిడ్డ చందంబుగదా! కాని యీకాన నిప్పుడిక్కడఁ గోరఁదగినవస్తువేమున్నయది? ఈ వనమార్గంబున నాయెదఁదగులు వస్తు వెద్దియేని నొకదానిఁ గాంచినప్పుడుగదా నావేడికోలు. కావున మనమీవనమునందొకను గనులపండువు సేయఁగల నదములును నగములును గొలఁకులును వాహినులుంగల ప్రాంతముల కేగి యందందుఁగల చోద్యములఁ గనుఁగొందము.

భీము—మంచిది. అట్టులనే పోవుదము నడువుము. (ఇరువురు కొంత నడచి) సరసీకుహాననా! ఈసరోవరముఁ గనుంగొనుము.

సీ॥ పంకజాతమరంద ♦ పానలోలాభిణీ

గానమాధుర్యంబు ♦ గాంచు మబల  
జలజపత్రములపై ♦ నిలిచియుయ్యెలలూగు  
కలహంస పిండులఁ ♦ గాంచుమబల  
నళినపరాగసం ♦ కలనఁ జంద్రకసాంద్ర  
కాంతులీనుజలంబుఁ ♦ గాంచు మబల  
ప్రతిబింబములనిచ్చు ♦ ప్రవిమలతరచంద్ర  
కాంతసోపానముల్ ♦ గాంచు మబల  
తీరభూభాగ సంస్థిత ♦ భూరుహముల  
నించు సుమసంతతులసాంపు ♦ గాంచు మబల  
కమరమకరాది జలజంతు ♦ కాండములను  
గాంచుమీ! యిట్టిసరసులఁ ♦ గాంచ మబల॥

ఆకన్నట్టునది చూచితివా?

చ॥ హృదయము నిర్మలామృతము ♦ నీక్షణముల్ జలజాతపత్రముల్  
ముదమిడు హంసయానములు ♦ పొల్చును హానము ఫేన మొప్పు మే

నఁదనరపుష్పవాసనల ♦ నాథుని సాగరుఁ గూడువాంఛమై  
సుదతి! నదీలలామ కడు ♦ సాంపుజనింపఁగ నేగుదెంచెడిన్॥

ఇంకొక దెస చూతమురమ్ము. (ముందునకువచ్చి) చూచితివా!

గీ॥ ఇందుగరుడులు కిన్నరు ♦ లిందుయక్షు  
లిందుగంధర్వు లందురి ♦ దిందుసిద్ధు  
లిందుసాధ్యులు తపసులిం ♦ పొందనిందు  
నుందురయ్యవె వారల ♦ మందిరములు॥

ద్రౌపదరాజనందనీ! ఈదెసచూడుము. బుసకొట్టుచుఁ బోవు  
భుజంగంబులును, భుజగంబులనెదుర్కొని తడబడక వానిమెడలఁ  
గొరికి పారవైచు ముంగిసలును, ముంగిసలచప్పుళ్ళ నాలకించి యద  
రుచుఁ గలుఁగుల వెడలి కదుపులుగఁ జను మూషికంబులును, మూ  
షికంబులకుఁ బొంచి పైఁబడు బిడాలంబులును, బిడాలంబులపైఁ బా  
రెడు రేచుకుక్కలును, రేచుకుక్కలపైఁ గుప్పించు బెబ్బులులును,  
బెబ్బులులపైఁబర తెంచు శుండాంబులును, శుండాంబులపై దుమికి  
కుంభంబుల వ్రచ్చి కుప్పలుగనున్న గొప్పముత్తియములఁ జప్పరించి  
వెదజల్లు కొదమసింగంబులును, సింగంబులమార్కొని కదలనీని  
శరభంబులును, శరభంబులద్రోచికొని యేనుంగుమేతలాడ శర  
వేగంబునఁ బర తెంచు భేరుండంబులను గనుఁగొనుము.

ద్రౌప—ఆహా! బాగుబాగు! సరియకాని, (ఒక దెసచూచి)

చ॥ అవనిపతీంద్ర! ఆకసము ♦ నంటుచు వృక్షలతావితానముల్  
నవవిధ గుల్మసంతతులు ♦ నల్లడలం బొలుపొంద నేత్రవై  
భవముగనున్నయీనగము ♦ వర్ధిలునెట్టి పవిత్రనామ మీ  
భువిఁగని దానిఁ దెల్పి మది ♦ ముచ్చటదీర్పఁగ మిమ్మువేడెదన్॥

భీము—వసజాయతాక్షి! అదియా!

గీ॥ దానిఁబిలుతురు గంధమా ♦ దనమనంగ  
వర్ణనాతీతమై యది ♦ వలలుజగతిఁ

జలిమలయు మందరాద్రియు ♦ స్వర్ణగిరియుఁ  
బోల వదియెల్లమహిమల ♦ పుట్టినిల్లు॥

మఱియు,

గీ॥ భాగ్యభోగ్యంబులకు నెల్లఁ ♦ బట్టుకొమ్మ  
పొదలు నోషధవితతికిఁ ♦ బుట్టినిల్లు  
గరుడ సురసిద్ధ యక్ష కిం ♦ పురుషపశాని  
కోటి కీ భూధరేంద్రమా ♦ నాటపట్టు॥

కావున దానిఁ జూడఁగోరుదు వేని బోదమురమ్ము.

(ఇరువురు నిష్క్రమించి వేటొకప్రక్క ప్రవేశింతురు)

భీము—జలజాక్షీ! ఈనగమునంగల వినోదంబులఁ గనుఁగొనుచు మన  
మొంతదవ్వునచ్చిలేమి! ఏమి మన యవివేకము! మననివాస మిక్క-  
డికిఁ బెక్కుయోజనములుండఁగలదు.

గీ॥ కాంత! ద్యుమణియు నడుమింటఁ ♦ గలదు కనుచు  
ఈనగవినోదసముదయ ♦ మెల్లఁజూడ  
నేత్రములు వేయిగల్గిన ♦ గోత్రవైరి  
కై న సాధ్యంబుగా దది ♦ యగునె మనకు?

కావున నీనగవినోదావలోకనమిషచే మనమింక నిక్కడ  
నొక్కింతతడవుంటిమేని మనయిర్వరిపైఁగల ప్రేమాతిశయంబున  
నన్నగారు మనరాకకై యెంతయో తహతహ పడుచుండుఁగదా!  
ఇంక మనము సత్వరమ పోదమురమ్ము.

ద్రావిడ — నాథా!

సి॥ కరుణాలనాల! మీ ♦ కతన నీనగముపైఁ  
గల చోద్యములఁ గనఁ ♦ గలిగె నేడు  
మీపుణ్యవశమున ♦ నీపుష్పవితతిసు  
గంధ మాఘాణిపఁ ♦ గలిగె నేడు

పాలుపొందు మీదయఁ ♦ గలకంఠశుకముఖ్య  
 కలరావముల వినఁ ♦ గలిగె నేడు  
 వరలు మీసంగతిఁ ♦ బరిపక్వమధురస  
 ఫలవితానముఁ దినఁ ♦ గలిగె నేడు  
 మీకృపాదృష్టి నాపయి ♦ సోకియుంట  
 గంధమాదన సౌందర్య ♦ గరిమఁగ నెడి  
 భాగ్యమబ్బంగనయ్యె నో ♦ భవ్యచరిత!  
 యెంతచూచిన సంతృప్తి ♦ యెసఁగదయ్యె॥

భీము—నిశ్చయమే. కాని కాలాతీతమయ్యె, పోవుదమురమ్ము. (అని  
 ముందునకుఁ జనుచుండఁగా సౌగంధికపుష్పమొకటి యిరువురిమధ్య  
 పడును)

ద్రావిడ—(తనలో) ఆహా! చూడఁగానిది దివ్యకుసుమంబని తోఁచెడిని.  
 కానిచో నిట్టిగొనము లీననకుఁ గలిగెనునా? ఏమి యీకుసుమసౌకు  
 మార్యము! (ప్రకాశముగా) నాథా! యీప్రసూనముం జూడుఁడు.  
 దీనిచక్కందన మనిర్వచనీయంబుగదా!

ఉ॥ కాంతిని బాలభానుప్రభఁ ♦ గాదనిపించెడి సౌరభఁబునకొ  
 సుంతయు నీడుఁగానము వ ♦ సుంధరయందునఁ జూడఁజూడఁగా  
 వింతగఁదోచుచున్నది స ♦ వీనముగా, నిది భర్మనిర్మితం  
 బంతయునొచుఁ దావిగను ♦ టబ్బురమయ్యెఁగదా మనోహరా॥

భీము—(ఆశ్చర్యముతో) పాంచాలీ! నీ కీపుష్పంబెందుండివచ్చె? మన  
 మిర్వురము జంటగనే చనుచుంటిమిగదా! నేనెఱుంగకుండ నీకెట్లు  
 వచ్చె?

ద్రావిడ—నాథా! ఎట్టులననేల? మనమిర్వురము వనవిహారోత్సుకత  
 నేతెంచితిమని యెఱింగి మామామయగు గాడుపుటేడు,

కం॥ చూడఁగఁ జనుదెంచుచుఁ దన  
 కోడలికేదేని కాన్క ♦ గొనవలెనని, ప్పొఁ

బోడుల కిష్టంబగు నీ

పైడిననన్ దెచ్చియిచ్చె ♦ బవనతనూజా!

భీము—ఏమీ! వాయుభట్టారకుండు దీనినొసంగెనా? సంతోషము  
పోవుదము రమ్ము.

చావ—ఇచ్చె గాని,

గీ॥ నరవరా! హాటకాబ్జంబు ♦ నరయ మదినిఁ

గోర్కెలిగురొత్తె, నివ్విరి ♦ గొందునంచుఁ

దలఁప మున్నెవ్వరోదీనిఁ ♦ దలధరించి

నట్టుగనట్టు దీనినేఁ ♦ బెట్టుపెట్టు?

విరులపై విరిబోండ్ల కమితప్రీతి. కాని యొకరిచే ధరింపఁబడిన  
ప్రసూనము లింకొకరు దాల్చయోగ్యములు కావుగదా! కావున,

ఉ॥ ఇంతకు మున్ను నన్నుఁగని ♦ యింతిరొ! నీమదిఁగల్గు గోర్కెల  
త్యంతముదంబునన్ దెలుపు ♦ మయ్యవి వైశమ తీర్తునంచు మీ  
రెంతయుఁ బల్కియుంటి; రిపు ♦ డీకనకాంబుజమున్ గనుంగొనన్  
సంతసమయ్యె; నిట్టి సుమ ♦ సంతతులన్ గొనితేరఁ గోరెదన్.

గీ॥ ఇట్టి కనకాంబుజంబు లె ♦ యొడను గలవొ

యరసి, కొన్నిటిఁ గొనివచ్చి ♦ కరుణతోడ

నొసఁగి, నాముద్దు జెల్లింపుఁ ♦ డోశుభాంగ!

అడి తప్పరుగద పూజ్య ♦ లవనియందు॥

మీర లీవరముం బ్రసాదింపకున్న మీపాదమూన నేనిచ్చొటు  
విడుచుదానఁగాను.

భీము—(అశ్చర్యమును జింతయుఁదోషఁ దనలో) ఇప్పు డిట్టిపుష్పంబు  
లెక్కడనుండి తేగలను! వాగ్దత్త మొసంగితినినికూడ సూచించు  
చుండెనే? ఈకులుకులాడి పలుకులు నాచెవులకు ములుకులంబోలె  
నాటఁదొడంగె—అన్నా! పాండవాగ్రణీ!

గీ॥ “వలదు తమ్ముడ! భీమన్న ♦ వలదు వలదు  
మెలతతో నొంటి వనికేగ ♦ వల”దటంచుఁ  
బెక్కురీతుల నాతోడఁ ♦ బ్రేమగదురఁ  
దెలిపియుంటివి విననైతిఁ ♦ దెలిసెనిపుడు॥

ఎన్నియో తెలుగుల వలదని వారించినను జడుడనై పటువద  
లక యీదుప్రదాత్మజను నేనిట్టి వనమున కేల వెంటఁబెట్టు  
కొని వచ్చితిని?—భీ! మందమతీ! పెద్దలసుద్దులఁ బెడచెవినిడిన  
దోసకారివి. నీవేల యలమటల ననుభవింపక పోదువు?

ఐనను నిది సమయముకాదని చెప్పి చూచెదఁగాక. (ప్రకాశ  
ముగ) కాంతా! సుమంబులఁ దెచ్చుట కిదియూ తరుణము?

కం॥ వనజాయతాక్షి! కనుమీ  
వనజాప్తుఁడు పశ్చిమాద్రిఁ ♦ బరివేష్టింపన్  
జనుచుండెఁ గనుము, సురలును  
వనచరులున్ సంచరింప ♦ వచ్చెద రిటుకున్॥

కావున మన మిప్పుడే చనకుంటిమేని మనకెట్టి బెట్టిదంపు ముప్పు  
వాటిల్లునో యెఱుంగరాదు.

గీ॥ అనువుగానట్టి సమయంబు ♦ లగదు స్వల్ప  
కార్యమైనను నెఱవేర్పఁ ♦ గానగునొకా?  
భోజనప్రియుడైనఁ దా ♦ బొజ్జనిండఁ  
దిన్నతటి నొక్కకడియైనఁ ♦ దినఁగలండె?

తరుణీ! తరుణముగానితటిఁ గోరిన నే నేమనఁగలను! పుష్పంబుల  
కేగదనన్న,

గీ॥ కాననాంతరముల నొంటి ♦ గా లతాంగి!  
యెటుల నిన్విడనాడి నే ♦ నేగువాడఁ?  
బ్రాణపర్యంతమైనట్టి ♦ పనులనైన  
మానహానికే నోర్వరు ♦ మానధనులు॥



కాపున,

ఉ॥ అన్నలమిన్న! కొన్ననల ♦ కై యటకేగదనన్న నొంటిమై  
నిన్నిట నిల్పఁగావలయు ♦ నే నిట నిల్చెదనన్న నెవ్వరా  
కొన్నన లిందుఁ దెత్తు రట ♦ కుక జనుదెంచుట కిందునుంట నే  
నెన్నఁడెటుంగనైతిఁ గద ♦ యీయెడఁదాల్చఁగ విశ్వరూపముఁ

కాపున నిష్పాడు మాయన్నయున్నయెడకరిగి నిన్నటడించి యీ  
వేకువకజని సౌగంధికంబులఁ దేకున్న నీవు నామోముఁ జూడ  
కుము. ఇది యెంతటివని! ఇట్టి స్వల్పకార్యమున కీ విట్టుల మౌనము  
ముఱునుట పాడిగాదు. జాగఁ నేయక పోవుదమురమ్ము.

ద్రాప—నాథా!

గీ॥ బలపరాక్రమ సంపద ♦ వెలసిసట్టి  
ధీరవరు నిన్ను నావంటి ♦ తెలువ కొర  
భీరునింబలె నీరీతి ♦ భీతిఁజెంది  
పల్కుచుండుట చిత్రమాఁ ♦ బవనతనయ!

నే వలదన్నను బట్టువదలక,

గీ॥ కోరుమెద్దేని, దానిఁ జే ♦ కూర్తు సిపుడె  
కూర్చకున్న యుధిష్ఠిరు ♦ కూర్మిసోద  
రుండ నేఁగాను వాతాత్మ ♦ జుండఁగా న  
టంచుఁ బల్కిన మాటలే ♦ మయ్యెనొక్కొక్క?

నే నింతగ మిమ్ము నరికట్టుటకు,

గీ॥ పాండవాగ్రజులుండెడి ♦ వనికినేగి  
“ అన్న! కనకాంబుజంబు లీ ♦ యతివకోరెఁ  
దెత్తు ” నన వలదనక తాఁ ♦ దేబనుచునె?  
చూడనిది కొనసాగని ♦ బాడకాదె?

అకారణమున మిమ్మింతగఁ గోరుచుంటి. ఐనను ప్రేమాతి  
రేకంబున వెనుకముందు లారయక యిచ్చవచ్చినటుల పిచ్చుల.

విడిగఁ బల్కువేళలువేరు, ఈవేళలు వేరు. (అని చింతతోఁ దల  
వంచుకొనును.)

భీము—పూఁబోఁడీ! నీ వీతీరున నాడఁజెల్లునా? ఈఘోరాటవీమధ్యం  
బున నిన్నొంటిగనిల్పి చన నిక్కముగ నే నపక్షి ర్తి పాలగుదును. లేక  
నిను వెంటఁగొనిపోవును నేని యట తప్పక ముప్పువాటిల్లును. ముందుఁ  
బోయిన నూయియు, నెనుకకుఁబోయినగోయియు, నయ్యెగదా!  
నీవొక్కొంతయైన యోచింపవేమి? నీయట్టిసాధ్య యిట్టి యవివేక  
బుద్ధిఁ దలంచుట కేవలము దైవయోగమని తోఁచెడిని. ఇంచుకేని  
యు నీపట్టినపట్టు వీడకుంటివి. ముందేవికానున్నదోకదా!

నాప—నాథా! మిక్కుటమగునాసఁ జిక్కించి చిక్కింపకుఁడు.

భీము—(రిచ్చవడుచు తనలో) ఆహా!

ఉ॥ పట్టినపట్టు నీమృపదు ♦ పట్టి యిక్క విడనాడఁబోవ దీ  
పట్టునఁ గార్యసాధనపు ♦ ఫక్కిఁగనుంగొన దుర్లుటంబు; హా  
యెట్టివిపత్సరంపరల ♦ నీయెడఁజిక్కితిఁ; జేసినంతఁ దా  
నెట్టులు ధాత్రిపై ననుభ ♦ వించకతీరునె యెట్టివానికి!

ఈతెఱవయభీష్టితం బీడేర్చెదననిన నే నొక్కరుండనగుట,

గీ॥ కాంతకడఁ గావలిగనుండఁ ♦ గల్గునెవఁడు

దివ్యకుసుమంబు లిచటికిఁ ♦ దెచ్చునెవఁడు

కాంచనాబ్జంబు లెయ్యెడఁ ♦ గలవొ నాని

జాడలం జెప్పఁజాలెడి ♦ జనుఁడెవఁడు॥

దైవమా! ఏలయీశీరునఁ బరీక్షించెదవు! అన్నయ్యా! నీమాట  
విననిదోస మిప్పు డనుభవించుచుంటిని. (అని చింతతో నేలఁజూచు  
చుండ నొక దెసనుండి నారడఁడు ప్రవేశించును.)

నార—(తనలో) ఆహా! బ్రహ్మమానసపుత్త్రిండనయ్యఁ బ్రియం

బగు నాహారంబులేక యెన్నియో దినంబులనుండి నిత్యైకాదశీ

వ్రతంబు సల్పుచుంటిఁగదా! ఎందరిగిన నాదుఁగల ప్రతివారును

“రా, రండి” యని మర్యాదగఁబిల్చి యెవ్వియో నాకిష్టములేని పడ్రాసోపేతంబులగు నాహారంబు లొసంగుదురు. కాని వాన్ని నా కెంతమాత్రము నిష్టముండదు. కలహభోజనుండనని పేరువడి యుంట నట్టిభోజన మెన్నడు దొఱకునాయని నామనం బువ్వి శూరుచుండు. దానికై మనోభీష్టదాయకంబగు వారినామస్మరణంబుఁ జేయుచు నెందేని నరిగెద.

తోడిరాగము-రూపక తాళము.

దీనావనశీలా-ర-మానారీ హృదయభేల  
గానలోల, కనకచేల, కరిరాణ్ముఖ భక్తపాల॥ దీనా॥

కారుణ్యమృతపూరా-శ్రీ-కౌస్తుభమణిమయహారా  
మేరుధీర-దురితదూర-మిహిరాంతస్థలవిహార॥ దీనా॥

(అని పాడుచు ముందునకువచ్చి)

ఇందెవ్వరోయున్నట్టు లగుపట్టుచున్నయది. పోయి వారెవ్వరై యుందురో కనుఁగొనెదఁగాక! (భీమునివైపున కరుగుచుండ)

భీము—ఈ ఘోరాటవీమధ్యంబునఁ దారకనామపఠనంబు వినవచ్చు చున్నయది. వారెవ్వరై యుందురు? (దిక్కులు పరికించి నారదుఁ గాంచి యెదురేగి) బ్రహ్మమానసపుత్రా! నమస్కారము.

నార—కల్యాణము!

ద్రావిడ—త్రిలోకవంద్యా! నమస్కారము.

నార—దీర్ఘసుమంగలీభవ! దీర్ఘాయురస్తు! మనోవాంఛా ఫలసిద్ధిరస్తు! (స్వగతము) ఇప్పుడు నాకుఁ గొన్ని శుభశకునంబు లగవడుచున్నయవి. వానింబట్టిచూడ మన్మనోభీష్టసిద్ధి యచిరకాలంబునఁ గలిగెనునని తోఁచెడిని. (ప్రకాశముగ) భీమసేనా! కాంతాసమేతుండవై కాంతారముల కేతెంచి యిందలి వింతలుగాంచి యత్యంతసంతోషంబు గల్గియుండుటకు మారుగ నీవదనాబ్జంబు శోభదరిగియుండు నాకుఁ గతంబేమి?

భీము—మానిచంద్రా! యేమనిపలుకువాడ!

ఉ॥ మానికులావతంస! నిను ♦ మానినిఁగూడి విహారవాంఛ నీ

కానకువచ్చి యీరుచిర ♦ గాత్రీకి నొక్క వరంబొసంగితో;

నార—శౌర్యధనుండవగు నీ వీకురంగనయనకు వరంబొసంగుట యుచి  
తమేకదా! తరువాత?

భీము—దానికి నిష్ఠ డీముగుద ♦ తప్పక తెమ్మనె నిట్టి సూనముల్;

నార—నీవంటివాఁడు వరమును బ్రసాదింప నిదియా యీ ముదిత  
కోరుట! తరువాత?

భీము—కాని, తదీయపుష్పతతి ♦ గల్గినచోటు లెఱుంగనియ్యెడన్॥

ఈ పుష్పంబులున్న తెన్ను లర సెదనన్న నొక్కరుండనగుట నబల  
కడ నుండుటకును కుసుమంబుల కేగుటకును వీలుపడదయ్యె.  
ఎవ్వరైన నొక్కరియ్యెడనున్న శీఘ్రము నావిరులం దేజాలుదు.  
కావున నోత్తరీలోకవంద్యా! కుసుమంబులఁదెచ్చి యీకుసుమ  
కోమలి కొసంగి సంతోషపెట్టుట కెద్దియేని యుపాయంబొందు  
ప్రసాదించి నన్ను ధన్యుంజేయ వేడెద.

నార—(చిరునగవుతో) అట్టులనా? వృకోదిరా! నీ కసాధ్యమగు కార్య  
ముందునా? ఈ వనజాక్షి చెంతనుండుటకుఁ దగినవాని నొక్కని  
నరయలేకుంటివా? లేదా నీకుమారుండగు ఘటోత్కచుండు?  
నీకాతం డిప్పట్టున నెక్కుడు సాయపడఁగలఁడు. వానిరప్పించి యి  
చ్చోనిలిపి, నీవచని కనకకుసుమంబులం దెమ్ము. సకలలోక ప్ర  
ఖ్యాతశౌర్యశాలివగు నీ కీకనకప్రసూనంబులఁ దెచ్చుటన నెంత?  
ఈ పుణ్యశాలినియగు పాంచాలీమనోభీష్టం బీడేర్పకుంటివేని  
దుఃఖితయగు. అది నీకు నశుభాగమనహేతువు కానోవు.  
కావున వానిందెచ్చి యీమచ్చెకంటిముచ్చటం దీర్పుము. నీవేగెడి  
మార్గంబున నీకుందగినవాఁడొక్కరుం డగుపడి యీ కనకప్రసూ  
నంబు లున్న తెన్నుఁ దెల్పఁగలండు. అనుమానంబుమాని వేగచను  
ము. నేను పోయివచ్చెద.

భీము—చిత్తము. (నమస్కరించును.)

నార—(నిష్క్రమించును.)

భీము—(ద్రావిడ నుద్దేశించి ససంభ్రమముగ) పాంచాలరాజనందనీ! నీమనంబునం దించుకంతయు సంకోచింపకుము. ఇప్పుడే హైదరాబాదుని రప్పించి యిటనిలిపి నేనచని ప్రసూనంబులఁ దెచ్చెద. కావునఁ జింతంబొసి సంతోషముగ నుండుము.

ద్రావిడ—నాథా! మీచెట్టబట్టిన నాకెట్టిచింతయు లేదు. అట్టులనేకా నిండు.

భీము—(కన్నులుమూసికొని) దేవానీకభయంకరాకారమూర్తి! సముదగ్రశత్రుసంచయసమవర్తి! ఘనబలోద్బంధ విక్రమస్ఫూర్తి! ఘటోత్కచనామనిశాచరచక్రవర్తి!

(తెరలో గంభీరారావములతో ఘటోత్కచుఁడు ప్రవేశించును)

ఘటో—(ద్రావిడ భీములంజూచి వినయంబున) నమస్కరించుచున్నాఁడఁ తండ్రీ!

ఉ॥ ఎందులకీడు సన్న మది ♦ నెంచితిరో తమ కెట్టికార్య మీ నందనునుండి కావలెనొ ♦ నవ్యసుధామధురోక్తిఁ దెల్పుఁడి కొందలమంద భూపతులఁ ♦ గొట్టుదుఁ బట్టుదు భూతకోటులక జిందఱవందఱొనటులఁ ♦ జెండుదు మెండుగ దైత్యమండలిక॥

సీ॥ ఈరేడుభువనంబు ♦ లెల్లఁ దల్లడమందఁ

జేయఁజాలుదు నట్ల ♦ సేయుమన్న

కులగిరులెల్ల న ♦ ల్లలనాడునట్టులఁ

జేయఁజాలుదు నట్ల ♦ సేయుమన్న

గరుడగంధర్వ కి ♦ న్నరుల గతాసులఁ

జేయఁజాలుదు నట్ల ♦ సేయుమన్న

జలనిధులెల్లను ♦ గలకజెందెడురీతిఁ

జేయఁజాలుదు నట్ల ♦ సేయుమన్న

నష్టదిక్పాలకుల భవ • దంఘ్రిపద్మ  
ములను భయభక్తిఁ గేల్పొడ్చి • నిలుచునటులఁ  
జేయఁజాలుదు మీరట్ల • సేయుమన్న  
జనక! వేవేగ మీయాన • వినఁగవలతు॥

భీము — కుచూరా! వీరశేఖరా! నిన్నుఁ బిల్చిన కారణముఁ దెల్పెద  
వినుము.

గీ॥ వనవిహారంబు జేయుచు • వచ్చువేళ  
వనజలోచన కొసగితిఁ • వరమొకండు  
దానికియ్యెడఁగోరె ని • ద్దానిఁబోలుఁ (అనిచూపుచు)  
జలజములు కొన్ని తెమ్మంచు • జలజనయన.

ఆడినమాట తప్పట పాడిగాదు. ఇట్టి కుసుమంబులందెచ్చి  
యిచ్చి యీతెఱవయిచ్చుఁ దీర్పవలయు.

ఘటో—జనకా! ఇదిమేనా నేజేయవలసిన చెడ్డుము? సెలవయ్యె

నేనిఁ దృటికాలంబునందెచ్చి తమ కర్పించువాడ.

భీము—తండ్రీ! నీదైర్ఘ్యసైర్యంబు లేనెఱుంగనివికావు. నీయందట్టి సా

మర్థ్యముకలదు. కాని యీ యన్నలబున్న నన్నుఁ దెమ్మనికోరె.  
కావున నేనపోయి యావిరులందెచ్చువాడ. అంతవట్టు నీవు నీబలం  
బులతోడ నీవెలఁదిం గాపాడుచుండుము.

ఘటో—తండ్రీ! మీయాజ్ఞ శిరసావహించెద.

భీము—పాంచాలీ! నీకోరిన విరులిదే తెచ్చువాడ. నేవచ్చెడుదనుకీ  
నీసుతుండగు ఘటోత్కచుండు నిన్నుఁ గాపాడుచుండు. కావున  
నిర్భీతిగ నీ విందుండుము. (అని మేను బుణుకును)

శ్రీప—నాథా! చిత్తము. ఆలాగుననే పోయిరండు.

(భీముఁడు నిష్క్రమించును. యవనిక జారును.)

రంగము—అరణ్యప్రదేశము.

(ప్ర)వేశము—ఒక పొదరింట నిద్రించు ద్రౌపదియు, దానిముందుభాగమున ఘటోత్కచుండును, వానినేనకుండగు దీర్ఘదంష్ట్రుఁడును.)

ఘటో—దీర్ఘదంష్ట్రా! మజ్జననియగు నీపాంచాలీదేవిని మన మతిజగ్రతగఁ గాపాడవలెను. నీ వీక్షణము చని మనబలంబులనెల్ల నలువైపుల బాకులుదీర్చి యాయుధపాణులై నిలిచి హెచ్చుహెచ్చరిక నుండునట్లు చేయుము.

దీర్ఘ—చిత్తము. ఆలాగుననే నియమించివచ్చెద. (నిష్క్రమించును)  
(ఘటోత్కచుఁడు గదఁబూని యిటునటు తిరుగుచుండును.)

ద్రౌప—(తుల్కిపాటునలేచి) ఏమి యీపాడుకల! మనము కలంచుచున్నయది. అయ్యో! నాప్రాణవిభుండు వలదని చాటిచెప్పినను విననైతి. హా! నాథుండు కాననంబునకేగి తడవయ్యె. ఇంకను రాడయ్యె. ఈ నాస్వప్నఫల మెటులఁ బరిణమించునోగదా!

చ॥ వనమున కేలవచ్చితిని? ♦ వచ్చితిఁబో, కనకప్రసూన మీ కనులకు నేలకన్నడియె? ♦ గన్నఁడెఁబో, తమియేలకల్ల నెమ్మనమునఁ? గల్లెఁబో యలసు ♦ మమ్మలఁ దెమ్మననేల నాథఁ? దెమ్మని వచియింతుఁబో, విభుఁడు ♦ నొనని నన్నిడియేగ నేలొకో॥

నాథా! నామాట జవదాటజాలక యొంటిగ విపినంబుల కరిగితిరా?

గీ॥ అడవి నాప్రసూనమ్ము లే ♦ యెడనుగలవో  
అరయఁగల్గితో లేదో భూవర! మరేమి  
కార్యమయ్యెనో? తెలియంగఁ ♦ గలమె; నిజము  
సుమ్ము స్త్రీబుద్ధి ప్రళయమాంత ♦ కమ్మనంగ॥

విభుని విపినంబుల కంపి యెంత దురంతచింత నొందుచుంటి.  
(పుష్పమునుద్దేశించి) కనకప్రసూనమా! నీమూలమునఁగద నాకిన్ని కడగండ్లు సంప్రక్తింపె.

ఉ॥ కోమలరూపమున్ బయినిఁ ♦ గోరికలూరెడి వన్నెచిన్నెలన్  
హేమకురంగ మారఘుకు ♦ లేళ్ళరు మైధిలిఁ బాపినట్టులీ  
కోమలరూపమున్ బయినిఁ ♦ గోరికలూరెడి వన్నెచిన్నెలన్  
హేమసుమంబ నాథు నను! ♦ నిల్లెడఁ బాయఁగఁ జేసితక్కటా!

నీవు నాకై యెందుండివచ్చితివి? ఇది మాయయా, లేక  
నాఁడు సీతారాముల నెడఁబాపిన కుగంగమేయియ్యెడ మాయాజా  
యాపతుల నెడఁబాప నీవుష్పరూపంబుననవతరించెనా? — అయ్యో!  
యెంతటిపాపిని! ఇచ్చటి తెఱంగెఱింగిన నాయుధిష్ఠి కమహారాజు  
నాపై నలుకబూనకుండునా? నను నిందింపకుండునా? ఆహా!

ఘటా—అమ్మా! ఏల నీ వీలీల విలపించెదు? నిర్వక్రపరాక్రముండగు  
మజ్జనకుండసపాయుండై యిందు సత్వరమ రాఁగలఁడు. భయంపడ  
వలదు. ఆ వీరశేఖరు నెవ్వాయను మీరఁగల్గుదురా? అటుగాక  
మరొక్కటియైనచో,

చ॥ పరమపతివ్రతామణి! జ ♦ వంబకు సంపదబెంపుగన్న నా  
సరికొమరుండు గల్గఁ దమ ♦ నాటిసతీమణికిన్ గొఱంతయే?  
నరసుర నాగలోకముల ♦ నాదుశరాహతిఁబట్టి త్వత్పదాం  
బురుహసమీపదేశమునఁ ♦ బొల్పుగ నిల్పఁగ నేర్తు నమ్మరో!

శోకంబుమాని సంశోషంబుగ నుండుము.

చా॥ప—(గద్గదికతో) అన్నా! అమితబలసంపన్నా!

గీ॥ నాటివిలుకాంక్షలో నెల్ల ♦ మేటివనియు  
నలఘుమాయాప్రవీణత ♦ నమరితనియు  
శూరులందెల్ల నసహాయ ♦ శూరుఁడవని  
వింటి నే మున్ను దానిఁ గ ♦ న్నొంటి నిపుడు॥

చాలుఁజాలు, నేకాకియై మీజనకుండు వనికింజనఁ జతురంగబల  
సమేతుండవై నీవిటనుంటివి. ఇది ధర్మమా? సమధికశౌర్యసం  
పన్నులగు సమరధికుల నిటఁ గాపు వెట్టి నీజనకునివెంటఁ జనవలదా?



కాదేని నీదనుజబలంబులఁ గొన్నిటి నటకంపి నీవిట నుండరాదా  
అయ్యురు తెఱంగులుగాక మీరెల్లరు,

గీ॥ వైరులెవ్వరులేని యీ ♦ వనమునందుఁ  
గోరమీసల మెలివైచి ♦ కొంచు నిలిచి  
హెచ్చు పౌరుషవాక్యముల్ ♦ ముచ్చటెంప  
నేమికార్యంబు రాత్రించ ♦ రేంద్ర! చెపుమ!

అక్కడ మీజనకుండు శత్రులబారిబడి నొచ్చినవిమ్మట నీవల  
కరిగి నీతండ్రియభీప్సితంబు నెఱవేర్చెదవా యేమి? ఏమీ నీ శౌర్య  
సంపద? హెచ్చుగ మెచ్చవచ్చు!

ఘటో—తల్లీ! ఇట్లు చింతంగుందనేల?

చ॥ పవనసుతుండు యుద్ధమున ♦ వైరులచేబడి నొచ్చియుండిన  
బవలనె తారలక గనమొ? ♦ భానుశశాంకులు తొవదప్పరో?  
భువనములన్నియుక బొగుల ♦ వో? గగనంబది బెగ్గడిల్లదో?  
సవిత్వనివేడిపెల్లు లిలఁ ♦ జల్లనయై విలసిల్లఁ జెల్లవో?

అట్టి నాజనకుని సామాన్యమానవునిగాఁ దలంచితివా? అమ్మా  
అయ్యెడఁ గొండొక కార్యమయ్యేనేనిఁ బట్టినగునన్ను వ్యర్థునిగా  
దలంచితివా? మదీయపరాక్రమం బీ వెఱుంగవైతిని.

ఉ॥ కొట్టుదు నెల్లలోకములు ♦ గుక్కిటఁబట్టుదు సప్తసిరధుల్  
పట్టుదు మూడుమూర్తుల న ♦ వగ్రహమండలి మండఁ జేయు దీ  
పట్టిని, నన్ను, వ్యర్థునిగ ♦ భావమునందుఁ దలంచి, తల్లీ! నీ  
విట్టులఁ గుందకమ్మ ధర ♦ ణీశ్వరుఁడెత్తు నకుంతితక్రియక॥

జననివగుట నీ వీకరణి ననుఁ గారులాడినను గినుకవహింపబోను  
ఇయ్యెడ నొకసీతి కలదు. ఏమన,

గీ॥ విపినభూముల కేగుచు ♦ భీమసేనుఁ  
డిచటఁగాపుగ నన్బెట్టె ♦ నెటులఁ జనుదుఁ?  
దండియానతి మీరంగఁ ♦ దగునె? మఱియు  
సామివేరవుశ్చ నాయంబు ♦ సమసిపోదె?

శౌర్యసంపన్నుండును మానధనుండునగు మాజనకునే దివ్యప్రసూనంబులఁ దెమ్ముని వేడితివి. ఆయనయుఁ దానే కొని తెత్తుననిచనియె. అట్టితఱి నే సాయపడంజన నాతఁడికిఁ బ్రతిజ్ఞాభంగము కదా! ఏల నీ వీలీలఁ బలికెదవు? మజ్జనకుం డిప్పుడే విరులంగొని విచ్చేయంగలండు. కావునఁ జింతంబొసి నెమ్మది వహింపుము.

ప్రాప్త—కుమారా! నీవాడినది నిక్కువమె. కాని నాకిప్పు డనేకాపశకునంబులు గాన్పించుచున్నవి.

గీ॥ మిన్ను తల్పపైనిఁ బడినట్టు ♦ లున్నదకట  
వామలోచనమదరెడు ♦ పదల కకట  
కనులఁబొప్పకణంబులు ♦ గ్రమ్ము నకట  
కారణములేని చింత చే ♦ కూరు నకట॥

ఇంతియకాక దుస్స్వప్నంబుఁగూడఁ గంటి.

ప్ర॥ ఇంతనరాని శౌర్యధనుఁ ♦ డిప్పు నిరాముఘుఁడై శరీరమం  
దంతట గాయముల్ గలిగి ♦ యక్కట! రక్తముగార ధైర్యమా  
వంతయులేక దుర్బలుని ♦ భంగిని గుండుచు నిల్చినట్లు నా  
కాంతునిఁ గాంచితిఁగలను ♦ కల్గె భయంబు మనంబునం దొగి॥

కుమారా! ఈకారణమున నిన్నితైఱంగునఁ గోరుచుంటి. నీమాటల నిక విసఁజాల, నిముసమైన మనఁజాల.

ఘటా—తల్లీ! ఏల యితైఱంగున భీతిలైదు? వనితలకు వామలోచనమదరిన శుభంబులుచేకూరు. కొత్తగ గాయములుగల్గి నీ విభుండు నిలిచినట్టులఁ గంటివేని యామహాసీయుండు సౌగంధకములఁ దెచ్చి యిచ్చినట్లగు. నీ శకునంబులన్నియు మిన్నయైనవి. దానికై నీ విసుమంతయుఁ జింతింపకుము.

గీ॥ అతివ తానెంత సంతోష ♦ మతిఁ జెలంగఁ  
బతికి నంతటి దోశ్శక్తి ♦ ప్రబలుచుండుఁ  
గాన మనమున సంతోష ♦ మూనుమమ్మ  
కమ్రసద్గుణవల్లి నా ♦ కన్నతల్లి॥

నీ పాతివ్రత్యమాహాత్మ్యంబున నా పాండుసూనులు దీగ్గాయ  
వృంతులై యుందురు.

ద్రౌప—కుమారా! నీవెటుల నచ్చబల్కినను నామదిగల దిగులు  
తీరకున్నయది. ఏమిసేయుదు?

ఘటో—తల్లీ! సద్గుణకల్పవల్లీ! నీ విచ్చో నొంటిగ నున్నకొలంది నీ  
మదిగల దిగు లధికమగుచునే యుండనోపు. అల్లదిగో, కిను  
గొనుము.


శా॥ దేవా! పోవుమటంచు మొట్టలిడు నా ♦ దేవాభిరక్షింపఁగా  
దేవారాతిసమూహమున్ దునిమి ♦ రక్షిన్ రక్షయుక్తంబుగాఁ  
బోవంగాంచి త్రిలోకనాథుఁ డపరాం ♦ భారాశితూణంబునన్  
ద్రోవంజూచెడు చక్రమట్ల దిననా ♦ థుం డిప్పు దోచున్ దివిన్ ॥

ఇక్కడ నుండఁదగదు. ఇంక నాయుధిష్ఠిరుండున్నయెడ కరుగు  
దము. ఈయరద మారోహింపుము తల్లీ!

ద్రౌప—తండ్రి! అటులనే చేసెదఁగాని యాయజాతశత్రుని సమక్ష  
మున కరిగి యామహనీయవదనారవింద మెట్లుకన్గొందు! హత  
విధి! నాకెట్టి యవమానంబు సంఘటిల్లఁజేయుచుంటివే!

(ఇరువురు రథమునెక్కి నిష్క్రమింతురు.)

ఇది ద్వితీయాంకము.



శ్రీ

హయగ్రీవాయ నమః

# భీమ ప్రతిజ్ఞ

## తృతీయాంకము

గంధమాదన పర్వతప్రాంతము

(ప్ర) వేశము-భీముఁడు)

భీము—(ప్ర) వేశించుచు)

మ॥ పరిపక్వంబగు పండులకాది నెడి వ్యాఘ్రపారంబునకాజేరి వా  
నరసంఘంబు స్వభావచాపలము గన్పట్టంగ శాఖల్ నిరం  
తరముకా జేతులనూప, నొల్లని కపి ♦ తథేణులకా దట్టమై  
కర మాహ్లాదముఁగూర్చుచుండెగద యీకాంతారమెంతేనియుకా॥

(కొంచెము ముందునకునడిచి) ఇదే! గంధమాదనపర్వతము.

సీ॥ నేవీరవర్యుండు ♦ గావించె లంక భృ

క్షైశ్వర్యమగునట్టు ♦ లబధుశక్తి

నేవీరవర్యుండు ♦ రావణ సురునిచే

స్వర్గమందినసిగ్గు ♦ బాయఁజేసె

నేవీరవర్యుండు ♦ భావించె మున్నీటి

బల్బలంబుగ దాట ♦ వలసినంత

నేవీరవర్యుండు ♦ చేవమై నక్షయుఁ

జించి తండ్రిని దీర్ఘ ♦ చింత ముంచె

నేమహావీరునికా గల్గి ♦ రాముఁ డెల్ల

లోకముల దుఃఖరహితంబు ♦ లుగనొనర్చె

నట్టిపూజ్యుండు హనుమానుఁ ♦ డధివసించుఁ

గాదె యీగిరిరాజంబు ♦ పైఁదలిర్న॥

వేటొక వైపును జూచెదఁగాక! (అని నిష్క్రమించును) (వేటొక  
ప్రక్క హనుమంతుఁడు ప్రవేశించును.)

హను—(తనలో)

కం॥ తరణికులచంద్రుఁడౌ రఘు

వరుసుచరిత్రంబు గాన ♦ ఫణితి సతముఁ గి

న్నరతతిపాడ వినుచు మే

స్మరించితి నే నమృతసింధు ♦ మగ్నునిమాడ్కికా॥

ఆకారణమునఁ జాలకాలము కడచినను తెలిసికొనలేకపోయి  
తిని. (తలఁచికొని) ఏమి ఆశ్చర్యము! లోకమాతయగు సీతామహా  
సాధ్వీకి నాయందెట్టి యనుగ్రహవిశేషముకలదు?

చ॥ తనపతియకా రఘూద్వహుని ♦ భారుణికికా మును పట్టభద్రుఁగా  
నొనరఁగఁజేయువేళ, ముదఁమొంది విభుఁడొక తారహారముకా  
డనకునొసంగ, దానిఁగొని ♦ నాయెడఁగల్గిన ప్రేమపంపునకా  
వనచరముఖ్యవీరభటు ♦ వర్ణముచూచుచునుండ నాకిడకా॥

(కుడికన్నదరుట నభినయించి) సీతాదేవియొక్క యన్వేషణ  
మునందు దక్షిణస్పందనమయ్యె. అప్పుడది శుభాగమనహేతు  
వయ్యె. అదే క న్నిప్పు డదరుచున్నయది. కాని త్వరగా నెందుల  
కీజనుఁ డట్టి మంగళము ననుభవించుటలేదు? (ఒక పెద్దధ్వనినాలకించి)

ఏమి యీకులభూధరసంక్షోభముఁ గలిగించునట్టి యశనివిని  
ఫాతసదృశమగు సింహనాదము!

ఉ॥ నాదములన్నిటికొకటే ♦ సంబోధనంపఁ గురంగగర్భ ని  
 ర్భేదమొనర్పఁగా, మదక ♦ రేణుమదం బుడుపఁ, మృగేంద్రము  
 బాధితనిద్రగా నొనరు ♦ పంగ, సమర్థముగన్న దద్దిరా!  
 యేదెసనుండివచ్చె నిపు ♦ డియ్యది? యెవ్వనిసంహనాదమా?

(దిక్కులుపరికించి) ఏమికలవరము! ఏమిఁకశ్చర్యము! గొప్పది  
 యగు నీసంహనాదముచే సంక్షోభితవనచర యూధముయొక్క  
 భయచేష్టితము లెల్లున్నవో చూడుము.

సీ॥ భీతిమై నెమలులు ♦ వృక్షశాఖలకెక్క  
 గమకించి ధరఁబడుఁ ♦ గానకునికి  
 నందందె విడివడ్డ ♦ దగు కురంగయుగంబు  
 బెదరున నొండొంటి ♦ వెదకునందె  
 పరుగిడుచుండియే ♦ వక్త్రంబుచెరచి పే  
 మనుజూచుఁ బ్రియురాలి ♦ మదపుటేన్దు  
 నిదురించుహర్యక్ష ♦ మదరిపాటున శిరం  
 బెత్తి యోజనసేయు ♦ నించుకంత  
 ఇట్టి విపరీతకార్యంబు ♦ లెవనికార  
 ణమునఁగలిగె నీఘోరకా ♦ ననములోన

(భీముని దూరమునఁజూచి)  
 ఔర! ఇంతటిగంభీర ♦ మైనమూర్తి  
 సత్వసంపదఁ గలుగు నీ ♦ జనుఁడెవండు?

ఉ త్వేకముచేతఁ బ్రత్యక్షముగ శరీరముఁదాల్చి యుద్భవించిన  
 విక్రమమో యనునట్లులుండె. నాహృదయమునకుఁ జమత్కార  
 మును గలిగించునట్టి యింతటి బలాతిశయమును సమరకీడాగోష్ఠి  
 యం దధికపాండిత్యముగల యీగదయు, భూవిక్షేపముచేతనే  
 యతిభారమును వహించిన యీధనుస్సును గలిగిన యీపూరుషుం  
 డెవండు? మిక్కిలి కఠోరవృత్తిగల యీతనిచేతనే యీవనక్షోభము

గలిగినట్లే నూహించుచున్నాడ. కానిచో నింతటి భయంకరాకార మగు ప్రకృతి గలుగనేరదు.

(తెరలో)

భీము—ఓగంధమాదనసమీపచరులగు వనచరులారా!

ఉ॥ తూరువుదిక్కునంతః దన ♦ దోఃపటిమంబునగెల్చి కప్పముల్ సారెకుఁగొంచు నేన్మృపతి ♦ సల్పె ధర్మమును రాజసూయ మా శూరవతింసుడౌ శమన ♦ సూనునితమ్ముడ! భీముడౌ! ముదఁ బారఁగ హేమకంజముల ♦ కై యిటువచ్చితి జాడఁదెల్పురే?

హను—(విని సంతోషించి) ఆహా! వీడు వృకోదరుండు. సకల వీరా గ్రాణి. ఉదగ్రబలముచే నిగ్రహింపబడిన బకాసురగర్వసామ్రాజ్య సంవీతుండు. వజ్రతుల్యమైన తన ముష్టిప్రహారములచే రాజసూ యాధ్వరమునకుఁ బశుస్వరూపుండగు మగధనాథుని వధించిన మహావీరుండు. ఈభీముడు నాకు దృష్టిగోచరమగుటఁ జిరకాలము నుండి యీగిరిగహ్వరమందుండిన నాయునికి నేటికి ఫలప్రదమై నది. (కొంచెమాఁగి) ఏమి ఆశ్చర్యము! మహావీరసంపన్నుడు. శ్రమ యన నెఱుంగనివాడు. ఆతనిపాదవిక్షేపముచేఁ బ్రతిపదమునకు శిలలు చూర్ణములగుచున్నయవి; పిక్కల రాపిడిచే మార్గమున కిరుపార్శ్వమునఁగల వృక్షములు భగ్నములగుచున్నయవి. ఇట్టి యుద్ధామగతిగలవాడైనను శరీరమునందు స్వేదకణములు పుట్టుట లేదు; సిట్టూర్పుల సైతము విడుచుటలేదు. ఏమి యీతని యద్భుత గమనక్రియ! ఇందాశ్చర్యమేమున్నది? ఇతని పుట్టుకకు వాయుదేవుం డుగదా కారణము! మరియు నమానుషమగునేదేనొక పరాక్రమ శక్తిలేనిచో మనుష్యసాధారణులకు దుఃప్రవేశమగు నీవనముజారు ట కేతం డెట్లునమర్చుడగు? నేను త్వరలో నప్రకాశితస్వరూపుండనై కొండొక కాల మీతనితో వినోదసంపాదనముఁ బొందుట కేతని యా గమనమార్గ మరికట్టెదఁగాక! (అని తోడనుపించి, త్రోవకడ్డము గనిడి మార్గమధ్యమందుఁ బరుండియుండును)

భీము:—(ప్రవేశించుచు) ఓ గంధమాదనచరులగు వనచరులారా!

ఉ॥ తూరుపుదిక్కునంతః దన ♦ దోఃపటిమంబునగెల్చి కప్పముల్  
సారెకుఁగొంచు నే నృపతి ♦ సల్పె ధర్మమును రాజసూయ మా  
శూరవతంసుఁడౌ శమన ♦ సూనుని తమ్ముఁడ! భీముఁడ౯! ముదం  
బారఁగ హేమకంజముల ♦ కై యిటువచ్చితే జాడఁదెల్పరే.

(దూరముగనున్న హనుమంతునిఁజూచి) ఓరీ శాఖామృగమా!  
ఎవ్వఁడవు నీవు? మార్గమందున్నాఁడవు. (తనలో) కదలదేమి! పా  
పము! ఈవృద్ధమర్కటము ముదిమిచేఁ గదలనేరక యిట్లు పడియుం  
డనోవు. వృద్ధత్వంబెట్టివాని నైన సంకటముల పాలేయునుకదా!

సీ॥ అడుగుదమ్ములకెప్పు ♦ మడుగులొత్తెడుచాన  
దరిజేరునని జీరఁ ♦ దగవులాడు  
అద్దుముద్దుగఁబెంపఁ ♦ బెద్దయైన సుతుండు  
చేరరమ్మని పిల్వఁ ♦ జీదరవడు  
ఆలోచనకు ఘనుం ♦ డని వచ్చు నెచ్చెలుల్  
పిలిచిన విననట్లు ♦ తొలఁగుచుందు  
రదియేమిరాయన ♦ నర్భకుల్ సైతము  
నీ మాటకాదంచు ♦ నీరసింతు

గీ॥ రేల యింకను జీవించె ♦ నీతఁడంచు  
నీసడించుచుఁ బల్కుదు ♦ రెల్లవారు  
కట్ట, వార్ధక్యమా! సిన్నఁ ♦ గాంచినట్టి  
నరునికడగండ్ల నుడువంగఁ ♦ దరమె ధరణి?

(సమీపించి, బాగుగఁబరికించి తనలో) ముదిమిగలదయ్యు  
నతిగంభీరముగనున్నదే! (ప్రకాశముగ) శాఖామృగమా! ఎవ్వఁడవు  
నీవు? మార్గ మధికట్టినాఁడవు.

చ॥ ననుఁ గనినంతనే భయము ♦ న౯బరతెంచెడు ధీరసత్వముల్  
కనుపడుచుండ నీమదినిఁ ♦ గల్గదు భీతియొకింతఁజేనియున్



చనవదియేమి! నీసహజఁచాపలమున్ విడనాడి ధీరతన్  
వనచర! త్రోవకడ్డముగఁ వాలముచాచుక యుంటివద్దిరా॥

హను—(తనను జూచికొని నవ్వి తనలో) ఆహా! నేనెంతపనిచేసితిని!  
దిగ్దంతిదంతభగ్నసమర్థములగు భుజపీఠములును, మేరుపర్వతముం  
డీకొనఁజాలు దృఢతరవక్షస్థలమును, త్రిలోకముల దహింపఁగల  
తేజోరూపమును గలనేను క్షణములో ముపసంహరించుకొని, భా  
తృప్తిధమికావలోకనవిధియం దెట్టి స్వరూపముగలవాఁడనెతిని?

గీ॥ ఇటులనొనరింపనేని న ♦ నితఁడు తెలిసిఁ  
కొని, విధేయుఁడై శౌర్యాను ♦ కూలములగు  
ధీరవచనంబులను బల్క ♦ నేరనొక్కొక్క  
కాన, నాకీది యొప్పిద ♦ మకాను గాదె॥

భీము—ఏమి ఆశ్చర్యము!

గీ॥ ధాత్రిపై నవలోకన ♦ మాత్రముననె  
వడిఁ బలాయన మగుస్వభా ♦ వంబుగల్గు  
కపికులంబున నిట్టి దె ♦ క్కడను జూడ  
నొర! దీనికిఁ గతమేమొ ♦ యరయరాదు॥

ఈభూమియొక్క దివ్యమగు నొకానొక శక్తియై యుండునా?  
(విచారించి) కాదుకాదు. ఇతరమృగములయం దిట్టి విలక్షణ  
మగు శక్తి కనుపించుటలేదు. ఇందునకుఁ గారణమేమై యుండును?

హను—(తనలో) అయ్యో!

సీ॥ విశ్రుతగుణముల ♦ వెలయు తేజోరూప  
ముపసంహరించి నే ♦ నుండనేర్తు  
శక్తివిహీనమకా ♦ సర్వావయవములు  
గల్గిన దుర్దశ ♦ గాంచనేర్తు  
బాష్పపూరంబులు ♦ ప్రవహించు లోచనం  
బులతోడ నెట్టులో ♦ మెలఁగనేర్తు

హీనబలుండనై ♦ యిటునటుఁ దిరుగాడ

నెఱుఁగనట్టులనటి ♦ యింపనేర్తుఁ

గాని, యనుజుని నధికవి ♦ ఖ్యాతబలుని

భాగ్యవశమునఁ గాంచుట ♦ బాహుయుగము

వేగ నాశ్లేషసుఖకుండ ♦ వేగిరింప

సౌర! యించుక వారింప ♦ నేరనైతి॥

అయ్యో! నాహృదయద్రోహిణి కాల్పనా?—కాదు కాదు.  
అటులఁగానిచో అజ్ఞాతపూర్వసంబంధముగల యీభీముఁడు సన్నఁ  
గూర్చి యెటులఁబలుకునో తెలిసికొన వీలుండదు.

భీము—తిర్యగ్జంతువులలోఁ జేరినవాడైనను నీతండు నాహృదయము  
నాకర్షించి నాకు ముందగుచున్నవాఁడు. ఈతని ధీరత్వంబునుబట్టి  
సాధారణకవిగాఁ దలఁపరాదు. కొంచె మేనియు భయములేక, విడు  
వక, ప్రతిఘటించుచున్నవాఁడు, పరుగిడఁడు, త్రొవతొలఁగఁడు,  
నిలుచుండఁడు, ఏమి యుద్భుతము! మరియుఁ బ్రతివచనమును బలు  
కువానివలెఁగూడ నున్నాఁడు. చూపులయందుఁ దిరస్కారము  
గన్పఱచుచున్నవాఁడు.

హను—(సంరంభముతో భీమునిఁజూచి) ఓయి! నీవెవ్వండవు? ఈవన  
క్షోభము నీవలనఁ గలిగినదేనా?

భీము—అగును.

హను—ఎందుల కిటుల నాకులపఱచెదవు? వనప్రచారమగు జంతు  
సమూహమంతయు నెంత భీతిజెందుచున్నదో చూడుము.

భీము—(తనలో) ఏమి యీవాసదగుని దౌష్ట్యము! (ప్రకాశము) ఐన  
నీసంరంభ మేమి?

హను—ఈ యరణ్యములు ఫలద్రుమాదులచే మాకు వృత్తిని గల్పిం  
చుచున్నయవి. అందుచే వీనికి నితరులవలన బాధ కలిగినచో  
మే ముపేక్షింపము.

భీము—ఉపేక్షింపక గేయునదేమి?

హను—అట్టులనా? అట్లయిన నీవు నావల్ల నియమింపబడఁగలవు.

భీము—ఏమి? ఈవీరుని వానరుఁడా నియమించువాఁడు!

హను—(నవ్వి) నేను నీతిమార్గముచే నపరాధివగు నిన్ను వారించుచుంటిని. దాని గుర్రెఱుంగక పరుషముగఁ బలుకు చుంటివి.

భీము—ఏమి? శూరునివలె యుక్తిప్రయుక్తులచే నాతో సంభాషింప మొదలిడితివా?

హను—ఓయి! మే మరణ్యసంచారులము. మాకు శౌర్యమెక్కడిది?  
(నవ్వి) నీవు,

ఉ॥ శూరుఁడవై తివేని ఘనః శూరవతంసులు పెక్కురుందు రీ  
ధారుణి వారిమోల భుజః దర్పముఁ జూపఁగనొనుగాక; యో  
వీరశిరోమణీ! సహజః భీరువులు నిరతం బరణ్య సంచారులునైన మాకడఁ గనంబరుపంగ ఫలంబు గల్గునే?

కానిమ్ము! కడచిన దానికై కలహమెందులకు? కాని మాదేశమునకు వచ్చిన నీ వతిథిస్వరూపుండవు. కావున నీచేసిన తప్పు నొకసారి సహించితిమి.

భీము—(నవ్వి) ఓహూ! మీరు చాల నేర్పరులుగనున్నారు. మీ పర్యవసానవచనము క్షమారూపముగఁ బరిణమించినదే!

హను—(తనలో) మంచిది. భరతకులప్రసూతుఁడవగు నో వత్సా! మృదువచనములతో నేను వచ్చించుచున్నను బ్రకృతిస్వయాపమగు ధైర్యమును విడనాడవైతివి. (ప్రకాశముగా) ఇట్టి వీరత్వము నీ కెక్కడిది?

భీము—ఎక్కడిదా? నేను క్షత్రీయుండను.

హను—అయ్యా నీపేరేమి? ద్వితీయవర్ణప్రభవుఁడవై నట్లు సెప్పం బనిలేదు. మహాభుజములును విశాలవక్షస్థలమునుగల నీ యాకారము వలననే తెలియవచ్చుచున్నది.

భీము—(స్వగతము) ఈ క్రొత్తి చాల నేర్పరివలెనున్నాఁడు.

హను—ఓ శుభప్రదమఁడా! నీ కులస్వరూపముల గుర్రెఱుంగుటకు నాకు నుత్సుక మొందుచున్నయది.

భీము—(తనలో) వీనికి నాకులస్వరూపములతో నేమిపని? ఐనను జెప్పి చూచెదఁగాక! (ప్రకాశముగా) అయ్యా! తమ రెఱుంగుదురా పౌరవకులపారావారపారిజాతుండగు నజాతశత్రుండను మహారాజును?

హను—(స్వగతము) కొంచెము తెలియనట్లే నటించెదను. (ప్రకాశముగ) అజాతశత్రుండనువాఁ డెవఁడు?

భీము—(రోషముతో, నవ్వి) ఎఱుంగవా!

గీ॥ మహిని గలఁడొందు నిఖిలరా ♦ ణ్మకుట రత్న  
కిరణ నీరాజితపదుండు, ♦ వరగుణుండు  
నధిక విఖ్యాత శూరవ ♦ రాగ్రజుండు  
సత్యనిరతుండు ధర్మజ ♦ ఘ్నావరుండు॥

ఆ మహనీయుండు నీ కెన్నడును శ్రుతిగోచరము కాలేదా?

హను—(సవినయముగా, నిలుచుండి) ఆఁ తెలిసినది. తెలిసినది. ఆయనయా? ఆయన యిప్పుడు శత్రువులచే నోటువడి రాజ్యభ్రష్టుడై యురణ్యములయం దధివసించుచున్నాడని వినియున్నాను.

భీము—(తనలో) ఆహా! పాపము శమించుఁగాక! పాపము శమించుఁగాక! ఆయా ప్రధితగుణములచే భువియందెచ్చటనో ప్రభానము మఱుఁగుపడియుండి, కాంతారవాసమే యీతనికి జ్ఞాపకము రావలెనా? (ప్రకాశముగా) అయ్యా! సిజముగ సంగరరంగమందు శత్రువులచే నోటువడి రాజ్యచ్యుతుడైనచో హలిప్రసాదితగదాశి ఘోరముండగు భీమునివలనను, ద్రోణాచార్యదత్తధనుర్విద్యాప్రాధిమ్యగల యర్జునునివలనను, పశ్చిమదక్షిణాంబుధితట ప్రక్షిప్తప్రతాపులగు నకులసహదేవులవలనను బ్రయోజనమేమి?

ఈకాంతారవాస మాకారణమువలనఁ గలిగినదికాదే—అగుఁ  
గాక—తెలియఁదగినవారల కది తెలియఁగలదు.

హను—ఈవిషయమునఁ బొండవులయెడ నీకింత పక్షపాత మెందు  
లకు?

భీము—నాకొక్కనికే కాదు. మహాత్ములపట్ల సత్పురుషులగువారల  
కందటకు నుండును. ఈప్రకారముగఁ బ్రశ్నించు నీకే వారెందుఁ  
బక్షపాతమున్నదని నే నూహించుచున్నవాఁడ.

హను—(స్వగతము) అది నిశ్చయమే. (ప్రకాశముగ) అయిన వార  
లలో నీవొక్కడవా యేమి?

భీము—ఈవిషయము దాఁపనేల?

చ॥ అలయిక లేక యేజనుని ♦ హస్తము రాక్షసశిక్షణంబునం  
దిలను సమర్థమైనదని ♦ యెల్లకునాడె హిడింబవక్షపుం  
ఫలకమునం దొనర్చె, మును ♦ ప్రాభవమొప్ప బలప్రదర్శనం  
బల, బలశాలి, భీముఁ డితఁ ♦ డంచు నెఱుంగుము వానరాగ్రణీ॥

హను—అయ్యా! నీవు భీముఁడవా? చిన్నతనమున నీయొనర్చిన వీరో  
చితములైన విక్రమజ్ఞాభితకార్యముల వినుచుంటిమి. అట్టి భీమ  
నేనుఁడవు నీవేనా?

భీము—(నడచుటకుఁ బ్రయత్నించి) ఇప్పటికే కాలహరణమైనది.  
మార్గమున కడ్డముగ నీవాలము పొడవుగ నుంచఁబడియె. బలశా  
లియగు నాంజనేయుండు తొల్లి వారిధి నెటుల సతిక్రమించెనో  
యటుల నే నిప్పుడు లంఘించి చనియెదఁగాక!

హను—(స్వగతము) లోకమునఁ దసశౌర్యమును సరిపోల్చుటయందు  
నన్ను సాటిగఁ జెప్పుచు నాయందుఁ దనకుఁగల నిర్మలతర  
ప్రేమను, గౌరవమును గనఁబఱచెను. ఇతనితో నింకను సంభాషించి  
తిరిగి ప్రతివచన మొందెదఁగాక. (అని యాలోచనగలనానివలె  
నవ్వును.)

భీము—నీముఖమునందు నవ్వుకనుపడుచున్నది. దాని యభిప్రాయమునుగూడ వెల్లడిపఱచుము.

హను—ఏమియులేదు.

భీము—లేదా? ఆకారరూపితమగునది వచనమందు దాచెదవేల?

హను—అయినఁ జెప్పెదవిచుము. (తిరస్కారముగ) హనుమంతుఁడను నొకానొకకొంతియందు లోకమున కెందు కీ శౌర్యబిరుదాంకిత బహుమానములు. లోకమున దుర్వారబాహుబలసంపన్నులును, త్రిభువనయశోవిశాలురును నగు రామాదులు నీకు శ్రుతిగోచరముకాలేదా? గుణలవములేని తిర్ష్ణగంతువునెడ నెందుల కీ బహుమానము? గతానుగతికముగ లోక మీభాతి పలుకుచుండుఁగాఁ బోలు!

భీము—(కోపముతోనవి) నిశాచరగృహాత్థితములగు నగ్నిజ్వాలలచే నెవ్వనిబాహుబలము విఖ్యాతమునొందెనో అట్టి త్రిభువనైకపీఠనిమోల నీలోకమునఁగల వీరాగ్రేసరు లెట్టివారలు? ఓ శాఖామృగమా! హనుమంతుఁడన నెట్టివాఁడో నీకుఁ దెలియునా? సౌమిత్రీవక్షస్థలీశల్యకర్షణశస్త్రకర్మయందుఁ గనుపఱచిన ఏకమప్రకృమము వినలేదా? నే నిప్పు డా మహామహునిగుణములఁదెల్పెద వినుము. తెలిసినవానివలెఁ జెప్పచున్నాఁడ నేకాని యట్టి మహాత్ముని గుణములన్నియుఁ జెప్పటకు నేనెంతవాఁడను!

గీ॥ ఎవ్వఁ డద్భుతబలదర్ప ♦ మెసఁగఁగలనిఁ  
గదిసి రాక్షసభటబలా ♦ కర్షణంబు  
జేసి లంకేశు విస్మయఁ ♦ జేసె, నట్టి  
హనుమహిమము నెన్నఁగా ♦ నగు నె మనకు॥

లోక ప్రాయవిఖ్యాతమును ప్రోఢమును నద్భుతమును నగునట్టి మహాత్కార్యము మరియెవ్వఁడు సేయంగలఁడు?

హను—ఏమి, పాండవా, కొంతిగదా! ఎందుకట్లు నతిగౌరవముగ సంభాషించెదవు? జరాసంధాదిరాక్షసప్రధనమును చాలనేర్పరివై

నట్టి నీవు వీరులయం దగ్గరగణ్యుండవు. అట్టియెడవనచరుండును, యోగ్యమగు స్తోత్రమున కసర్వుండునునగు నొకక్షుద్రవానరునియందలి సుగుణములఁదెల్పుట కే నసమర్థుండననిపల్కుట పౌరుషవంతుడవగు నీకుఁ దగునా?

భీము — (సకొధముగ) ఓరీ! ఏమిపల్కుచున్నాఁడవు? క్రోధియని, మర్కటమనియా? మత్సమక్షుమం దిట్టి ప్రమాదవచనంబులఁ బల్కెదవా? ఓరీమూఢా!

గీ॥ తుల్యజాతుండవౌట సం ♦ స్తుతియొనర్పఁ  
దగుదు వీ వటుగాకిట్లు ♦ తగుదునంచు  
నధికదూషణ భాషణ ♦ మాచరింప  
దొరకొనుదె? ఛీ! స్వజాత్యైక ♦ దూష! నీవు॥

అమ్మహానీయుని నిందించుటకును స్తోత్రముచేయుటకును నీవెంతటివాడవు?

గీ॥ కాన గిరికంధరముల నె ♦ క్కడనొ తిరిగి  
మనెడు నీవేడ, లోకర ♦ క్షణసమర్థ  
మైన బలసంపదనుగన్న ♦ యట్టి మహాత  
గుణుఁడు హనుమానుఁడేడ నో ♦ కుచితచరిత॥

ఆ సచ్చరితుండు వాయుభగవానునివలన జన్మమొందినవాఁడు. కేవలము జాతితోడనే నీకు సమానుఁడుగాని క్రియలచేఁగాఁడు. అందుచే నీకుఁ దుల్యుఁడునుగాఁడు. కావున నీయొక్కనితో నేమిప్రయోజనము? ఎవనికి బాల్యమందే సూర్యబింబము ఫలప్రాయమయ్యెనో, ఎవనికి సముద్రోల్లంఘనము పల్వలముదాటుటయాయెనో, ఎవనికి కూరరాక్షసభంజనము ద్రుమభంగనదృశమయ్యెనో అట్టి క్రోధియొక్కడ, కాంతారమష్టగ్రహములగు తక్కుంగల క్రోతులెక్కడ!

హను — (సోపహాసముగా) రాజపుత్రా! బాగుగఁజెప్పితివి. చాలనేర్పరివి. ప్రగల్భవంతుడవు. ఇట్లు పలికెడి నిన్నుండియే యాహను

మంతునికేఁ బ్రవంగత్వము సిద్ధించియుండనోపు. మాయం దేమిదోషమున్నది?

భీము—లేకేమి? ఆమహావీరుం డింతమాత్రముచేతనే తిరస్కృతుండగువా? నీతాన్వేషణమందును గతుత్సవంశరత్నంబులగు రామలక్ష్మణుల జీవదానమునందును, ఆమహామహుబాహులు దక్షిణోత్తరదిగంతంబులవఱకు వ్యాపించియుండలేదా?

హను—(తనలో) ఇతని భాతృప్రేమ వర్ణనాతీతముగదా? నేఁ గొంచెముచేసినను దానిం గొప్పగఁ బ్రశంసించుచున్నాఁడు. నేను సోదరుండనని తెలిసిన, నిజముగ సంతోషపూరితఁబడఁజాలఁడు. యుధిష్ఠిరునందుకంటె నాయం దెక్కుదుప్రేమఁ గన్పఱచుచున్నవాఁడు—మరియు శతినభాషణేంద్రనములచే నీతని కోపానలజ్వాల నించుక ప్రజ్వలింపఁజేసెదఁగాక! (ప్రకాశముగ) ఎవని శరీరము జ్యావావృథివియొక్క నాస్తికత్వమును దెలియఁబఱచుచున్నదో, ఎవ్వని యుదరమునఁ బౌతాళము కుళీరగర్తతుల్యముగనుండెనో, ఎవ్వనిచే నెల్లసముద్రములు లంఘింపఁబడెనో, అట్టి మహావీరుఁడు కోరితిమనికదా చెప్పుచున్నాఁడవు—ఇది నమ్మదగిన విషయమా? ఇట్టివాఁడు లోకముననుండునా? ప్రపంచమునఁజూడ నిది యొక కళంకముగ నున్నయది.

భీము—ఓయి! నీవు చార్వాకునింబలె నిర్వివేకహృదయుండవగుచున్నాఁడవు. దేవతలచే సైతము శ్లాఘ్యములగు వాయునంగనుని కథలయందు నీ వేహేతువుచే సందేహపడుచున్నాఁడవు? చూడుము. సముద్రము నాడందిన భయకంపము నిప్పటికిని దరంగఘోషలమూలమునఁ గన్పఱచు చున్నయది.

హను—(ఆశ్చర్యపూరితముగ) ఏమి నీ ప్రమాణరహితమగు నుపన్యాసము!

భీము—అట్లనకుము. ప్రత్యక్షముగ నిర్ణయించుటకు శక్యముకానిదాని నిష్కడనుమానప్రమాణముచే నొకతృటికాలముననే చెప్పి నిను నమ్మించఁగలను.



హను—సరి. అట్లయిన నంగీకరించెద.

భీము—ఓయి! జలరాశిలంఘనసమయమున నామహాసీయుండు గన్పటచిన శరీరభారముచే భగ్నమైన శిఖరముగల మహేంద్ర పర్వతము దక్షిణదిక్కున నిప్పుడు నాక్ష్యమిచ్చుచుండలేదా?

హను—(తనలో) ఈకుట్టుండు బాగుగఁబల్కెడిని. ఇదియు నంగీకరింపక తిరస్కరించి యడుగఁగలను. (ప్రకాశముగ) ఓ భీమనేన! నీ నిప్పుడు చెప్పినది నేనమ్మజాల. ఇట్టివాఁడు హనుమంతుండేయని నేను గౌరవించను.

భీము—ఎవ్వండవు నీవు? ఎన్నఁడు విననట్టి సంభాషణము జేయుచు న్నాడవు. లంకాపట్టణమున గొప్పసాహసము గనుపటచినవాఁడు. రాక్షసిప్రియారోదనస్వాధ్యాయశ్రీణవోపదేశగురుండు. వీరాగ్రే సరుండు. శూరుండగు నక్షయ మర్దించి దశకంతుని శోకసంతప్త హృదయుం జేసినవాఁడు. అట్టి హనుమంతుం డెవ్వనిచే సన్మానింపఁ బడఁదగఁడు?

హను—ఓహూ! ఎన్నఁడు విననిది. అపూర్వము! తుచ్చుండగు నొక నొక రాక్షసశిశుమర్దనమా చేసినది? భీమనేనా! ఇదియేనా? అక్షయుని రణరంగమున నుదగ్రముగ జయించినాడని చెప్పితివి. అంతమాత్రమున హనుమానునియం దెట్టి సరాక్రమ మంగీకరించితివి!—ఇంద్రిజిత్తుకూడ నతనిచే నిర్జింపఁబడనేని యల్లులఁ గొని యాడుట కాతండు తగియేముండును. కాని యంతమాత్రముచేతనా యిట్టిపొగడికలు! కష్టము కష్టము—మీఁదుమిక్కిలి ఇంద్రిజిత్తునిచే సంగరరంగమున నాఁడుదానివలె బండికృతుగ్జ్ఞ నవాఁడు. అత్తటి నాతనికి శత్రువునలనఁ గల్గిన పరిభవముకన్న మరణమే మేలుగదా!

భీము—(సకొప్పాటహాసముగ) ఓ శాఖామృగమా! జ్ఞానహీనుండవగుటచే నిజమగు ప్రాధత్వమును స్తోత్రముజేయక మీఁదుమిక్కిలి వృతిదేశమగుదాని శ్లాఘించుచుంటివి. జ్ఞానలపము గల్గిన నీవీ

తీకున వ్యతిరేకసంభాషణముచేయవు. ఒకే పక్షమున సంభాషించుచుంటివి. పెద్దలయెడ నీవిటులాడుట పాడిగాదు. మరియు, నోదుర్విధగ్గా! హనుమంతుండు తన బంధనము తనంతదానె యభినయించె. లేకున్న నూర్ధ్వరింద్రజిత్తులు వచ్చినను హనుమంతుండు బద్ధుండగునా?

హను—ఔనౌను. నిజము గుర్తెలుంగనివా రిట్లే పలికెదరు. ఇంతకన్న లజ్జాకరమగు కార్యము హనుమంతునకు వేరొకటి కలదా? ఒక్క పక్షమున నిర్ణయించుకొని నిందుని జయించిన యింద్రజిత్తుచే నాంజనేయుండు బందీకృతుండయ్యె నుమా! ఏల యనప సరముగ దాని దాచెదవు? ఇందునికంటె నాంజనేయుం డధికుండా?

భీము—శత్రునిచే బలాత్కారముగ హనుమంతుండు బంధింపబడి నట్లు తలంచుచున్నాడవు. కాని యక్షయకుమారుని మాత్రము నిర్జించుట కొరునికి శక్యమగునా?

హను—(నవ్వి) విభీషణానుగ్రహమున హనుమంతుండు బ్రతికె. విభీషణసయసంభాషణము రావణు నరికట్టె. లేకున్న సుతద్రోహి యగు హనుమంతునిఁ జంపుట రావణునికెంత? సహనమే లేకున్న జంభానురాది దిక్పాలుర శిక్షించిన రావణునిచంద్రహాసము సహించియుండునా?

భీము—(కోప మభినయించును.)

హను—(తనలో) ఇదియేమియాశ్చర్యము! పండ్లుగీటింపుచున్నాఁడు. నేత్రములు రక్తిచు నొందుచున్నయవి. అధరముకొరుకుచున్నాఁడు. కపోలములు చెమ్మటవట్టుచున్నయవి. కనుబొమలు ముడిపడుచున్నవి. ఈ వికారము ముఖమందలి కోపాంధము చెప్పక చెప్పచున్నయది. నాపైఁబడునని యనుమానమగుచున్నది. అయినను నదియెఁ జూచెదఁగాక.

భీము—(కోపముగ) ఓరీ! దుష్టమర్కటమా! లంకాపురీనివాసులగు  
పీరభటులసారము బాగుగ గుర్రెఱింగిన బాహుబలముగల యా  
మహావీరుడు సర్వజ్ఞుడు. అట్టి మహావీర స్తవమునందు వినినదంత  
యు వ్యతిరేకముగ భాషించుచున్నాడవు. ఇట్టి విపరీతసంభావనానే  
యునీవు మహాపాపివి. ఇట్టి నిన్ను మననీయఁదగదు. కావున నీ వాల  
ముంజట్టిగిర గిరఁద్రొప్పి నేలంగొట్టి నిను మట్టుపెట్టెదను చూడుము.  
(అని వాలము నెత్తజూపును. కదలకుండును)

(తనలో) ఏమి యాశ్చర్యము! నాబలంబంతయు నీవాలము నెత్తఁ  
జాలకుండెనే! చూడ నీతఁడొక మాయావివలె నున్నాడు. (లేచి  
ప్రకాశముగా) ఓరీ! నీవు నను వంచింపవచ్చిన మాయరక్కనుడ  
వని యిప్పుడు తెలిసికొంటిని. ఒకానురునియింటికి నిన్నతిథిగ నిప్పు  
డే పంపెదను చూడుము. అదిగో ఆసాలముంబెరికితెచ్చి దానిచే నిను  
మోది చంపెదను. (అని తెరలోని కులుకును)

హను—(తనలో) నా పరీక్షించుట చాలును. ఇంక వీనింబ్రసన్నునిఁజేసెద  
గాక. నిజస్వరూపము దాల్చెదను (అని తెరలోనికిరిగి నిజరూప  
మునవచ్చి కూర్చుండియుండును)

భీము—(తెరలోనుండి) ఓరీ నిశాటా!

గీ॥ మాయ వేషంబుదాలించి ♦ మహితయశుని  
సచ్చరిత్రంబు మృషయంచు ♦ ముచ్చటించు  
నిన్ను నీవటభూజాన ♦ సిహతుఁజేతు  
హనుమదపద్మములయాన ♦ గనుమి యిపుడే॥

(అని యొక చెట్టుతోవచ్చి నిజరూపముననున్న హనుమంతునిఁ  
జూచి) ఇదియేమి? హనుమంతునివలెఁ గన్పట్టుచున్నాడు! నిజమా  
లేక యిదియు నీరక్కసిమాయయా! (వినుట నభినయించి) ఆహా!  
అశరీరవాణి యేమనుచున్నది! నిజముగ నంజనేతనయుండా! (వృ  
క్షము పారవైచి) అయ్యో! యెంతపనిచేసితిని! (నమిపించి) అన్నా..

హనుమన్నా! క్షమియింపుడు. నాజన్మంబు ధన్యతనొండె. (పాదా  
క్రొంతుడై)

ద్వీపద

జయ దయాపాధోధి ♦ జయ పుణ్యమూర్తి!  
జయ దశదిగ్వాప్త! ♦ సాంద్రసత్కీర్తి!  
జయ దీనపోషణ! ♦ జయసత్కృపాంగ!  
జయ జయ శ్రీరామ ♦ చరణాబ్జభృంగ!  
జయ జితదైతేయ! ♦ సన్మనిగేయ!  
జయ భక్తఫలదాకు! ♦ జయ యాంజనేయ!

క॥ అపరాధిని దురితాత్ముడఁ  
గపటమతిఁ జడుడఁ గన్న ♦ గానక మీ కే  
నసచార మొనర్చితి నఁ  
శృవతో మన్నింపఁగదవె ♦ కేసరితనయా॥

హను—(గుచ్చియెత్తి) తమ్ముడా! నీశక్తిసామర్థ్యంబు లెఱుంగఁగోరి  
యిట్లొనర్చితిని. నాయందు నీకుఁగల యవ్యాజప్రేమము దెలిసికొం  
టిని. సంతసమయ్యె. నీకెద్దియేని గోరు మిచ్చెదను. దుష్టులగు  
దుర్యోధనాదులతోఁ బోరుకల్గినయెడ నీపక్షమున నిల్చి నీకు  
జయంబు చేకూరఁజేసెదఁ, గావలయునా?

భీము—మహాత్మా! తమయంత మహాశక్తివంతులము కాకున్నను దుర్యో  
ధనాదుల నిర్జించుటకుఁ దమవంటినారికి శ్రమనియ్యనక్కరలేదు.  
అయినను నట్టిది సంభవించినఁ దామాసమయమున మా విజయము  
నుగోరుచు నటనిల్చి సంగరప్రదర్శనమును గాంచఁగోరెదను.

హను—అట్లయిన నర్జునునిరథ కేతనమున నిల్చియుండెదఁగాక.

భీము—మహాప్రసాదము. ధన్యులము!

హను—ఇంక నీకు సౌగంధికములున్న జాడలఁ దెలుపవలయునా?

భీము—మహాప్రసాదము! (అని చేతులుజోడించి నిల్చును)

హను—(పైసఁజేయివైచి) ఇక్కడికిఁ జక్కఁగ నుత్తరమునకుఁ బోవఁ  
బోవ రజతాచలంబొందు గన్పడియెడి. అపై గొంత దవ్వరిగితివేని,

సీ॥ రజతకాంచన నవ ♦ రత్నక్షిప్తసంకలితమా  
 సాలగోపురధామ ♦ జాలకములు  
 లాలితాగణ్య క ♦ శ్యామ సంపదల కా  
 ధారంబగు నవని ♦ ధానములు  
 వలనొప్పు పుష్పక ♦ ప్రతిమానతకమించు  
 నానామణిస్వంద ♦ నప్రతితియు  
 శతధృతికైన నెం ♦ చగరాని ఘనబలో  
 న్నతులగు యక్షాధి ♦ నాయకులును  
 గలిగి భూలలనామణి ♦ పాలుపు నిలుపఁ  
 బెట్టికొనినట్టి పాపట ♦ బొట్టాయనఁగ  
 నమరు నగభేది పుటభేద ♦ నమునకన్న  
 రమ్యతరమైన యలకాపు ♦ రం బొకండు॥

అప్పట్టణంబునకు శౌర్యాటోపుండును దినరాజతేజోవిరాజితుం  
 డును, నరిభయంకరుండును, గజకంఠపరమమిత్రుండును నగు  
 కుబేరుం డధిపతి. అతండు విహారార్థము బహువిధఫలవృక్షతరు  
 లతావితానంబుచే నతిరమణీయంబగు నొక యుద్యానవనంబు  
 నిర్మింపఁజేసె. అద్దాని మధ్యంబునఁ గాసారంబొందుకలదు. అందీ  
 కనకకుసుమంబులుకలవు. ఆ కొలనికి నలుగడల మహాబలోపేతు  
 లగు యక్షదానవగంధర్వకిన్నరులు క్రమముగఁ దమతమ బలంబు  
 లతోడ జాగరూకులై కావలియుందురు. వారల నమరంబున  
 సాధించి కమలంబులఁదెచ్చుట కష్టపాద్యము. కావున దేశకాల  
 పాత్రీమ్ములెఱింగి ప్రవర్తించి సఫలీకృతమనోరథుండవగుము.

భీము—చిత్తము. (అని నమస్కరించును.)

హను—విజయోస్తు! విజయోస్తు!

(ఇరువురు నిష్క్రమింతురు.)

ఇది తృతీయాంకము



శ్రీ

హయగ్రీవానామ నమః

# భీమప్రతిజ్ఞా

## చతుర్థాంకము

(ధర్మజ, నకుల, సహదేవులు ప్రవేశము.)

ధర్మ—తమ్ముడా, నకులా!

గీ॥ వనవిహారంబు నేమంగ ♦ జనినయట్టి  
ద్రావిడియు భీమసేనుండు ♦ దడసి రింకఁ  
జేరదారైరి ద్విజరాజి ♦ చేరెగూండ్ల  
కింక మసలుట కేమొ యూహింపనైతి॥

అదేమొకాని వామభుజంబు వేమా రదరుచునుండె. ఏమీ! యీ  
యపశకునంబులు? అయ్యో! యెంతవలదని వారించినను నావంత  
యు వినక తాంబట్టిన కుందేటికి మూడేకాళ్ళని పట్టుబట్టి చని నట్ట  
డవుల నేగుట్టలపాలైరోగదా? అయ్యో!

నకు—అన్నయ్యా! ఏల మీరిట్లు చింతిలైదరు? వనమునం దందందుఁ  
గల చోద్యముల నేత్రానందంబుగఁ గన్గొనుచు వారిరువురుఁ గడు  
దవ్వరిగి తిరిగివచ్చుట కొక్కింత యాలస్యంబయి యుండనోవు.  
అంతియెకాని మఱిొండు కారణంబుండదు. దినకరుండు చరమదిశ  
కరుగుచుండఁ గాన నిత వారియ్యెడకే మఱివచ్చుచుందుర.

అయినను జూచివచ్చెద. (కొంతదూరమున కేగి నలుదిక్కులజూచి  
ఆత్మరతతోఁ దిరిగివచ్చి) అన్నయ్యా! విచారింపకుఁడు. అల్లదిగో,  
అనతిదూరంబున నొక యరదంబుపై నిర్వు రియ్యెడ కేతెంచు  
చున్నట్టులఁ గన్నట్టుచున్నది. వారలు మన ద్రుపదరాజనందనయు,  
ననిలాత్మజుండు నని తోఁచెడిది.

ధర్మ—అట్టులనా? వారలింకెంతదవ్వున నుండిరో!

నకు—(చూచి) అదిగో యిటువచ్చుచున్నారు— భీమసేనాత్మజుండును,  
మనద్రాపదియు.

(విన్నఁబోయిన మోముతో ద్రాపదియుఁ బుష్పముతో  
ఘటోత్కచుఁడును బ్రవేశింతురు)

ఘటో—జనకా! నమస్కరించుచున్నాఁడ.

ధర్మ—ఆముష్మాన్భవ! కుమారా! నీతండ్రి యెక్కడ?

ఘటో—తండ్రి! ఈ కనకాబ్జమును గొన్నానుఁడు.

ధర్మ—(అందుకొని, చూచి, ఆఘ్రాణించి) ఆహా!

గీ॥ అబ్జలావణ్యమును గొనియూడ వశమె  
పూవునెత్తావి నింతని ♦ పొగడఁదరమె  
భర్మనిర్మితమై సారభంబుఁ గనుట  
దీని కెనయగుదాని జగదానఁ గాన॥

సరియె కాని, నాయనా! మీనాయనయెక్కడ? (ద్రాపదిం  
జూచి) అదియేమి? ఏలాకో యాపాఁచాలనృపాలునిబాల బాలచం  
ద్రునింబోలు నిటలాలకంబు వ్రేల్వవైచి తెలతెలఁబోవుచు మది  
కలంగిన తెఱంగునఁ గన్నట్టుచున్నది. ఏమియుఁ గీడుమూడదు  
గదా? పాపంబు శమించుఁగాక! (ద్రాపదినుద్దేశించి) పాఁచాల  
రాజనందసి! భీమసేనుండేడ?

చ॥ వలదని పెక్కుభంగులను ♦ బల్కిన నీచెవికెక్కనీక పో  
వలసినదేయటంచుఁ జలపట్టి గదాయుధుఁగూడి కాననం

బులఁ దిరుగాడబోయితివిహో; పవనాత్మజు నెందుఁబంచితో  
తెలుపుము మీరలెల్లఁజనుఁదెంచియు నాతఁడురాకయుంటకున్॥

కావ—(తలవంచి కన్నీరద్దికొనుచు గద్గదస్వరమున) అనఘా  
శా॥ భూనాథా, భవదాబ్జఁగైకొని వనంబుం జొచ్చి మీసోదరుం  
డేనుం బోవుచునుండ మాన్గమున మేమిపుష్పరాజంబు నే  
త్రానందంబుగఁగంటి మట్టినవహేమాబ్జంబులం దెమ్మనం  
గా నాకోరిక దీర్తునంచుఁ జనియెన్ ♦ గాంతారషధ్యస్థలిన్॥

తానేగుచు నన్నుఁ దమ సన్నిధి కరుగుమని పనిచె.

ధర్మ—అహా! యెంత మోసముపొసఁగె! కుమారా! హిడింబభాగినేయా!

ఉ॥ దానవనాథ! వాయునుఁగుఁదమ్ముఁడు భీముఁడు తోడువీడి తాఁ  
గానకునేగె హేమసుమఁకాండమున్ గొనితేర; నయ్యెడన్  
దానవఃస్థయక్షసురఁనాథుఁఁ గ్రమ్మరబోలు సక్కటా  
తానెటు వారలంగడచి ♦ తమ్ములఁదెచ్చునొ తోచకుండెడిన్॥

అచట నేమోసముపొసఁగెనో. లేకున్న దానేల రా నాలసించు?  
ఎవ్వరు సాయపడియుందురు? కలహం బెంత బహుళంబుగ గల్గె  
నో? (ఘటోత్కచునందేశించి) అయ్యో, తండ్రీ! నీ వీక్షణం బచ  
టికిఁ జని మీతండ్రీసేమం బొరసి యామేలువాతఁ దెచ్చి నా  
వీనులకు విందొనర్పకుఁటివేని నామదిగల దిగులు తీరనేరదు. సత్వ  
రంబుగఁ బొమ్మ నాయనా!

ఘటో—జనకా!

ఉ॥ పావనమూర్తి! యోమహిత ♦ బంధురకీర్తి! భవత్పదాబ్జసం  
సేవనోనర్హుఁడగు నీవు ♦ సేవకుఁ డేరిటనుండ, నిందిరా  
దేవికిభిక్షయైన ననుఁదేవకుమారికుఁ డాప్తబంధుఁడై  
కావఁగఁ దానెటుండ భయఁకారణ మెన్నఁడు గల్గనేర్చునే?

యుష్మద్దయావీక్షణంబులే భవత్సహృదరులకు వజ్రకవ  
చంబులై చెలంగు. వారలు తమ సన్నిధి నున్నతవర కాశికం



తుండైనఁ జెనకఁగల్గునా? అయినను తఁడ్డీ! మీమనమునం దను  
మానము కలదేని యట్లే వాయునందనుఁ గలయ వనమునకుంజని,

శా॥ ముల్లోకంబులు నెత్తివచ్చినను ని ♦ రూపించి మాయయ్య క  
త్యుల్లాసంబొనఁగూర్చి, కంజముల సొంపొప్పారఁగాఁదెచ్చి, మా  
తల్లిజేము దభీష్టసిద్ధివడయన్, ♦ దండ్రిన్ మరుత్పుత్రున్ మీ  
కెల్లజూపి, ముదఁబుగూర్తు నిదిగో ♦ నేనిప్పు డిప్పట్టునన్॥

ధర్మ—కుమారా! నీశక్తికి సంతసించితిని. (ఒకదిక్కుచూచి) అల్ల  
దిగో, నారదమానీంద్రుం డీటకు వచ్చుచున్నవాఁడు. ఆత్రిలోకసం  
చారిచే మన భీమసేనునిజాడఁ దెలిసికొని యావలఁ బోవు టుచితము  
కావున యొక్కింత యాలసింపుము.

(నారదుఁడు పాడుచుఁ బ్రవేశించును)

ధర్మ—(ఎదురేగి) మానికులవతంసా! నమస్కారము.

నార—జయోస్తు! జయోస్తు!

ధర్మ—భవద్ధర్మనసుకృతంబుచే మదీంకుజన్మసాఫల్యంబయ్యె. అయ్యు  
చిత 'సనము నలంకరింపుఁడు.

నార—(కూర్చుండి) ధర్మనందనా! ఏల నీవిట్లున్నాడవు? విశేషము  
లేమి?

ధర్మ—స్వామీ! ముల్లోకంబులం దెల్లయెడలఁ గలయఁదిగుగు భవాదృ  
శమునితల్లజులకుఁ దెల్లంబుగాని విశేషంబులున్నవనుట కల్ల. అట్టి  
యెడ నెఱుఁగనట్లు నన్నడిగెదరేల? అయినను నావలన విసఁగోరుదు  
రేని విశదీకరించెద నవధరింపును. నాతమ్ముండగు భీమసేనుండు  
సౌగంధికకుసుమంబులకేగి యింకను రాఁడయ్యె. అదియే విషాద  
కారణంబు. త్రిలోకసంచారులగు తామిప్పుడు “భీమసేనుం డెం  
దుండె, సేనుంబుగనుండెనా?”—యీమేలువాతలు నా కెఱిగించి  
నన్ను సంతృప్తాంతరంగుం జేయవేడెద.

నార—ధర్మనందనా! చింతిల్లకుము, తెల్పెదను వినుము.

మ॥ అవనీనాథ! భవత్సహూదరుఁడు తానబ్జాక్షి కిష్టంబుఁగూర్చి వనంబందుఁజరింపుచుండ నొకచో ♦ వాతాత్మజుఁగాంచి పోవు విధంబాతనిచే నెఱింగి చని యంభోజాకరంబు గనెక రవి యస్తాదిక్రిజేరునంత కట నో ♦ రాజస్యచూడామణి॥

చూచి, యాకమలాకరంబునం గల సుమకాండంబులు గని సంతసిల్లి వానిఁ గొనిపోవుదునని యాపొంతఁ గాపున్న యక్ష, రాక్షస, గంధర్వ, కిన్నరబంబుల కధ్యక్షులగు వారల నడుగ వారు తమ యేలికయగు కుబేరునియనుమతివడసి తీసికొనిపోమ్మని నుడివిరి. అందుల కాలెందు: “ఓయీ! యీసరోవరము పర్వతగాజ మధ్యంబునం గల సెలయేరులచే నేర్పడియె. కాన నిది యెల్లర సొత్తుగాని యొక్కనిసొత్తుగాదు, కుబేరుని సొత్తుగట కాలెడు క్రయమునకుఁ బడసెనా, లేక మొదట తానే దాని నిర్మించెనా? నేను శ్రేష్ఠమైన క్షత్రియవంశజుండనగుట నితరుల యాచింప నొల్ల. క్షత్రియుండు తన భుజాబలమునఁ బరవిత్తములఁగొని యాచకుల కొనఁగి కీర్తిచంద్రికల దిగ్భిత్తులఁ బర్వజేయును. కావున నేను మీకు కుబేరుని యాచింపక యీసరస్సునం బ్రవేశించి పుష్పములఁ గొనిపోఁగూడదామేమి?” అనుచు వారల సరకుఁగొనక నా కాసారముం జొచ్చి సౌగంధికముల గోసికొనుచుండ వారలు కోపించి భీమునితోఁ గయ్యమొనర్పఁ గడంగిరి.

ధర్మ—అహా! ఏమి వీనిసాహసము! అటతర్వాత?

నార —అటతర్వాత నాబంబులన్నియు సనిలనందనునిచేఁ బొలియింపఁబడుటయు, సవ్యాతః పాతశేషులవలనఁ దెలిసికొని కుబేరుఁడు తన కుమారుండగు నలకూబరుని సైన్యసమేతముగ మీతమ్మువిపైకి లేవకడఁబంపనుండ. రణంబు దారుణంబుగ జరుగఁగలదు. కావున నీవు నలకూబరుండు మార్కొనకమున్న,

క॥ అనుజులతో విప్రీలతో

దనుజప్రకరంబుతోడ ♦ గ్రావితితోడన్

జనుమీ, నరనాథ! యనిల

తనయునిజేరంగ నింకఁ ♦ దడయక వేగన్ ॥

ఇదియే నాయభిప్రాయము. కతావ్యం బాలోచించుకొను  
ము. ఈమార్గంబునఁజనుచు మీరిచ్చటనుంటవిని మిముఁజూచు  
కోరిక నిటవచ్చితి. సంతసమయ్యె. నేఁ బోయివచ్చెద.

ధర్మ—చిత్తము. (నగుస్కరించును)

నార—జయీభవ!

(నిష్క్రమించును.)

ధర్మ—కుమారా! వింటివా? ఇంకఁ దృటికాలంబైన నిందుండఁజనదు.

కావున మనమెల్లరము బోవుదము. నీవు నీదనుజబలంబులఁగూర్చికొ  
ని సత్వరంబున విచ్చేయుము. నేనును బ్రయాణ సన్నద్ధుండనయ్యెద.

ఘటో—చిత్తము. అటులనే యొనర్చెద. (నిష్క్రమింతురు)

(బదరికావనమార్గము)

నార—(నడుచుచు) ఆహా! నేఁజేయు నిత్యైకాదశీవ్రతసమాప్తి నేఁ  
డుగదా యొనర్పఁగంటి. ఇంక ద్వాదశీపారణంబునకు వలయుఁ బరిక  
రంబులఁజేకూర్చుకొనవలయును. ఇంతవఱకుఁదండులంబుల సేకరింపఁ  
గల్గితి. ఇంక నవి పచనంబుసేయ దానిలోనికి శాకంబులును బచ్చ  
ళ్ళును నూరుబిండులును, నతిరసంబులును, హయ్యంగవీనంబును,  
బిచ్చిలదధియు నాయత్తపటచుకొనఁ బ్రయత్నింపవలసియున్నది.  
ఆహా! నేఁడుగదా బ్రేవుమనునట్లు తృప్తిగఁ గుత్తుకబంట మెక్కనుంటి.  
ఇట్టిభోజనంబు తిరిగి యెన్నఁడు లభించునోగదా! ముందేమియాలో  
చన? (ఆలోచించిన ట్లభినయించి) ఇప్పుడ గజపురంబునకరిగి రా  
• రాజున కీవార్తదెలిపి, ధర్మనందనునకు నాయహడఁ జనుమని యిచ్చ  
కములఁ బల్కివచ్చెద. అపైని దుర్యోధనుండే కర్తవ్యంబూహిం  
పఁగలఁడు. దారినడుచుచుఁ దర్వాతసేయునది యోజించెదఁగాక.

(నిష్క్రమించును.)

— హస్తినాపుర రాజసభ —

[గురు, కృప, కర్ణ, అశ్వత్థామాదులతో దుర్యోధనుని కొలువు]

సేవ—(ప్రవేశించి) కొరవరాజకంఠీరవా! హజారముకడ నారద మాసీంనుగ్గిండు తమదర్శనమునకై వేచియున్నవాఁడు.

దుర్యో—(తనలో) పితడెచ్చియైనఁ గొత్తవార్తలఁ గొన్నిటిదెల్పఁగ లండు. (ప్రకా) సత్వితము లోనికిఁగొనిరమ్ము.

సేవ—చిత్తము. (నిష్క్రమించును.)

నార—(ప్రవేశించును.)

దుర్యో—(ఎదురేసి) మునికులతెలకా! సమస్కరించుచున్నాఁడ.

నార—మనోవాంఛాకలసితిరస్తు!

దుర్యో—అ యున్నతొనన మలంకరింపుఁడు.

నార—(హుచ్చుండి) రాజాదా! నీ రాజ్యమునందందలు తేమమా?

దుర్యో—స్వామీ, భీష్మక్కౌశలకటాక్షవిత్తణమున నందఱము సేమ ముగ నున్నాము. త్రోవోకనంచారమూతీ! త్రోలోకంబుల యందు విత్తలెచ్చియైనఁ గలవేరి నిన్నువింపఁ బోగ్గించువాఁడ.

నార—కురుకులసార్వభౌమా! అన్ని విశేషంబులకేమిగాని నీకు హితం బగుదాని నొక్కటి నాత్మప విరుము.

దుర్యో—అది యమృతమే?

నార—సే॥ అలకాధావతి నున ♦ కులకు భీమునకును

గల్గిన సముగని ♦ కయ్యమొదవె

దుర్యో—కయ్యంబునకుఁ గల ♦ కారణవశయ్యది

చయ్యనఁ బుష్పమీ ♦ సంయమింద్ర)

నార—కనకాబ్జముల నిమ్మ ♦ దనియన్న సేకున్న

హిరంబుపోనఁగ నో ♦ పార్థవేంద్ర)

దుర్యో—కనకాబ్జములనేల ♦ కావలెనంచు నా

పాండుతనూజుండు ♦ వారిగోరె

నార—గీ॥ పనవిహారంబుసేయుచు ♦ వాయుసుతుఁడుఁ

గృష్ణమును వనమున సంచ ♦ రింపుచుండ

నొక్క కనకాబ్జమునుగాంచి ♦ యువిద యట్టి

విరులఁదెమ్మంచుఁ గోరె నా ♦ భీమసేను॥

అందుల కాతం డవ్విరుల వారి నిమ్మంచు నడిగె.

దుర్యో—సరిసరి. అదియాకారణము! తరువాత?

నార—తరువాత నేమున్నయది. అవ్వారథవిని కలఁకఁజేందిన మనం

బుఁ గలవాఁడై భూసురాళితోడను, పాంచాలితోడను బదరికాప

నంబుననుండి ధర్మనందనుఁ డిప్పుడె మరున్నందనుఁ గలయఁబోవుచు

న్నవాఁడు. పాప మా సమరభీకరుండగు నర్జునుం డమరావతీపురం

బున కేగి యింకను రాఁడయ్యె. ఇంతకు

ఉ॥ అక్కట యక్షసైన్యనిచ ♦ యంబులు కూరత భీమసేను నే

యిక్కటలందఁజేయునో? మ ♦ హీధవ! యెంతటివీరుఁడైన దా

నెక్కొనిపోరనేర్చునె య ♦ ని బదిమందికి నొక్కఁడైనచో?

జిక్కదె సర్పమొండు చలి ♦ చీమ లనేకము గూడివచ్చినన్॥

కావున నో వీరాగ్రగణ్యా! నీవేగి భీమసేను విడిపించి కీర్తి

చంద్రికల దిగంతములఁ బర్వఁజేయుము. సాటిలేని క్షాణాఘండవు.

నీసమ్మఖమ్మన లెక్క కెక్కుడగు యోధవరు లనేకులున్న

వారలు.

గీ॥ అన్నదమ్ములయం దెట్టి ♦ యలుకలున్నఁ

బరులు తనవారిపై నెత్తి ♦ వచ్చిరేని

నపుడు తనవారిఁ గాపాడ ♦ నర్హమమ్మ

కాన వారల రక్షింపఁ ♦ గడఁగుటొప్పు॥

ఉన్నది యున్నట్టులఁ దెల్పితి. అపైని నీయిష్టము. తల్లికి లేని దయ దాది కేల? నేఁ బోయినచ్చెద. (వెడలును)

దుర్యో—చిత్తము. (లేచి కూర్చుండును)

గురు కృప కర్మ గాంగేయాది మహాయోధవరులారా! యీ నారదమహాసాముని దాడిన వచనంబుల మీ రెల్లరు వినియేయుంటిరి గదా? ఇత వాసము యుద్ధసన్నద్ధులమయి యుండవలయు. శేషకడ పయనంబు సేయవలయు. కావున నేటి కీసభ జాలితము. మీరేగి మీమీమియ్యంబులయం దుండుడు. (లేచిపోవుచు)

కృపా—(నడుచుచు తనలో) ఓహూ, ఇది కడు వింతగ నున్న యది. ఏమీ! దుర్యోధనుడేగి పాండవులఁ గావజూచునా? నే నమ్మజాల.——అయినను ఏనాటి కేదియెట్లు జరుగునో యెవరు చెప్పగలరు? దుర్యోధనుడుమాత్రము పాండవులకు సాయపడఁ దలవఁగూడదామో? పాండవులకు మంచికాల మానన్నమాయె నో యేమో? అయినను దాని సత్యాసత్యము లిప్పుడే తెలియఁ గలవు.

(అందఱు నిష్క్రమింతురు.)

(కర్ణ దుర్యోధనులు ప్రవేశింతురు.)

దుర్యో—(కర్ణుని చెయిపట్టుకొని) శత్రుభైరవ! రాయా! రాధేయా! నేడు గదా మనకోర్కె లేదో? గంటిమి.

చ॥ కనుగొనఁ గంటిలో నెవఁడు • కైవడినున్న పరాక్రమాఘృతా  
యనిలనుజేరికొనూనలన • సత్యధికంబగు భీతిఁజెందు నె  
మ్మనమున హామిగల్గు, నను • మానములేదిక, నేడు భీముఁడా  
ధనదునెదిర్చి వ్రేళ్ళు లుడి • తథ్యము తథ్యము యుద్ధభూస్థలిక॥

విగపాధిపఁ బ్రయత్నింపుచున్నంతఁ గాక తాళియన్యాయంబుగ దానియంత నెదియో నెరిపొత్తమయ్యె. అర్జునుం డొక్కరుండు మిగిలిన నాహవనలి వాని విడిచినగు. కావున మన మిప్పుడ నిజ

నేనాసమేతులమై చని ధర్మజుని నకులసహదేవులను బొలియించి  
దుగ్రిపదరాజుపట్టిని పట్టి తేవలయు. మంచి తరుణము దొరికినది.

కర్ణు—(కోపముతో) ఏమేమీ, కురురాజుగ్రాహీ! స్థూలసూక్ష్మము  
లెఱుంగనట్లు బల్కుచుంటిరి. ఏల భీమార్జునుల నట్లు స్తుతి.పు  
చుంటివి? ఛీ!

మ॥ కరమున్ విప్రులపల్లెలం దిరిగి భి ♦ క్షుంబెత్తి దైన్యమున  
స్వరదేశస్థులబోలెఁ దా మొరులపం ♦ చల్ జేరి జీవించు నా  
నరునిన్ భీమునిఁ బెద్దజేసెదరొకో ♦ నా మోగిల, వారన్న సం  
గరరంగంబున నాకులెక్కయె, వడిన్ ♦ ఖండింతు దర్శోన్మతిన్ ॥

నాయంతటిసాహసప్రతిభగలవాఁడు నీదండఁ గొలుపుండ  
నయ్యధమాధములంగాంచి మది దిగులందనగునా? ఆపందల సాహ  
సంబులు మీరెఱుంగకుందురా?

ఉ॥ వారలె శౌర్యసంపద ల ♦ వారిగఁగల్గినవారలైన, బె  
వారనెదిర్చినిల్వరొకో ♦ యాయుధముల్ హరియింపనెంచుచో,  
శూరతఁజూపరావొ సభఁ ♦ జూడఁగ ద్రావదికోకలూడ్చుచో,  
బారఁగలేవొ తమ్ముఁ బుర ♦ మున్ వెడలింపఁగడంగుచున్నచో॥

కావున నో భూరమణా, సెలవయ్యేనేని నే నొక్కరుండ చని  
యా భీమార్జునులకుఁ ద్రిమూర్తులుతోడువచ్చినను వారిలను  
నుగ్గునూచంబుగ మృగఁజేయఁజాలుదు. ఇప్పుడు,

మ॥ కవలన్ ధర్మతనూజు సంగరమునన్ ♦ ఖండించి పాంచాలి నే  
నవలీలన్ గొనితెచ్చి యర్చణముఁ జే ♦ యంజాలుదున్మీకు...

దుర్యో—(కొంగలించుకొని) రాధేయా!

నీ! జవసత్వంబులెఱుంగనే దివిజులన్ ♦ నాధిపఁగానేర్తు, ఏ  
భువి సామూన్యులఁ బంజనూనులను ని ♦ య్కలించలేకుందువే?

నీమనంబెఱుంగ నట్లంటిఁగాని వీరాగ్రగణ్యా! భీతచే ననుటగాదు.  
నీవంటి శౌర్యాటోవుం డీభూమండలంబున నుండునా? అట్టి నీవు

నాకడనుండ నాకేటివెఱపు? అకారణంబుగ నీమది నొప్పించినందు  
లకు నన్ను మన్నింపఁగోరెద.

కర్ణ—(ఉప్పొంగుచు) రాజమాత్తాండ! మీయట్టివాని నేనా మన్నిం  
చుట? పాండవులబొగడుటలు మీవలన వినుటచే జనించిన కోపా  
నలజ్వాలలకుఁ దాళంబాలక నే నట్లంటిఁగాని మరొక్కటికాదు.  
మనమింక నిమిసంతైన మనలక పాండవవనదహనంబునకుఁబోదము  
రందు. (నిష్క్రమింతురు)

బదరికావన ప్రదేశము.

(ప్రవేశము—దుర్యోధన, భీష్మ, ద్రోణ, కృప, శ్వత్థామ, కర్ణులు).

దుర్యో—(వెదకుచు నాతురతతో) అంగరాజా! పాండవులెక్కడ?  
ఇదియెగదా నారదమానీంద్రుండు తెల్పిన స్థలము? ముందేగి  
యుండిరాయమి? (దూరమునఁ జూచి)

చ॥ అదెయదె పోవుచుండి రిపు ♦ డల్లదెకంటిరె పాండుసూనులన్  
వదలక వెంటనంటి యమ ♦ నందనునీల్లఁగఁజేసి తమ్ములన్  
జదియఁగఁగొట్టి, తెమ్ము జల ♦ జాయతనేత్ర, సువర్ణగాత్ర, ప  
ట్టదకులవేణి, నాజుజ ♦ పాణిని, బొండుతనూజురాణినిన్ ॥

భీష్మ—(కోపముతో) దుర్యోధన! ఏమి? ఇంతటి దుర్మార్గమా?  
ఇట్టి దుష్టచేష్టలు నిన్నుఁగట్టి కుడుపవా?

మా॥ ఘోరతరింబగు పాపచయంబులఁ ♦ గొంకక చేసిన నూరకె పో  
నేరునె, ధారుణినొంద నె నీవిటు ♦ నెయ్యముఁజూపఁగవచ్చియు ముం  
దారయకే కుటిలంబుఁదలంచుట ♦ న్యాయమె భూవర! శత్రుఁడవై  
పోరిఁగరాదె హుటాహుటినిల్పిన ♦ ముజ్జ్వలకీర్తులెసంగ ననిన్.

భీ! ఈరేడుజగంబుల నీ చెడుబుద్ధులఁదలంచినమాత్ర, నేమా  
సిక్కికెన హాని వాటిల్లకుండునా? బేరా, ఏమి నీ దురహంకారము!  
నన్ను నీవెలుంగవైతివి!



చ॥ “అరయఁగఁ బాండుసూను లరుదైన పరాక్రమవంతులెంతయున్  
హరికృప వారిపట్లఁ గల, ♦ దా రణవీరులఁగెల్వ నేరికిన్  
దరమగు, వీరిలోన నిది ♦ తప్పని చెప్పఁగలాఁడు లేఁడె” యుం  
దురు జనులెల్ల; మమ్ములు ♦ దూకులఁజేయఁ దలంపఁబోకుమీ!

మా యపకీర్తిఁ బాయఁజేయుటకయిన మానుషులఁజెవినిడి, య  
వ్వడువున నడిచిన బాగుపడఁగలవు. కాదేని నీ దుష్టచతుష్టయ  
ముతోడ నీ చతురంగబలంబులు గలనిఁ బొలియఁగలవు. (అని  
యొకపుల్ల విరిచి వైచును.)

కర్ణుఁడు—(కోపముతో) శంతనతనూభనా! శత్రుప్రక్షపాతీ!

చ॥ వెఱపొకయింతలే కిటుల ♦ వెంగలిపల్కులఁ బల్కునొనె? యుం  
దటికిని దాతనంచు మదిఁ ♦ దట్టిన గర్వముతోడ టేనిముం  
దఱ మము నడ్డనేయ కన ♦ ధర్మమెపో, హితశత్రులంచు మి  
మ్మెఱుఁగమె, పాండవేయులన ♦ నెక్కుడుగాఁ బడిచత్తురెప్పుడున్.

కాకున్న,

ఉ॥ పాండవులన్న నెంత? యదు ♦ పాంసనుడుండిన నెంతమాకు? భూ  
మాండలిలోన మమ్మెదిరి ♦ మార్కొనఁజాలిన వీకుఁడున్నె? ఛీ!  
భండనమందు నిల్చినను ♦ పాండుసుతులే పడు పాల్లుఁజూడు, వే  
దండపురాధివాధుదరిఁ ♦ దత్తరమందుచుఁ బల్కునయ్యెనే?

ఆచార్య! సంగరరంగంబుననిల్చి రిపుసంఘంబుల నిర్జించుటయో  
లేక వారి బారిఁబడుటయో శూరునిదారి. అటుగాక,

ఉ॥ కేలను బాణముల్ దొడిగి ♦ క్రిందుదనంబున నిల్చియుండఁగా  
నేల? విరోధిసైన్యముల ♦ నెక్కుడుగాఁ దలపోసి కుందఁగా  
నేల? శరంబులన్నిడిచి ♦ యిప్పుడె చావఁగరాదె? యొప్పుమిన్  
బోయను గాజులందొడిగి ♦ మూలవసింపఁగ శ్రీలపోలికన్ ॥

అశ్వ—ఒరే, వ్యర్థప్రలాపీ! ఏమేమీ? (దుర్యోధనునిఁజూచి) కురుగా

జాగ్రణి! ఆసూతపుత్తుఁ డెట్లాడుచున్నాఁడో చూడుము. ఆనీచుఁ  
డట్లు ప్రేలుటకు,

చ॥ కల దొకతప్పు నీయెడను, ♦ గౌరవవంశపయోధిచంద్రమా  
ఖలుఁడగుసూతపుత్తునికు ♦ గాదిలిమిత్తుఁడవై మెలంగుచున్  
దులువతనంబుచే నతఁడు ♦ తోచిన యోచనలెల్లఁదెల్పు, గే  
వల మవి వేదవాక్కులని ♦ భావమునం దలపోయుచుంటచేన్॥

ఇదియే నీపట్లఁగల నేరము. కాని,

ఉ॥ రంగగుమైత్రి నాతఁ డను ♦ రక్తిమెలంగుచు నచ్చఁబల్కి తా  
సంగరరంగమందు నినుఁ ♦ జావఁగఁజేసెదనంచు నాత్మ ను  
ప్పొంగుచునున్నవాఁ డతని ♦ మోసమెఱుంగవు; పీనిఁగాంచుమీ  
యంగిటియందు బెల్లమును ♦ నాత్మవిషంబుగలట్టివానిఁగన్॥

నిన్నిట్లుచేయుదునంచుఁ గంకణము గట్టియున్నవాఁడు. అదియు  
నుంగాక,

చ॥ కదలిబంటువోలె, ఘన ♦ కార్ముకమున్వడిఁ గేలఁ బూని తాఁ  
గదనమునందునిల్చి నినుఁ ♦ గయ్యమునన్ గదియించి, మించి రా  
మెదలు పారిపోవఁగల ♦ మేటిసుమీ మనసూతపుత్తుఁడో  
సదములగారో! యీ ఖలుని ♦ సాహస మెన్నఁ డెఱుంగకుందుమే॥

మరియు, నీ దుష్టుఁడు భవత్ప్రామాజ్యమునకుఁ దోచినధూమ  
కేతువు తినున్నవాఁడు. గౌరవరాజేంద్రా! దుర్యోచనల మాని  
పాండునూనూకు సాయము సేయంజనుఁడు. లేదేని యారాధే  
యనితోడ నీ బంబులన్నియుఁ గలనిఁబొలియఁగలవు. ఇది నిశ్చ  
యము.

కర్ణుడు—ఒరే! విడిచిపెందా! వాక్పూరా!

గీ॥ ముదిమిచే బుద్ధి పెడతొవ ♦ బోయి, శంత  
నాత్మజండాడ లెక్కన ♦ యంగనైతి

నీవునట్టుల వదరిన ♦ నీదునాల్క  
చీలికలొనర్తు చూడు నా ♦ సితకరాసి॥

(అని కత్తిచూపి) మఱియు,

ఉ॥ నీవననెంత మాకు, ధరఃసీతి తావినుచుండ నొర నీ  
భావము నీవెఱుంగకయె ♦ పల్కెను; నాకరవాలభార నిన్  
జావఁగనేయకున్న నరఃజన్మమె నాదిక పేదబాషఁడ!

(అని పైకి దుముకును.)

అశ్వత్థా—ఓరీ సూతపుత్రా, కౌరవవంశనిర్మూలకారణా!

పోవకుమెందు, రమ్ము, నినుఁ ♦ బుచ్చెద నిష్పడఁ కాలుపోలికి॥

(అని యెదుర్కొనును)

(కర్ణుని దుర్యోధనుండును, అశ్వత్థామను గృపాచార్యుఁడును  
పట్టుకొందురు)

దుర్యో—తగదు.

శశివదనావృత్తము:— విను మిటు మిత్రా

కృపా—వద్దు ... .. చనదిటు పుత్రా

కర్ణ—తాళుము ... .. విన నికఁ ద్రుంతున్

అశ్వ—వదలుము ... .. దునిమెద పీనిన్

కృపా—అయ్యో, ఏలమిరిట్లు తగవులాడెదరు. (ఒకదిక్కు జూపి)

అల్లదిగొ,

ఉ॥ కొండకునుద్దియై తనరు ♦ ఘోరశరీరముఁ దాల్చిసిత్యై, వే  
దండపురాధినాథ! యదెదానవరాట్కులజుండు, గండభే  
రుండపతాకముంగల మధుత్తనయుండగు భీమసేనుపు  
త్తుండు ఘటోత్కచుండ నెడిదోర్బలశాలినిఁ గొందుఁడల్లదున్.

చూడఁగా నాతం డియ్యెడకే వచ్చుచున్నట్టులున్నయది. వాని నెదుర్కొన హరిహరబ్రహ్మదులకై నఁ దరమగునా? ఈ కర్ణుని సాహసం బెంతయోకలదు. కాని యొకదానిఁ దెల్పెద వినుము.

క॥ తనబలిమి, పరులబలిమియుఁ

గనుఁగొన కెవ్వఁడు పోరఁగడఁగునొ వాఁ డో

మనుజేంద్ర! యోటువడుగా

కని జయమెన్నఁడుఁ గాంచఁనగునే ధరణి॥

పాండవుల కిప్పట్టున దండియగు రాక్షసమండలి యండగా నుండఁ మన మిప్పుడు వారితోడఁబోరి జయంబు వడయుటకల్ల. అదియుఁగాక,

ఆ॥ వె॥ కినుకతోడ వారు ♦ జెనకిరా నిన్నెందు?

వారితోడ నీకు ♦ వైరమేల?

పార్థివేంద్ర! సైన్యవర్గంబుతోఁ బురిఁ

దిరిగి చేర నెంచితేని వినుము॥

చ॥ పదుమఁదనంపుబుద్ధులను ♦ బాయఁగఁజేయుచుఁ బాండవేయులన్  
దడయక చేరుటొ వృదియఁతప్పనితోఁచిన నెల్లరిట్టి కా  
రడవులనుండ కింక వెనఁపాస్తిపురంబునుజేరుటొప్పగున్  
జెడుగులురాకయుండఁ బురిఁజేరఁగ నీమది నెంచియున్నచో॥

మఱియు, మన యీ మర్కంబులఁ గనెనేని యాదనుజేందుండు మనల మననీయఁడు. కావున వేగ వెడలుటమేల.

కర్ణుడు—బౌరా! ఏమి మీరణశూరత! చాలు! చాలు!

ఉ॥ కూరలు నూరుబిండులును ♦ గోరసమన్నము నూరుగాయలున్  
బూరెలు పూరణంబులు నఁపూపము లప్పడముల్ చెలంగఁగాఁ  
బారణసీయఁగాఁదగినఁ ప్రోథులుగా కల భండనంబునన్  
బోరొసరింపఁ జాలుదురె ♦ భూసురవర్యుల మేమెఱుంగమే?

మఱియు నో విరికి బాఁవఁడా! .....

చ॥ అడగొ ఘటోత్కచుండనుచు ♦ నత్యధికంబగు భీతిఁ బల్కుఁగా  
జడియుదునొక్కొక్క, యుద్ధమునఁ ♦ జక్కడఁగింపనె ధర్మనందనన్  
మడియఁగఁజేయఁజాలనొక్కొ ♦ మాదిక్కిమూరుల, భీమసూను, నీ  
గడియను బాండవేయులనఁ ♦ గాఁ బడిచచ్చెడు మీర లొననన్॥

అటులఁ జేయనై తినేని మీరెల్ల రప్పడే నగియెదరుగాక.

కృపా—రాధేయా!

చ॥ వెఱపొకయింతలే కిటులఁ ♦ బ్రేలుచునుండఁగఁజెల్లె భారుణీ  
శ్వరుకడఁ, బాండవేయులకుఁ ♦ జాలుదె? వారికి నీకుఁ బోల్పుఁగాఁ  
గరిమశకాంతరంబు, మఱి ♦ గాండివి కీడగువాఁడె లేడిటన్  
గురుతుగ నీకు రాక్షసున ♦ కున్ దృఢమేరుసమాన మిద్ధరన్॥

మఱియు, భీమునిసాహసప్రతిభ కాబకహిడింబాదినక్తాచరు  
లే సాక్షి. ఫల్గునుని బాహుపరాక్రమంబునకు ద్రుపదరాజనిర్మిత  
మత్స్యయంత్రోబే సాక్షి. కావున మన మాఘనులఁ జెనకఁగలుగుదు  
మా? ఏల నీయోధవగులందెల్ల ధీరుండనని మీగినపనులకు దారి  
జూపెదవు? కాదన్నవారలఁ గరువఁబోవుచు లజ్జాభయంబులుమాని  
నీవిట్టులఁబల్కుచుంటివి. నీ పలుకు లీభూతలవతి విశ్వసింపుచుండె  
నని యిట్లాడుచుంటివికాబోలు? మా మాటల నిసుమంతయైన  
వినవై తివి. ఆ ఘటోత్కచుండె నీకు బుద్ధిఁగఱపవలెఁగాక! మేము  
చెప్పిన వినియెదవా?

గీ॥ నేరనలువంటిపనులకు ♦ బారలిడుచు

బరుగువారినవాఁడు తాభంగపడఁడె?

యీతనేరనివాఁ డేట ♦ నీదులాడఁ

బోవ నీటను వడి మున్గి ♦ పోనకున్నె?

కాని బుడుతఁడు చెడుదారినడుచుటఁజూచి, పెద్దవాఁడగువాఁడు  
బాని వద్దనుట ధర్మము. కావున,

—మత్తకోకిలలు—

నీతిమా లిటు పాండుసూనుల ♦ నీవెదుర్పగఁబోవుటలో  
 భీతిఁజెందక పర్వతేంద్రము ♦ బిట్టు డీకొన నెంచుటలో  
 కర్ణుడ—చేతగాకెటు నీతులేటికిఁ ♦ జెప్పఁజూచెడు, నీచ! వే  
 నేతిముద్దలు మ్రింగుబాపలు ♦ నేర్తురే యని నిల్వఁగఁ.  
 అశ్వ—ఓరిమూర్ఖుడ! కూడదంచును ♦ నొప్పబల్కి వారలఁ  
 మారనాడఁగఁబోయెదే, మదిఁదోచదయ్యె నె నీకు ఛీ!  
 కర్ణ—ఏమీ, చండాలా! ఏమంటివి? మూర్ఖుడనా?  
 పారుబోత! పడిన సీనుఁ గరఁవాలముంగొని కూల్పెదఁ.  
 అశ్వ—ఒరే, వ్యర్థప్రళాపా!  
 ధారుణింబడఁ ద్రోళ్ళనే సెదఁదాకుమీ నను సీయెడఁ.

(అని తన్నును)

కర్ణ—ఓరీ, నీదా! ఇదిగో కాచిఁకొమ్ము. (కత్తిసారింతును.)  
 అశ్వ—ఓరీ, చండాలా! సూతపుత్రా, ఇదిగో నాపేట గాచిఁకొమ్ము.  
 (అని కత్తుల నిర్వురు సారింతురు)

దుర్యో—ఆహా! ఇది తప్పి వచ్చినది. (విడదీయుచు) గురునందనా! అన్ని  
 యుఁ దెలిసిన నీవిటులొనర్చుట ధర్మమా?—రాధేయా! ఇదియేమి!  
 ఏల నీవిట్లు పోరఁదొడఁగితివి? నే నొక్కటి వక్కాణించెద వినుము.  
 ఉ॥ షీతిఁ జదిమంది కూడదనుఁ చెయ్యిము నేయఁగఁగూడ దెన్నఁడుఁ  
 గుతుకముమీట శాత్రువులఁ ♦ గూల్చిన వీరె సెబాసటందు; తే  
 కిరరమె యెవఁచో, “నటులఁ నేనుగుఁగా కపు డేము తెల్పినఁ  
 మతిని దలంపనందు కిద ♦ మంచిఫలం” బని గేలిసల్పలే?

ఈ మహాత్ముల మాటలెన్నియోగలవు. కావున నోరాధేయా  
 నాపలుకుల కీవెంతమాత్రమును దొలఁగినదువకుము. (రణమునకు  
 దొరకొనుమని కనునన్నఁజేయును.) అందఱుము బోవుదము రండు.

(అందఱు నిష్క్రమింతురు)

(తెటపడును)

ఇది చతుర్థాంకము



# భీమ ప్రతిజ్ఞ

## పంచమాంకము

బదరికావన ప్రవేశము.

[ధర్మజ, నకుల, సహదేవ, ఘటోత్కచ, ద్రౌపదుల ప్రవేశము.]

ధర్మ—(భేరినాదంబు నాలకించి) కుమారా! ఘటోత్కచ! ఆధ్వనియేమై యుండును? ఎందుండి వినవచ్చుచున్నది? కారణ మేమియో గన్గొని రమ్ము.

ఘటో—(దిక్కులు పరికించి) తండ్రీ! అది రణభేరినాదము. చూడ నిది మీర లొంటరిగనుంటుఁ దెలిసికొని,

చ॥ తెఱ విదియించు నెంచి పగఁదీరఁగఁ బోరొనరింప నిష్క్ర జా  
కురుపతిసేనలెల్ల నిటఁకుం బరతెంచెడు సప్తసీరధుల్  
బరువడినేకమై పొరలి ♦ వచ్చెడు మాడ్కిని...

ధర్మ— ... ఈ కుమార! యే నరిగల దింక? నామనము ♦ తత్తర ముండుచునుండె నక్కటా!

హా! తమ్ముడా! భీమసేన! పల దనిపలు తెఱఁగులఁ బల్కినను ప రకుసేయక సరసిజాక్షి తోడ నడవులకు వెడలుటచే మనమెట్టియిడు మల గుడువనయ్యె—అయ్యో! అర్జునా! నీవిందున్నయెడ మాకిట్టి

యిక్కట్టులు పొప్తించవుగదా!—కుమారా! ఎంతటి కార్యమొదవె!

చ॥ ధనదునిచేతఁజిక్కె నట ♦ తమ్ముఁడు భీముఁడు సంగరంబునన్  
నున మిటఁజిక్కినారము కుమారక! కౌరవనాథుచేతిలో  
నని నెదిరించి నిల్వఁగలఁమా? తెఱవెయ్యదియశా? మహేంద్రసం  
దనుఁ డిపు డుండినన్ మనల ♦ దప్పక రక్షణసేయునేకదా॥

కాని మనకు మనమేకాచుకొందమన్న మనలోఁజూచిన,

క॥ చెక్కిటఁగొట్టిన క్షీరముఁ  
గ్రొక్కుచునున్నట్టి సీవు ♦ కౌరవసేనన్  
జక్కడఁగింపఁగ నేర్తువె?  
అక్కట కవలై న నట్టి ♦ యర్భకులె సుమీ॥

భీష్మ, ద్రోణ, కృపాశ్వత్థామ, కర్ణాదులన సామాన్యులరా? వార  
లా సురలతోడ సైతము దురమొనర్చి మెప్పొందినవారలు. మఱి  
యూ, ధార్తరాష్ట్రులును, సోమదత్తబాహ్లికులును జగద్విఖ్యాత  
బాహుబల పరాక్రమవంతులు. శకుని, భూరిశ్రవస్సైంధవాదు లా  
మకరాంక వైరినినైన మార్కొనఁ జాలుదురు. ఇట్టి బలియురతోడ  
ను, లెక్కిన యోధావళితోడను మనమేరీతిఁ బోరొనరింపఁగలము?  
అయ్యో! ఇంకెయ్యది తెఱవు? దాయఁగట్టిన గొఱియలమైతిమి  
గదా.

ఘటో—(మేనువిరచుచు, మీసలు వడి వేయుచు) తండ్రీ! తలచిన మీరు  
నీకు లెక్కయా! వీరలకై

శా॥ ఈమాడ్కిన్ దలపోయనేల? యట యుద్వృత్త ప్రతాపాధ్యుఁడౌ  
భీముం డిప్పుడె వచ్చు యక్షతతులన్ ♦ బేరాజి నోడించి; నే  
భూమిఁగూల్చెద వీరెదుర్కొను నెడన్; ♦ బోదోలెదన్ గానిచో  
నేమీ, ఫల్గునుడేల? చాలనొకొ, నే ♦ నీ మువ్వ దప్పింపఁగన్ ॥

మీరావంతులు సందియం బందకుఁడు. ఈకురుబలంబున నెంత?



వీరికిదోడుగ నీరేడులోకంబు లేక మైవచ్చినను నేగెల్వజాలనా?  
తండ్రి! మజ్జనకునిప్రతి న నేనెఱుంగుదుఁగాన,

క॥ పలుమాటలేల వినుఁడి

కలని సుయోధనునిఁ జంపకయె నేనానికా  
బలిమిగట్టియుఁ ద్వత్పద  
జలజంబులచేత నిలుపఁజాలుదు నిపుడే!

అటుల నేజేయంజాలనైతి నేని, నను భీమసూనుండని పిల్వకుఁడు,  
ఇకనైన మీసందియం బుడిగి నన్నంపవేడెన.

ధర్మ—కుమారా! నీవట్లనుటచే నొక్కొంత ధైర్యంబూని నిన్నొంటిగఁ  
బంపఁ దలంపుఁగలిగె. మంచిది. మేమెల్లరము దుగ్రీవదగాజాత్మజఁ  
గాపాడుకొనుచు నీకు సహాయులమై వెనుకనుండెనము. కావున  
నీవుచని విజయుండవుకమ్ము.

ఘటో—తండ్రి! నమస్కరించుచున్నాఁడ.

ధర్మ—పుత్రా! విజయోస్తు! విజయోస్తు! లెమ్ము. సత్వరమ్మున సమ  
రమ్మున విజయలక్ష్మిఁ జేకొమ్ము, పొమ్ము.  
(యవనికసమను.)

(ఇరువురు గంధర్వులు ప్రవేశము)

మొదటివాఁడు—అన్నయ్యా! ఈమహారణ్యమధ్యంబున నీచిట చిట,  
పట పట ధ్వనులు మోయుచున్నవే! ఎక్కడ? ఏకారణముచేత?

రెండవవాఁడు—తమ్ముడా! ఇప్పుడిప్పుడఁ బొడవపులపైకిఁ గారవ  
సైన్యంబులు దాడివెడలిరాఁగా, భీమసేనాత్మజుండగు ఘటోత్కచుం  
డు ధర్మరాజానుమతంబున వారలపైబడి ఘోరయుద్ధంబుఁ జేయఁ  
బోవుచున్నవాఁడు.

మొదటి—అట్టులనా! అట్లులైన మన మటకేగి యాయుద్ధమునుజూచి  
వత్తమా?

రెండ—చూడవచ్చునుగాని, మన మయ్యెడ నెక్కుడు జాగ్రత్తగనుండవలయు. పోవుదము రమ్ము.

(ఇరువురు ముందుకునడిచి)

రెండ—తమ్ముడా! అల్లదిగో చూడుము! అదియే రణరంగము. ఆకన్నట్టునదియే కౌరవసేన. ఈతండే ఘటోత్కచుండను రాక్షసవీరుడు. ఇప్పుడే యుద్ధ మారంభమైనట్టు లున్నయది. కావున మనమిచ్చోట భద్రముగ నుండవలయు.

మొదటి—అన్నయ్యా! అసంఖ్యాకులగు నాకౌరవభటుల నీరాక్షసవీరుం డొక్కరుఁడు సమరంబున సమయింపఁగలడా?

రెండ—తమ్ముడా! నీ వెంత పెట్టినాడవు? ఆతనిశక్తి నీ వెఱుఁగవు.

అ॥ వె॥ కురుబలంబు లెంత ♦ విరివిగా నుండిన

రాక్షసునకు సాటి ♦ రావుసుమ్ము

గులక రాలు గంప ♦ కొలఁదియుండిన, వ న్ని

వాసి కొక్కరవకు ♦ తీసిపోనె?

కావున నీవట్టుల సందేహింపఁబనిలేదు. దానినిజం బిప్పుడే కనియెదవుగాక!

(“కో” యని ధ్వనివినఁబడును)

రెండ—తమ్ముడా! చూచితివా?

ఉ॥ సింగము తుద్యభా ర్తిమెయి ♦ జెచ్చెరనాటుచు నేగియేగి సారంగచయంబుపైఁబడి కరంబు హుటాహుటి నప్పఱించుభాతింగడు నుగ్రహించు బరఁదెంచెడు కౌరవసేనపైకె బొరంగ ఘటోత్కచుండ నెడి ♦ రాక్షసవీరుఁడు, చూడు మాతః॥

అహా! ఏమీ! ఆఘటోత్కచుండు కౌరవసైన్యముల నెదుర్కొని వాసిభాకకుఁ దాళఁజాలక యేలీల యాసేనలెల్ల బరువులినుచున్నవో చూడుము.

(“పోకుండు, పోకుండు” అని భవనివినబడును)

కంటివా! ఆపారుబోతులు వెన్నిచ్చి పారుచున్నంత నారిక్కనుండు వారి వెంటనంటి “పోకుండు, పోకుండు”డనుచు వార్చిపై సంపవృష్టిఁ గురియించుచున్నవాడు—అయ్యో! పాప పూసేనలెల్ల నెట్లు చెల్లాచెదరై పోవుచున్నవో చూడుము.

(“కావుము, కావుము” అని భవనివినబడును.)

వింటివా! ఆరాత్రించరునిధాటి కోర్వంబాలక నాసేనలెల్ల “కావుము, కావు”మని కర్ణుఁ డున్నయెడకుఁ బరువులిడుచున్నరకువి. చూడుము—అన్నన్నా! ఆఘటోత్కచుండు కర్ణునిగూడఁ దాకుటకై వాఁ డున్నయెడ కరుగుచున్నవాడు. కావున మనమును నచ్చోటికేగి, యాపర్యవసానము గనుగొనియెదము రమ్ము.

(నిష్క్రమణము) (ఇది విష్కంభము)

(కర్ణ ఘటోత్కచుల ప్రవేశము.)

ఘటో—ఓరీ సూతపుత్రా! శూరశిఖామణులగు మాయయ్యలకును మీకును నెడతెగని పగలు గలిగియుంటున్న సమయము దొరికినదని యొంటరిగనున్న ధర్మరాజాదులపైకి సేనాసమేతుడైవై వచ్చితివి కాబోలు. ఇట్టి కృత్రిమకార్యమునకుం దగినఫలము నందెదవుగాక! నేనును తెరుణంబు దొరికిన కుదుబలయుల బరిమార్చి ధర్మసందను రాజ్యాధిపునిగఁ జేయింతుననియుఁ దలంచుచుంటి. అందులకు మంచితరుణము దొరికె, రమ్ము.

మ॥ సమరంబందు నిశ్చయపఱచి శత్రునిఁ ♦ జక్కాడి దుశ్శాసనుని జముమోలక వడినిల్పి కౌరవపతిఁ ♦ మర్చించి సైన్యంబులకొ సమయంజేసి యజాతశత్రుని నికఁ ♦ ♦ క్షూధితఁగొనింప నీ మము నేబట్టితి రమ్మురమ్మువును నికఁ ♦ మూర్ఖులమే సూతాశ్మభా!

కర్ణు—ఓరీ, వ్యర్థప్రలాపా! నాసాహసం బీవెఱుంగవైతివి.

ఉ॥ ఓరి నిశాట నీవిటుల ♦ నుబ్బుచుఁ బల్కగనేల? చూడు నా  
శూరత; నింక మీరెటకుఁ ♦ జొచ్చిన నిస్వధియించి, ధర్మజ్ఞ  
ధారుణిఁగూల్చి యాకవల ♦ దర్ప మడంగగఁజేసి, ద్రాపది  
ధీరతఁబట్టి మాకురుపఁతిగఁ గడు సంతసమందఁ జేసెదన్॥

ఘటో—ఓరీ, దంధప్రలాపా! నీవంతటి సాహసివగుమవా? అట్లయిన  
యుద్ధరంగమునకుఁ బోవుదమురమ్ము. (ఇరువురు నిష్క్రమింతురు)

(పారిపోవుకర్ణుని తరుముకొని పరుగిడుచు ఘటోత్కచుఁడు  
ప్రవేశించును. కర్ణుఁడు పారిపోవును)

ఘటో—(తెరలోనుండి వచ్చును)

శా॥ ఓరీ! పోవకు సూతపుత్ర! నిలువినాఁ యొక్కింత; యాతండ్రి నీ  
రారాజౌగద, పిల్వు మాతని, వడిగఁ ♦ రక్షించు నిన్నిప్పు డో  
ధీరమ్మనృ! సతంబు మంత్రముల బోధింపంగఁజాల నిన్నుఁ దా  
నీకీతిగఁ విడనాడఁజూచునొకా? ధాతీశుం డదాక్షిణ్యుడై॥

(అని తరుముకొని తెరలోనికి పోవును.)

శకుని—(ప్రవేశించి) ఆహా! ఘటోత్కచుఁడు కర్ణుని నామావశిష్టునిఁ  
గావించి, మమ్ము బరిమార్చుటకుఁ గాఁబోలు నీదెసకే వచ్చుచు  
న్నవాఁడు. దైవమా! ఏమిసేయుదు? అయ్యో!

మ॥ కనుగొంటే కురుసైన్యసంహరణదీ ♦ తూత్ముండు, దైత్యేభ్యుఁ డో  
జననాథాగ్రణి! సూతపుత్రువ వడిగఁ ♦ జక్కాడి, తా భీకరా  
ననుజ్జై వచ్చె; సకేను నిల్వగలనా? ♦ సన్దాచి యాసీచునిగఁ  
దునుమాడన్ జనునేరవే కురుపతీ! ♦ దుర్వారశౌర్యోన్నతీ!

(శకుని వినఁబడును) అయ్యో! మిక్కిలి సమీపించుచున్నవాఁడు.  
అతని ముందు నేనిల్వఁజాల. (అని పారిపోవుచుండ)

ఘటో—(పరువిడుచు బ్రవేశించుచు)

ఉ॥ ఏలతొలంగెదో శకుని! ♦ యిట్లొనరింపఁగ నీతియానె, భూ  
పాలుఁడు మేనయల్లుఁడు, సభాస్థలి నీవొనరించినట్టి యా  
మేలు దలంచియైన నీను ♦ మేఁకొని పోవఁగరాడె? నిన్నుని  
దూలఁగజూచువాఁడె? ఘనదోర్బలఁడే వడిఁ బిల్వ మూతనిన్ ॥

ఓరీ! దుష్టబుద్ధీ! నీశ క్తిసామర్థ్యంబులఁ జూపుటకు,  
సీ॥ వలనొప్ప ఘోరాహావస్థలియాగాని

ఛలములాడెడు ద్యూత ♦ శాలగాదు  
ఖ్యాతికి నెక్కు సంగరభేలనముగాని

తాతయ్య! మాయజూదఁబుగాదు  
పొలుపొంద ఘనశరం ♦ బులుగాని, నీవను

గతిఁ బడ నివి పాచి ♦ కలునుగావు  
నలువొంద దానవ ♦ నాయకుల్ గాని మా

యలుబన్నఁగాఁ బొండ ♦ పులునుగాదు

గీ॥ ఔర! యారీతి వెన్నిచ్చి ♦ పార మేర  
యానె, పోవకు పోవకు ♦ మయ్య యెందు  
పరుగువారిన నీను భంగ ♦ పలుప కింక

విడుతునని యెంచబోకు మె ♦ న్నఁడు దురాత్మ!

(తరుముకొనిపోయి, తిరిగి ప్రవేశించి దుర్యోధను నుద్దేశించి,  
కోపముతో) ఓరీ! సుయోధనా! దురాత్మా! కౌరవకులకలశబడ  
బాసలా! ఇంక నీవ చిక్కితివి. దూరమ్మున నిల్చెద వేల? రమ్ము. అల్ల  
దిగో! చూడుము. మీవారల యవస్థలఁ గన్గొనుము.

క॥ వీరలె నీతమ్ములు, మఱి  
వీరలె నీమామ శకుని ప్రియుడగు కర్ణుం  
డారయ వీరెల్లరు జము

బారికిఁ జననున్నవారు ♦ పార్థివచందా!

వీరు నీకుఁ బరమాత్ములు. కారా? ఇప్పుడే నీపరాక్రమముఁజూపి  
వీరల విడిపించుకొని పోయెదవురమ్ము—కదల వేమి?

గీ॥ అలిగి వీరల మర్దించు ♦ నపుడుగాక  
సమయమెయ్యది నీపరా ♦ క్రమముఁ జూప?  
నిచటి కేతెంచి తెందుల ♦ కిప్పు డిట్లు  
లలుక నుంతైనబూసక ♦ నిలుచుటేమి?

పాప మాదురాత్ములు కర్ణ శకును లీల్చిరే! దుర్యోధనా! నీకింక  
దుర్యోచసలఁ గఱపువారెవ్వరు? ఇట్టిచెలికాండ్ర! నెడబాసి యీవ  
సుధ నెట్లెదవు? ఇంకెట్లు మనియెదవు?—

క॥ మును పాండవులను మాయల  
ననుమొందఁగఁ గెలిచితనుచు ♦ సనయము విందున్  
జనవర! యిపుడటు సలుపన్  
జనునే? శరముననె గెలిచి ♦ చనవలెనుమ్మి॥

నీదుర్మార్గముల నే నెఱుంగనని తలంచితివి కాబోలు. ఆహా!  
అట్టిసీకిప్పు డెట్టి శాంతగుణంబు నావలనం గలిగె ఓరోరీ!

చ॥ ధరణిప! యుద్ధమందు ననుఁ ♦ దాఁకెదనంచు మదిన్ దలంచినన్  
గరిపురిపైని నాసరిడి ♦ గ్రీక్కున రమ్ము...

(తెరలోనికి పరుగునపోవుచు)... సుయోధనా! వడిన్

బగువిడనేల? జూగమున ♦ బొండుతనూజులఁ గెల్చినట్టి ని  
న్నరయఁగలాడె? ధాత్రి నొక ♦ డైన, బలాధ్యుడ! పోకుపోకుమీ!

(తిరిగి ప్రవేశించి)

ఆహా! అయ్యది తరువా? దాని నాదుర్యోధనుండని భ్రమజేసి  
వచించుచుంటినే. యినేమి. ఇప్పుడే వానికై పోయెదఁగాక!

(దోణ, దుర్యోధనుల ప్రవేశము)

దో॥ను॥—(ఆలకించి తలయూచి) కొరవరాజేంద్రా! ఆ రాత్రిఁచ  
రుండాడెను పరుపోక్తుల వినుచుంటివా? ఆతఁడొక తరువుంగని,  
నీవని భ్రమజేసి యట్లాడుచున్నవాడు. నిజముగ నిన్నే కన్గొన్న

నేమి సేయునోకదా? ఆహా! ఆతఁడుగూడ నియ్యెడకే పరువిడివచ్చుచున్నవాఁడు. ఇంకేల మన బిక్కపెగ్గెలు?

చ॥ మనుజుపతీంద్ర! నీయసుఁగు ♦ మామయవస్థను జూచితీవు; నా దనుజుని భీషణాస్త్రతతి ♦ ధాటియుఁగంటివి; వాని హాస్యఁగా జనునె ధరిత్రి నెవ్వరికి? ♦ సాగఁగ నేర్చు నె సాహసఁబులిం కను మది బీరమున్ విడిచి ♦ కౌరవకోటికి రక్ష సేయుమా॥

అది యెట్లంటేని, నీవిప్పట్టున నా రక్కసునితోడఁ జెలిమింజేయుటయె. అదిగాక వేటొక తెఱపు గన్నట్టదు. ఇది ముమ్మాటికి సత్యము. నీవిటులొనర్పవేని, కరిపురిపై నాన నేటితో సరియని యెఱుంగుము. వీని సామాన్యన క్తంచరుండని తలంచితివి కాబోలు! ఈతం డాదశకంఠనంతటి మేటిసుమీ!

దుర్యో—(తలపంకించి, వంచి, తనలో) ఆహా! ఇంకెయ్యది తెఱపు? వీరిట్లు పుల్లవిరుపుమాట లాడుచున్నారే. ఇంక కర్తవ్యమేమి? పుత్ర, భ్రాతృ, సుహృ, ద్వాంధపుత్రెల్లరు నీరాశ్రించరుచే ధాత్రిఁ గూలిరి. కావున, నిప్పట్టున వీరివచనానుసరణి నా యసురునితో నేస్తమొనర్చుటయే ప్రశస్తమని తోచెడిది. కాని వీని నెట్టులఁబల్కరింతు? కోపానలజ్వాలలఁ బర్వఁజేయుచు వచ్చుచున్నాఁడే! వీని నెవ్విధిఁ బ్రసన్నునింజేయఁజూచుదు? (ఆలోచించి) సరిసరి. ఇష్టాదౌకయుక్తి తోచినది. అదిగో! రాక్షసుఁడు పమిసిండుచున్న వాఁడు. ఎదురుగాఁ బోయెదగాక!

ఘటో—(ప్రవేశించుచు) దుర్యోధనా!

ఉ॥ మించినవేడ్కఁ బాండవులఁమేదిని గూల్చెదనంచు నాత్మ నూ హించి వనాంతరస్థలి కఁహీనపరాక్రమమొప్ప వచ్చి, వే కాంచితె కర్ణునిన్ శకునిఁ గాలునిప్రోలున కేగుచుండ, నో వంచక! వారి వీడిచనఁ ♦ బాడియె, పోయెదురమ్ము వారితోన్॥

ఓరీ! చిక్కితివా! నీవిం కెందుబోయెదవు?

దుర్యో—(ఎదురుగా బిరబిర జని కొఁగలించుకొని) కుమారా! భీమ .

నందనా! నీకిది న్యాయమా? నా సోదరులగు పాండవులపాటు విని, సైన్యసమేతుండనై వారలకు సాయపడఁ జనుదెంచు నాపైనా నీ సాహసము? కురుపాండవుల కొకభేద మున్నదా? మేమెల్లర మొక్కటియేగదా! పగతునివలె నీవిట్లొనర్పఁదగునా? శాంతింపుము. నా వచనముల నాలకింపుము.

వనచరుల్లేరైన నీవనమ్మున మమ్మడ్డగిఁతురేమోయను తలంపున స్వసంరక్షణార్థము మేము రణభేరి మోయించితిమి. అయ్యది విని నీవు మమ్ముల శత్రులఁగానెంచి మూపై దాడివెడలితివి. అంత నేను నిన్నుంగని “తెలియనికతంబున నీవిట్లు పచ్చుచున్నాడవని యెఱింగియు” నా సైన్యంబుల మరల్పనైతి. అందులకు కారణంబొందుకలదు. అది యెద్దియన, “మీర లేకతమ్మున మా బోంట్ల సహాయంబునైనం గోరక, ధనమన్నిపైకి వెడలుచుంటఁగని, మీరలు నారల సమరమ్మున నెదిరింపఁగల్గుదురా, అంతటి శరకౌశలంబు గలదా” యని సందియంబొదవి, “కానిమ్ము చూతము. ఇంటఁగెల్చి రచ్చఁగెల్వమన్నటల మనతో బోరి నిల్వఁగల్గినఁగదా నాయక్షుల నెదిరింపఁజాలుట” యని యూహించి నేనట్లునర్చితి. ఇప్పుడు నా సందియంబు దీరె.

గీ॥ ఔర, కంటిని కంటి, కుమార! నీదు  
బాహుబలమెల్ల; నేత్రపర్వంబుఁగంటి  
దివ్యశస్త్రాస్త్రమహిమంబుఁ దెలిసికొంటి  
భీమనందన! సంగ్రామభీమ! నేఁడు॥

నిక్కముగ నీ వొక్కరుండవే యాయక్షులఁ బోలియింపఁజాలుదువు. కుమారా! శాంతింపుము. ఈకల్లోలంబుతయుఁ గల్గయని భావింపుము.

ఘటో—(ఆశ్చర్యముతో) దుర్యోధనా! ఇదియేమి! అందిన జట్టును అందనిచోఁ గాఢ్మను బట్టువానివలె నున్నాడవే! అన్నా! నిన్ను నమ్మఁజాల. (అని దుర్యోధనుని రెక్కల విరిచికట్టును.)



దుర్యో—కుమారా! రాత్రించరేంద్ర! అట్టి సందేశాంబు లుడుగుము.  
నా వచనమ్ములు సత్యములని యెఱుంగుము. ఇంక మనమిట నేల  
యాలసింపవలయు! భీమసేనునికి దోడుపడ వేగమ పోవుదమురమ్ము.  
మున్నంద మాయన్నయగు యుధిష్ఠిరుసముఖమ్మున కఱిగెదము  
గాక! (అని యిరువురు నిష్క్రమింతురు)

ద్రోణ—అహ! ఏమి పీనియుక్తి? ఇప్పుడుగదా సుయోధననామము  
సార్థకమయ్యె. కర్ణ శకునిప్రముఖుల సేదదేర్చి వారినిఁగూడఁ దీసి  
కొని పోయెదగాక! (నిష్క్రమించును)

(కర్ణా శ్వత్థామ ద్రోణాదుల ప్రవేశము)

ద్రోణ—మీర లిటుగండు. (కర్ణాశ్వత్థామల బిలుచును)

అశ్వ—రాధేమా! మజ్జనకుండు పాండవులతోఁ బోరానర్ప ద లంపవ  
లదనియు, నటులఁ దలంచినఁ గీడుమూడుననియు, బలుఁజెఱంగులఁ  
జిలుకకుఁ జెప్పినటులఁ జెప్పినను నావంతయు సరికునే చుక,

“ఉ॥ పాండవులన్న నెంతి? యదు ♦ పాంసనుఁడుఁడిని నెంత నాకు? భూ  
మండలిలోన నన్నెదిరి ♦ మార్కొనఁజాలిన వీరుఁమన్నె? నీ  
భండనమందు నిల్చినను ♦ పాండుసుతుల్ పడు పాట్లుచూడు, వే  
దండపురాధినాథుడరి ♦ దత్తరమొందుదుఁ బల్కనయ్యెనే?”

అని ప్రగల్భముగాడిన నీ విష్ణు డిట్లుల తలపోసికొనియెద  
వేమి?—ముందు వెనుక లారయక,

ఉ॥ మాటలుపెక్కు నేర్చితని ♦ మమ్ముల నోట వదింపరానటుల్  
మాటికిమాటికి వదర ♦ మాన్యతగల్గెనె; మద్వచన్ము తా  
టోటనియెంచి తప్పుకు; ఘటోత్కచుసాహస మిప్పుడైన నీ  
పాటిదటంచుఁ గాంచితివె? ♦ స్వానుభవంబున సూతపుత్రకా!

బౌరా! “తడిసిగ్గాని గుడిసెగట్టడు, తగ్గిగాని మొగ్గ”డను లోకో  
క్తి రిత్తదగునా? ఎవ్వండేని తన్ను మించి చరించువాఁడు పరిభవం.

బందకుండునా? పాపము! నీకెట్టి గర్వభంగము సంపాదించె. ఏల నీవీలీలఁ దలపోసికొనియెదవు? గతజలసేతుబంధనమేల? ఇక నైన బుద్ధిగలిగి నలుచురతోపాటు నీవును నడువుము.

కర్ణ—(తనలో) ఆహా! వీడు నాశరీరము చిరుగులువడ కఱకుటమ్ములఁ బోలు పలుకులాడుచుండెనే? ఏమి నాబ్రదుకు?

(అందరు నిష్క్రమింతురు.)

(ధర్మజ, నకుల, సహదేవ, ద్రాపదులును, ఘటోత్కచుండును, ద్రోణ, కర్ణ, శ్వేతామ, కృపాచార్య, శకుని, దుర్యోధనాదులును ప్రవేశము.)

(శంఖధ్వని వినబడును)

నకు—(ద్రోణునితో) వింటిరా, ఆశంఖానినాదము. అల్లదిగో! దుర్వార శౌర్యగర్వితారిమదేధకఁతీరవుండును, భీమబలాధ్యుండు నగు భీమ సేనుండు.

గీ॥ వసుధ తల్లడమందంగఁ ♦ బాపతేడు  
శిదల, దారలు డుల్ల, ది ♦ క్తటము లదర  
నాదికూర్మంబు మదిచెడి ♦ యడర నదిగొ.  
శంఖనిసదంబుసేయు ని ♦ శ్శంకనిపుడు॥

కావున నిపుడే కదనంబునకుఁ గడంగుచుండనోవు! సత్వరమున నరిగెదము గాక!

(అందరు ముందుకు నడతురు.)

ధర్మ—గురువర్యా! మన మిపుడు కదనరంగము సమీపించినారము.  
(ఒక దిక్కుజూపి) ఆచార్యా! అల్లదిగో! దూరంబున మన వైపునకు నాతురతతో బాటతొలుపురుషుఁ డెవ్వఁడై యుండనోవు?

దోణా—ధర్మనందనా! ఆతండు భవత్సహృదరుండగు నర్జునుండుగఁ  
గన్పట్టుచున్నవాఁడు.

ధర్మ—(వికసితవదనుండై) నాకును నట్టులనే తోచెడిని.

అర్జు—(ప్రవేశించి) అన్నయ్యా! నమస్కరించుచున్నాఁడ.

ధర్మ—ఆయుష్మాన్ భవ!

అర్జు—(దోణునిఁగని) గురువర్యా! భవచ్ఛిష్యుఁ డిదే మృక్కుచున్న  
వాఁడు. (పాదములకు మృక్కును.)

దోణా—దిగ్విజయోస్తు! లేమ్ము. (లేవదీయును.)

ధర్మ—లేమ్ముఁడా!

క॥ కవ్వడి! యియ్యెడ దురమని

యెవ్వనిచేఁ దెలిసికొంటి ♦ విందుని సభలో;

అర్జు— ఎవ్వండగు? నారడఁడే

సవ్వడి యెరిగించె నాకు ♦ సాకల్యముగఁ ॥

ధర్మ—ఆహా! నారదమానీంద్రుఁడు కడు వందనీయుండు. సరియకాని  
యింకఁ గర్తవ్యమేమి? ఈదిక్కునంజని మనసోదరునిం గలిసికొంద  
ము రండు. (అందరు నిష్క్రమింతురు.)

(భీమ, నలకూబర, మణిభూషణులు ప్రవేశము.)

నల—ఓరీ, నరనాథాధమా!

ఉ॥ చోరునిభంగి మాసరిసి ♦ జొచ్చి, భయం బిసుమంతలేక, త  
న్నీరజముల్ గ్రహింపఁదగు ♦ నే? దురితాత్మక! యోవిహీన! నీ  
తీకునుఁగాంచి కూడదని ♦ తెల్పిన మానవపాలకావళి

గూరతఁ ద్రొచ్చివైచితివి; ♦ కూళ! నినున్ మననీయ నాయమే?

భీము—ఓరీ, తులువా!

గీ॥ తులువతనమున నీవాడు ♦ పలుకులకును

దగిన ప్రతిఫలమందెదో ♦ పొగరుబోత!

యాసరసిజొచ్చి, పుష్పముల్ ♦ గోసికొనుట  
చౌర్యమే? యట్లు దలవంగ ♦ సరియె నీకు?

నల—ఓరీ, బాలిశా!

గీ॥ మాసరసిజొచ్చి పుష్పముల్ ♦ గోసికొనుట  
చౌర్యమేకాదె? నీవెంత ♦ సాహసివాణా?  
పరులసొత్తుల ననుమతి ♦ వడయ కెపుడు  
గొనుట చౌర్యంబుగాదె యో ♦ కూరకర్మ!

భీము—ఏమేమీ? ఆకొలను నీయదియూ? అందలి సరసీరుహంబులఁ  
గొనుట చౌర్యమా? చాలు! చాలు!

శా॥ ఈతీరెందువచింపబోకు మధమా! ♦ యీపర్వతవ్రాత సం  
జాతంబై చను నిర్ఘోరజనిత కా ♦ సారంబు నీవంచు ని  
ర్భీతింబల్కెదె దుష్టచిత్త! యది నీ ♦ విత్తంబునంగొంటె? నీ  
తాతల్ దానిరచించినారె? యితరుల్ ♦ దాకంగరాకుటకున్ ॥

ఆసరసిపై నీకెట్టిస్వాతంత్ర్యముకలదో యితరులమగు మాకును  
సట్టి స్వాతంత్ర్య మేకలదు. ప్రకృతినిర్మాణముల కందఱు సమానస్వ  
తంత్రులేకదా? కావున నీవింక జంకుమాని దొంగతన మనఁగడంగితి  
వేని నీకుక్కులింక దక్కవని యెఱుంగుము.

నల—చాలుచాలు—

మణి—అహా! ఈతఁడు గొప్పశాస్త్రజ్ఞునితెఱంగునం గన్పట్టుచున్నవాఁడు.  
దీనింబట్టిచూడ “నాకంటపడినదిగాన నది నాయది” యను నూత  
సధర్మం బాచరణలోనికిందెచ్చు సచ్చరిత్రునిభంగి నున్నవాఁడు.

నల—మాసవాధమా! మాసముంబ్రవేశించి, యందలిచిత్రంబుల  
నేత్రవిర్వంబుగఁగాంచి, వచ్చినత్రోవం బోవక, తన్మధ్యస్థకాసారం  
బులొచ్చి, కలంచి, యందలి కమలంబులఁగొనుచుండ, నీకది తగద  
నియని, గొలంకే నాయది యునగడంగితివా! ఎంత మదోన్మత్తత  
నున్నదెవ్వు? చాలుచాలు. తుచ్చుఁడా! ఇట్టిపిచ్చిప్రేమకు లికఁ గట్టి

పెట్టియిచ్చోటువీడి, తక్షణంబ చనకుంటివేని, నీప్రాణంబులు నీకింకఁ  
దక్కపని యెఱుంగుము.

భీము—యక్షాధమా!

క॥ ముక్కిడి! యేమంటివి? నీ  
జక్కులబలములను కలని ♦ జక్కాడిన నా  
యుక్కు నెఱుంగవు; మఱి నీ  
వెక్కుడు బల్లిదుండవొక్కొ ♦ యెల్లరకంబు!

నల—ఓరీ దంభప్రలాపా!

ఉ॥ వేదురుబట్టిన ట్లిటులఁ ♦ బ్రేలిన నాగదతోడ నిన్నిదే  
మోది, ఖరార్కసూనుపురము వడిఁజేర్చెద, దుర్మదాంధ!

భీము—యక్షాధమా! నీగదద్రోటిని ♦ జక్కుగఁజేసి, నినువధింపగాఁ  
బోదమటంచు నాగద ప్ర ♦ మోదముఁజెందెడు రమ్మరమ్మిక॥

ఓరీపారుబోతా! పోరికిఁ దారసిలుము. నీకండకావర మడంచు  
వాడరమ్మ!

నల—ఇదిగో! వచ్చితి. కాచికొమ్ము.

మణి—(నలకూబరున కడ్డమువచ్చి) మహారాజా! ఈసామాన్య సరాధ  
మునితోఁ బోర నేజాలనా? ఒక్కతృటికాలంబున నిర్జించివచ్చువాఁ  
డ. చూడుము నా రణప్రావీణ్యము.

నల—మాంచిది పొమ్ము.

మణి—ఓరీ! నరుడా! నన్నుంగెలిచి తరువాత మా మహారాజుపైకిఁ బో  
మ్ము. (తనలో) ఏమీ! ఈనరుడు సామాన్యనివలె గన్పట్టడయ్యె.  
ఇట్టి భీమబలాధ్యునితోఁబోరి నే జయమందఁగలనా? వట్టిచూట.  
ఒకవేళ నే జయమందితినిపో, నాకు సర్వసైన్యాధిపత్యపదవి తప్పక  
సిద్ధించును. అందునకు సందియంబులేదు. కాక, నేనోటువడినను  
మా మహారాజున క్షౌరవిధమున సాయముజేసినవాడనే యగుదును.  
అదెట్లంటేని, నాతోఁ బోరుసల్పుటచే నీనరుం డలసటఁజెందక .

మానఁడు. అప్పుడీతని మామహారాజు గెల్చుట మిక్కిలి సులభము. (ప్రకాశముగా) నరుఁడా! సిద్ధముగా నుఁటివా?

భీము—మంచిది రమ్ము. (ఇరువురును కత్తులతో యుద్ధమొనర్తురు)

నార—(ప్రవేశించి, దూరముననిల్చి తనలో) వహవా! నాకెట్టి విందు లపై విందులు జరుగుచున్నవి? నిన్న నే ఘటోత్కచునకును గౌరవులకును జరిగిన ఘోరసంగ్రామంబున నాకొక గొప్పవిందు జరిగినది. ఇప్పుడియ్యెడ నింకొకటిగూడ సమకూడనున్నయది. కావున నిప్పుడే చని కాల్యకృత్యంబుల నిర్వర్తించుకొని కృతస్నాతుండనైవచ్చి విందారగించెదఁగాక. (నిష్క్రమించును)

భీముడు—(మణిభూషణునితో) ఓరీ! యీతూరి నీయసువులఁ బాసెదవు చూడుము.

(గదాయుద్ధము చేయును, మణిభూషణుఁడు పడిపోవును)

భీముడు—(నలకూబరునితో) ఓరీ! యక్షాధమా! ఇంక జూచెదవేల? నీవ చిక్కితివి రమ్ము.

నలకూ—ఓరీ, నీచమానవా! నీవేల యకారణంబుగ దురంబునకు దొరకొని బ్రాణంబులఁ బాపుకొనెదవు? మననెంచితివేని తప్పు జేసితి నని యొప్పుకొనుము. నీ కభయదానంబొసంగి, నిన్ను మన్నించి పోనిచ్చువాడ. కాదేని,

మా॥ ఘోరతరంబగు మార్గణముల్ గొనిఁకూలఁగనేసెద జూడుము నిక

భీముడు—అట్టులనా? చాలు చాలు.

మేగుసమాన బలాఘ్నముల నెందర ♦ మేదినిఁ గూల్చితి దానవులన్ వారలకంటె భుజాబల విక్రమ ♦ వంతుడవే నను మార్కొనఁగా కోర, చక్రిగల్భము లాడఁగఁబోకు మధుగ్రగదాహతిఁ ద్రుంచెద నిక

నల—భూరివరాక్రమవంతుడ నన్నుఁబోల్చె నీచనిశాటులతోన్ వాగలగెల్పినంచు ననున్గెలు ♦ వన్గలవే? తులువా! కలనిక

భీమ — వారల గెల్పుటకంటె నిన్ను గెలవక నులభంబునుమా కనుమా  
ధీరుడనంచునుదింగొనుగర్వముఁ ద్రొంచెద, ద్రొంచెద, మించెదని॥

(అని యిరువురు గదలనిర్విప్పుచు యుద్ధము చేయుదురు)

నార — (ప్రవేశించి, దూరముననిల్చి, తనలో) ఆహాహా! ఏమివిందు  
లేమివిందులు! సాగంధిక కుసుమాధారంబున నాటిన కలహంపు  
మొలక పెరిగి, పెద్దదై యిప్పటికి రెండుపంటలుపండి, నాకడుపు  
నిండించి నాకు సంపూర్ణముగఁ దృప్తి నొందించినది. చాలును.  
ఇప్పటికే పొట్టయుబ్బిపోయినది. ఇంక మరాళకుఁ బోయితినా,  
గణపతికడుపువడువున విచ్చిపోవును. కావున నింక కలహంబు  
సమయింపఁజేయఁ జూచెద.

(నిష్క్రమించును.)

బ్రహ్మ — (ప్రవేశించి తనలో) ఈఘోరసంగ్రామంబుఁజూడ నింతటి  
తోఁ దుదముట్టనట్లు గన్పట్టదు. దీని నిట్టులనే విడిచివుచ్చితినేని  
నారదుండు సెప్పినట్లు, క్రిమక్రిమంబుగఁ బాండవపక్షపాతియగు  
గమలాక్షునకును, గుబేరపక్షపాతియగు ననలాక్షునకును గయ్యంబు  
పొసంగకమానదు. ఈశివ కేశవులకు బోరు దారసిలిన లోకంబులెల్ల  
జీకాకునొందు. కావున నిష్పడే వీరి సమాధానపరుపవలయు. —  
(పరుగున వారలమధ్యకు వచ్చి) వామునందనా! శాంతింపుము. శాం  
తింపుము. కుబేరకుమారా! ఏమి యీ తెలియనితనము? ఒక్కసీరజం  
బుకై మీరీతీరునఁబోర మేరయగునా? నలకూబరా! ఈతండు సామా  
న్యనరుండని తలంచితివి కాబోలు. ఈతం డయ్యనితనముండునుమా!  
మరియునీకాప్త కోటిలోనివాఁడను నగు. ఎట్లంటేని,

గీ॥ తొల్లి శంభుండు శాంబరీ ధిల్లుడగుచు  
సూకర నెపంబునను వీని ధిల్లుడగు  
ఫల్గునునితోడఁబోరి, య ధిల్లునిపటిమ  
కలరి, పాశుపతంబిడి ధిల్లుమిఁజేసె॥

(ధర్మరాజాదుల ప్రవేశము)

ధర్మజ—గంగానందనా! రణరంగమునకు వచ్చినారము. (ఆశ్చర్యముతో) ఏమది! పోరుచల్లారినట్లున్నదే? ఆకన్నట్లు నలుమోములవారి దెవ్వండ్లె యుండు; కమలగర్భుండు కాడుగదా?

భీష్మా—ధర్మనందనా! సందేహమేమి! విరించియేనుమా! భీమునలకూ బదుల సమాధానపరుప వచ్చినట్లున్నయది. మనమును జని, వనజ భవుని దర్శించి, జన్మసాఫల్యత నొందుదము. తొందరగ రండు.

అందరును—(చతుర్ముఖునిఁ జేరి) సరస్వతీః శత్రా! నమస్కృతు లొన ర్చుచున్నారము.

(అని పాదయులకు మ్రొక్కులిడుదురు)

బ్రహ్మ—క ఛ్యాణ్! క ఛ్యాణ్!

ధర్మజ—తమ్మిచూలీ! భవద్ధర్మనసుకృతమ్మున మాదృశ పతితజన మ్ముల జన్మమ్ములు కిల్బిషహరమ్ములై, పావనతరమ్ములయ్యె.

బ్రహ్మ—మంచిది. (నలకూబరునిఁజూచి) నలకూబరా! హేమసుమ మ్ముల నీభీమసేనుసకొసంగి వాని సంతృప్తుంజేయుము. మఱియు నీధ ర్మరాజాదులకును స్వాగతంబొసంగుము.

నలకూ—చిత్తము. (ఁగొనికేగి పూలఁగొనివచ్చి) అనిలనందనా!

ఉ॥ రమ్ము ప్రభంజనాత్మజ! కఠిరమ్ము మనమ్మునఁ గ్రమ్మునిమ్ము నే స్తమ్ము; దురమ్ములందలి విధమ్మును నీస్మరణమ్మునుండి పోఁ జిమ్ముము; మిమ్ముఁ గంజభవుఁ డెన్నలరారఁగ నేడుజూచు భా గ్యమ్ము నొసంగినట్టి కనకాబ్జము లియ్య వె కొమ్ము సమ్మతి ॥

భీముడు—(అందుకొని) యక్షాధినాథా! భవాదృశ పుణ్యసత్తముల తోడ నేస్తమ్ము సంప్రాప్తమ్ముగుడు గడుముదమ్ముఁ జెందితి. మిత్రునిగ గల్గొనినందులకు మీకు నా యనేకాభివందనములు.



నలకూ—ధర్మనందనా! గాం గేయాది మహా యోధవరులారా! యీస  
రసీరుహ నెపమ్మన మిమ్మందర సందర్శింపఁ గిల్లినందులకుఁ గడు  
సంతసిల్లుచున్నాఁడ. మీకందర కిదే నాస్వాగతము.

ధర్మ—భక్తిపూర్వకముగ గొంటిమి. బ్రహ్మానందభరితుల మైతిమి.

భీము—(ధర్మజునియొద్ద కేగి) అన్నయ్యా!

క॥ మన్నింపుడు దురితాత్ముఁడ

నన్న! నన్న, ముందు వెనుక ♦ లారయకయె, మీ

రెన్ని తెఱంగుల దెలిపిన

నన్నియు విననట్టిఫలము ♦ నందితి ననఘా॥

(పాదాకాశ్రితుఁడగును)

ధర్మ—(లేవనెత్తి) సోదరా! ఇదియంతయు దైవయోగము. దాని కె  
వ్వరేమి సేయఁగలరు? “బుద్ధిః కర్మానుసారిణీ” అను నార్యోక్తి  
నెఱుంగవా?

భీము—(ఆతురతతో) పాంచాలరాజనందనీ! యిటురమ్ము. (ముందున  
కు లాగికొని, పుష్పములదీసి)

ఉ॥ అంగన! నీవు నేను వనముందు విహారసుఖాబ్ధి మున్గుచో  
రంగుగ నీకొనంగిన వరంబున కత్తటి నింగినుండి మేల్  
బంగరుపుష్పమొండు ధర ♦ పైబడ, నంది, ముదంబుజెంది, క  
న్నంగవకద్ది, తెచ్చుని నన్న దగఁగోర వె యట్టికొన్ననల్॥

ఉ॥ నీరజనేత్రీ! యెవ్వి నను ♦ నీపడుగన్, రఘురామ పాదపం  
కేరుహభృంగమైతనరు ♦ కేసరిపుత్త్రి, గుబేరసూను, వా  
ణీరవణీమనోహరుని ♦ నెమ్మిగనుంగొను భాగ్యరాశి జే  
కూరిచె, నట్టి తమ్ములివె ♦ కొమ్ము మనమ్మలరారఁ గొమ్మరొ॥

(అని పూవులనిచ్చును)

ద్రాప—(తలవంచుకొని యుండును)

బ్రహ్మ—దుగ్ధరాజనందనీ! నీ వింకెద్దియైన గోరుము.

ద్రాప—వాణీప్రాణధవా! తమ కరుణాకటాక్షవీక్షణముదక్క యితర  
మేనొల్ల.

సహ—(ముందునకు వచ్చి) కమలసంభవా! అట్టులైన నీ భరతవాక్య  
మగుఁగాక!

గీ॥ వర్షముల్ కుంభవృష్టిగ ♦ వరలు గాక

ధాతి సస్యసమృద్ధయై ♦ తనరు గాక

జగతిజనములు సుఖులయి ♦ నెగడు గాక

ప్రభువు లన్యోన్యమైతిని ♦ బలుగు గాక॥

అందరు—తథాస్తు! తథాస్తు!

గద్య—ఇది శ్రీరమారమణ కరుణారసప్రసాదిత ప్రాప్తకవిత్వ, హరిత

సగోత్రపవిత్ర, శ్రీమత్కర్ణపాలెము వంశపయఃసారావారరాకా

సుధాకర కామయామాత్యపుత్ర, సుకవిజనవిధేయ

కోదండరామ గామధేయ ప్రణీతంబయిన

భీమప్రతిజ్ఞయను నాటకము

సర్వము సంపూర్ణము.

మంగళమహా శ్రీశ్రీశ్రీ

